



தினமூரசு

THINAMURASU

தீனப்பத்பு

Tilko Jaffna City Hotel

- ❖ Banquet Hall
- ❖ Conference Hall
- ❖ Restaurant
- ❖ Luxurious rooms
- ❖ Swimming Pool
- ❖ Gymnasium/Spa

70/6, K.K.S Road, Jaffna.
E-Mail - tilkojaffna@gmail.com TP - 0212225969
Web - www.Cityhoteljaffna.com Hotline: 0212229497
(03175)

முரசு - 04

திருவள்ளூர் ஆண்டு 2044 ஜப்பசி 29 வெள்ளிக்கிழமை (15.11.2013) பக்கங்கள் 20

ஓசை - 046

இந்தியப் பிரதமர் வரமறுத்தது தமிழ் மக்களுக்கே பேரிழப்பு



(கொழும்பு)

இந்தியப் பிரதமர் மன்மோகன் சிங் பொதுநலவாய மாநாட்டுக்கு வருகை தராதது இலங்கை அரசுக்கல்ல, இங்குள்ள தமிழ் மக்களுக்கே பேரிழப்பாகும். அவர் இலங்கைக்கு வருகை தந்திருந்தால் தமிழ் மக்களின் அரசியல் கோரிக்கைகளுக்கு

வலிமை சேர்த்திருக்கும். வீட்டுத் திட்டங்கள் மட்டுமல்லாமல் அழிந்த எமது பகுதிகளை விரைவாக மீளக் கட்டி எழுப்புவதற்கான உட்கட்டுமானங்கள், தொழிற்துறை வளங்கள் மற்றும் பொருளாதார உதவிகளுக்கான மனிதாபிமான கோரிக்கையை அவரிடம் முன்வைத்திருக்க முடியும். இலங்கை - இந்திய ஒப்பந்தத்துக்குப் பின்னர் இலங்கை தமிழ் மக்களுக்கு கிடைக்கவிருந்த சிறந்த சந்தர்ப்பம் தவறிப்போயுள்ளது.

இவ்வாறு அமைச்சர் டக்ளஸ் தேவானந்தா தெரிவித்துள்ளார். இந்தியப் பிரதமர் இலங்கைக்கு வருகை தர மாட்டார் என்ற செய்தி தொடர்பாக அவர் வெளியிட்டிருக்கும் விஷேட அறிக்கையில் மேலும் குறிப்பிட்டுள்ளதாவது,

இந்தியப் பிரதமர் மன்மோகன் சிங்கின் இலங்கை விஜயத்தை அரசியல் ஆர்வலர்கள் பெரிதும் எதிர்பார்த்திருந்தார்கள், அவர் வருகை தர மாட்டார் என்ற செய்தி தமிழ் மக்களுக்கு ஏமாற்றத்தைக் கொடுத்துள்ளது.

இந்தியப் பிரதமர் இலங்கைக்கு விஜயம் செய்யாமல் தடுத்து விட்டதாக பெருமை கொண்டோம் தமிழ் நாட்டின் சில அரசியல்வாதிகளும், அவர் வருகை தராதது மகிழ்ச்சியளிப்பதாக கூறும் இலங்கையிலுள்ள சில தீய சக்திகளும் அவலை நினைத்துக் கொண்டு உரலை இடித்திருக்கின்றார்கள்.

மன்மோகன் சிங் இலங்கைக்கு வருகை தந்திருந்தால் 13 ஆவது திருத்தச் சட்டத்தை மேலும் செழுமைப்படுத்தும் இந்திய நிலைப்பாட்டை சர்வதேச

அரங்கில் வலியுறுத்தியிருப்பார். தமிழ் மக்களின் அரசியல் அபிவிருத்திக்கு சர்வதேச அங்கீகாரத்தை பெற்றுக் கொடுத்திருப்பார்.

போருக்குப் பின்னான தமிழ் மக்களின் நிகழ்கால நிலைமையையும், சவால்கள் நிறைந்த எதிர்காலம் தொடர்பாகவும் நேரடியாகத் தெரிந்து கொள்வதோடு, அதற்கு இந்திய மத்திய அரசு எந்தவகையில் உதவ முடியும் என்பதையும் தீர்மானிப்பதற்கு

(19) ஆம் பக்கம் பார்க்க

வீடியோ எடுக்க தடை பி.பி.சி. தகவல்

(கொழும்பு)

கொழும்பில் நடைபெறும் கொமன்வெல்த் மாநாட்டுக்கு செய்தி சேகரிக்கச் சென்ற பி.பி.சி.யின் வீடியோ செய்தியாளர் குழு, அங்கு படம்பிடிப்பதில் சிக்கல்களைச் சந்தித்துள்ளது.

மாநாட்டு வைபவத்தில் இலங்கை ஜனாதிபதி மகிந்த ராஜபக்ஷவை படம்பிடிக்க அவர்கள் அருகில் செல்ல முயல், இலங்கை அதிகாரிகள் எமது செய்தியாளர் குழுவை தடுத்துள்ளார்கள். எங்கள் ஊடக சந்திரத்தில் ஏன் தலையிடுகின்றீர்கள் என்று எமது செய்தியாளரான ஜேம்ஸ் ரொபின்ஸ் திரும்பத் திரும்பக்

(19) ஆம் பக்கம் பார்க்க

இந்தியப் பிரதமருடன் கமரூன் முல்லியில் மந்திராலோசனை

இலங்கை விவகாரம் ஆராய்வு

(புதுடில்லி)

இந்தியப் பிரதமருடன் பிரிட்டிஷ் பிரதமர் டேவிட் கமரூன் சந்தித்து மந்திராலோசனை செய்தியுள்ளார். இலங்கை விவகாரம் உட்பட ஏனைய இரு தரப்பு விவகாரங்கள் குறித்தும் இருவரும் விரிவாக ஆராய்ந்தனர். கொழும்பு மாநாட்டில் கலந்துகொள்வதில்லை என்று இந்தியப் பிரதமர் எடுத்த முடிவு

குறித்து இருவரும் மனம் திறந்து உரையாடியுள்ளனர் என்று பி.பி.சி. தகவல் வெளியிட்டது. இலங்கை செல்லமுதல் இந்தியாவுக்குச் சென்ற பிரிட்டிஷ் பிரதமர் டேவிட் கமரூன் புதுடில்லியில் நேற்று இந்தியப் பிரதமர் மன்மோகன் சிங்கை சந்தித்தார். இந்தியாவிலிருந்து இலங்கையில் நடைபெறும் கொமன்வெல்த் மாநாட்டில்



கலந்து கொள்ள செல்லும் இவர், அதற்கு முன்பு கொல்கத்தாவுக்கும் செல்கிறார்.

பிரிட்டன் மற்றும் இந்தியாவுக்கு இடையேயான நல்லுறவை மேம்படுத்தும் விதமாக இந்தியாவுக்கு சுற்றுப்பயணத்தை

(19) ஆம் பக்கம் பார்க்க

இந்திய மீனவர் அத்துமீறல் வடக்கு கடலில் அதிகாரிப்பு

(யாழ்ப்பாணம்)

வடமராட்சி கிழக்கு கடற்பரப்பில் இந்திய இழுவைப்படகுகளின் அத்துமீறிய தொழில் நடவடிக்கை அதிகரித்திருப்பதாகத் தெரிவிக்கப்படுகிறது.

இது குறித்து அந்தப் பகுதி கடற்றொழிலாளர்கள் யாழ். கடற்றொழில் நீரியல் வளத்திணைக்கள உதவிப் பணிப்பாளரிடம் முறையிட்டிருப்பதாகவும் தெரிவிக்கப்பட்டுள்ளது.

இவ்வாறு அத்துமீறி தொழில் நடவடிக்கையில் ஈடுபடும் இந்திய மீன்பிடி இழுவைப்படகுகளினால் உள்ளூர் மீனவர்களது வலைகளும் சேதப்படுத்தப்பட்டிருப்பதாகவும் மேலும் தெரிவிக்கப்படுகிறது.

இந்நிலையில் இவ்வாறு அத்துமீறி வரும் இந்திய மீன்பிடி படகுகளைப் பிடிப்பதற்கு வடமராட்சி கிழக்கு கடற்

(19) ஆம் பக்கம் பார்க்க

04

கட்டுப்பாடு

வங்காள விரிகுடாவில் தாழ்முக்கம்

(கொழும்பு)

வங்காள விரிகுடாவில் கடந்த சில நாட்களுக்கு முன் உருவாகியிருந்த தாழ்முக்கமானது, தற்போது யாழ்ப்பாணத்திலிருந்து வடகிழக்காக 600 கிலோ மீற்றர் தூரத்திலும் திருகோணமலையிலிருந்து வடகிழக்காக 520 கிலோமீற்றர் தூரத்திலும் சென்னையிலிருந்து கிழக்கு - தென்கிழக்காக 550 கிலோ மீற்றர் தூரத்திலும் நாகப்பட்டினத்திலிருந்து கிழக்கு - வடகிழக்காக 570 கிலோ மீற்றர் தூரத்திலும் காணப்படுகிறது.

இது தற்போது மேற்கு நோக்கி மெதுவாக நகர்ந்து

(19) ஆம் பக்கம் பார்க்க

மகாநாடு இன்று ஆரம்பம்

(கொழும்பு)

பொதுநலவாய அரசு தலைவர்கள் மகாநாடு இன்று காலை கொழும்பு தாமரை தடாக மகிந்த ராஜபக்ஷ சர்வதேச கலையரங்கத்தில் வைபவரீதியாக ஆரம்பமாகவுள்ளது.

53 பொதுநலவாய அங்கத்துவ நாடுகளைப் பிரதிநிதித்துவப்படுத்தும் பிரதிநிதிகளின் பங்கேற்புடன் இம்மாநாட்டின் ஆரம்ப நிகழ்வுகள் கோலாகலமாக இடம்பெறவிருக்கிறது.

இரண்டு

(19) ஆம் பக்கம் பார்க்க

05

பாதிப்பு யாருக்கு?

17

வருமானம்

பன்னாட்டு இராஜதந்திரிகள் யாழ். குடா விஜயம்

(யாழ்ப்பாணம்)

இலங்கையில் இன்று நடைபெறவிருக்கும் பொதுநலவாய அரசுத் தலைவர்கள் மாநாட்டில் பங்கேற்பதற்காக கடந்த சில நாட்களுக்கு முன்னர் கொழும்பை வந்தடைந்த பன்னாட்டு இராஜதந்திரிகள் மற்றும் ஊடகவியலாளர்கள் அடங்கிய சுமார் 50 பேர் கொண்ட குழுவினர் நேற்று யாழ். குடாநாட்டின் பல்வேறு பகுதிகளுக்கும் விஜயம் செய்தனர்.

நேற்று முன்தினம் வடபகுதிக்கு விஜயம் செய்த அவர்கள் நேற்றுக் காலை யாழ். நாகவிகாரைக்கும் நயினை நாகபூஷணி அம்மன் கோவிலுக்கும் விஜயம் செய்து பார்வையிட்டதுடன் வழிபாடுகளிலும் ஈடுபட்டதாகத் தெரிவிக்கப்படுகிறது.

இதேவேளை நேற்று மு.ப. 10.00 மணிக்கு யாழ். செயலகத்திற்கு விஜயம் செய்த குழுவினர் யாழ். அரசு அதிபர் சுந்தரம் அருமைநாயகத்தையும் மற்றும் யாழ்.

(19) ஆம் பக்கம் பார்க்க



சங்காலையில் 32 பேருக்கு தற்செயல் நிவாரணம்

(ஆனைக்கோட்டை) சங்காலைப் பிரதேச செயலகத்தில் தற்செயல் நிவாரணத்தைப் பெறுவதற்கு விண்ணப்பம் செய்த 32 பேருக்கான 10 ஆயிரம் ரூபாய்க்கான கொடுப்பனவு சமூக சேவைகள் திணைக்களத்தால் பிரதேச செயலகத்துக்கு அனுப்பி வைக்கப்பட்டுள்ளது.

இதற்கமைய நாகராஜாமனோன்மணி (காட்டுப்புலம், சுழிபுரம்), சிவகுமார் நகுலேஸ்வரி (பாண்டவெட்டை, சுழிபுரம்), மாயகிருஷ்ணன் ஜெயலலிதா (காட்டுப்புலம், சுழிபுரம், கனகன்தேவி (காட்டுப்புலம்), புன்னன் வைரவன் (காட்டுப்புலம்), நவவிஜிதரன் இன்பராணி (காட்டுப்புலம்), நகு

லேஸ்வரன் மிதுல்ஷா (பாண்டவெட்டை, சுழிபுரம்), தெய்வேந்திரம் ரவிந்திரன் (பாண்டவெட்டை), முருகன் செல்லையா (காட்டுப்புலம்) தாம்குலசிங்கம் சுரேஸ்குமார் (காட்டுப்புலம்), ராஜகுமார பூபதி (காட்டுப்புலம்), ஸ்ரீதரன் பவானி (காட்டுப்புலம்), தவரஞ்சன் அனுஷா (காட்டுப்புலம்), ஞானரத்தினம் பீற்றர் (காட்டுப்புலம்), நாகன் மாரிமுத்து (பாண்டவெட்டை, மாரிமுத்து பஞ்சலிங்கம் (காட்டுப்புலம்), தர்மராஜா ராஜகுமாரி (காட்டுப்புலம்), செல்லக்கண்டு விஜயகாந்தன் (காட்டுப்புலம்), மாரிமுத்து ஸ்ரீதரன் (தொல்புரம் கிழக்கு), கந்தையா தனபாலசிங்கம் செல்வ ராணி (சங்காலை), ஹென்றி எட்வேட்

யெகதா (தேவாலய வீதி, சங்காலை), நாகமுத்து மகேந்திரன் (தொல்புரம் கிழக்கு), கந்தையா சிவபாலன் (தொல்புரம், கிழக்கு), முத்தன் செல்வராசா (தொல்புரம் கிழக்கு), சிவப்பிரகாசம் கிருபாகரன் (தொல்புரம் கிழக்கு), சிவலிங்கம் சந்திரசேகர் (தொல்புரம் கிழக்கு), சிவராசா ராசாத்தி (தொல்புரம் கிழக்கு), மாரிமுத்து சிவனேஸ்வரன் (தொல்புரம் கிழக்கு), இராமன் வேலாயுதம் (தொல்புரம் கிழக்கு), செல்லமுத்து ஞானசேகரம் (தொல்புரம் கிழக்கு), நாகன் தர்மலிங்கம் (சங்காலை மேற்கு) சின்னத்துரை கமல் (பல்லப்புடி, பன்னாகம்) ஆகியோராவார். (104)

பாடசாலையில் இன்று மரம் நடுகைத் திட்டம்

வடமாகாண கல்வித் திணைக்களத்தால் பாடசாலைகள் மற்றும் சுற்றுப்புறங்களிலும் மரக்கன்றுகள் நாட்டும் செயற்பாட்டினை இன்று மேற்கொள்ளுமாறு அறிவிக்கப்பட்டுள்ளது.

இதற்கு மேலதிகமாக சுற்றுப்புறச்சூழல் பாதுகாப்புடன் தொடர்புடைய விழிப்புணர்வு நிகழ்ச்சி

களை ஒழுங்கமைத்துச் செயற்படுத்துமாறும் அறிவிக்கப்பட்டுள்ளது.

யாழ்ப்பகல்வி வலய கல்வி முகாமைத்துவ உதவிக் கல்விப்பணிப்பாளர் மு.அருணகிரிநாதன் கோட்டக் கல்விப் பணிப்பாளர்களுக்கும், பாடசாலை அதிபர்களுக்கும் அறிவித்துள்ளார். (42)

க.பொ.த. (சா/த) மாணவர்களுக்கு இலவச கல்விக் கருத்தரங்கு

(சண்டிலிப்பாய்) சண்டிலிப்பாய் பிரதேச இளைஞர் நாடாளுமன்றத்தின் ஏற்பாட்டில் சண்டிலிப்பாய் பிரதேச இளைஞர் கழக சம்மேளனம் நடத்தும் க.பொ.த. சாதாரண தர மாணவர்களுக்கான இலவசக் கல்

விக் கருத்தரங்கு இன்றும், நாளைபுடும் இடம்பெறவுள்ளது.

பண்டத்தரிப்பு இந்துக் கல்லூரி பிரதான மண்டபத்தில் நடைபெறும் இந்நிகழ்வில் பிரதம விருந்தினராக யாழ்ப்பாணம் இளைஞர் சேவைகள் அதிகாரி திருமதி வினோதினி ஸ்ரீமேனன், சிறப்பு விருந்தினராக ஹரிகணன் பதிப்பாக உரிமையாளர் எஸ்.ராஜ்குமார் ஆகியோர் கலந்து கொள்ளவுள்ளனர்.

கௌரவ விருந்தினர்களாக பண்டத்தரிப்பு இந்துக் கல்லூரி அதிபர் புஸ்பரணம், சண்டிலிப்பாய் பிரதேச இளைஞர் சேவைகள் அதிகாரி அ.இமாசலன் ஆகியோர் கலந்து கொள்ளவுள்ளனர்.

இக்கருத்தரங்கில் இன்று வகுளுன பாடமும், நாளை கணித பாடமும் துறைசார்ந்த வளவாளர்கள் மூலம் மாணவர்களுக்கு பயிற்சி வழங்கப்படவுள்ளது. மாணவர்கள் இதில் தவறாது கலந்து கொள்ளுமாறு ஏற்பாட்டாளர்கள் அறிவித்துள்ளனர். (48)

சிவ ஆலயங்களில் யமசங்காரம் ஓர் தெய்வீக விளக்கம்

உலகெலாம் நிகழ்ந்து விளங்குகின்ற எல்லாம் வல்ல பரம்பொருளான சிவபெருமான் காலனைக் காலானுதந்த காலகாலாக வந்த கதையே யமசங்காரம்.

மார்க்கண்டேயர் தம்மைக் காத்தருளுமாறு வேண்டி சிவபெருமானைப் பற்றிப் பிடித்துக் கொண்டாராம்.

மார்க்கண்டேயர் வாழ்நாள் பதினாறு வருடங்கள். இன்று அவரது இன்னுயிர் கவர்ந்ததாக வேண்டும். விதிப்படி உயிர் கவரும் பணி செய்யும் யமதர்மராஜன் மார்க்கண்டேயரின் உயிர் எடுக்க வந்தவேளை அவர் சிவலிங்கத்தை இறுக்கிப் பிடித்து அவரை அரவணக்கிப் படியே சிவந்தியா னுத்தூடன் இருந்தார்.

ஆதலால் மார்க்கண்டேயரின் உயிரை எடுக்கும் நோக்கில் பாசக்கயிற்றை வீசி எறிந்தார் யம தர்மராஜன். யமன் வீசிய கயிறு சிவலிங்கத்தையும் சேர்த்தே விழுந்தது. யமன் செய்த சிவ வேலையால் சிவமுற்ற சிவன் சிவலிங்கத்தினின்றும் தோன்றி வெளிவந்து யமனைத் தன் திருவடியால் உதைத்தாராம்.

காலனுக்கே காலனாய் வந்தார் சிவபெருமான். அந்த யமன் சிவபெருமானால் உதைக்கக் கீழே சாய்ந்தார். எருமை வாகனத்திலே பெருமையாய் வந்த யமன் சிவபெருமானுடைய அருமை

யான பாதத்தாலே அடிபட்டுக் கீழே விழுந்தான். யமன் இறந்த படியால் பூவுகைக் உயிர்களைக் கவர ஆளில்லை: யமனுடைய வேலை நின்று போய்விட்டது. அதனால் பூமியில் பாரம் கூடிவிட்டது. பூமாதேவி பாரந்தாங்க முடியாமல் பிரம்மாவிடம் முறையிடவே பிரம்மா சிவனிடம் சென்று யமனுடைய உயிரை மீண்டும் கொடுக்க வேண்டும் என்று வணங்கி நின்றுார்.

நிலையைமையப் புரிந்துகொண்ட சிவபெருமான் யமதர்மராஜனை மீண்டும் உயிர் பெற்று எழுச் செய்தாராம்.

இவ்வாறு காலனுக்கே காலனாய் வந்து காலகாலாக விளங்கும் சிவபெருமானை இன்றைய யமசங்கார நாளிலே சிந்தித்து வந்திற்றுச் சேவித்து நிற்போம்.

இன்று ஜப்பசிக் கடைசி வெள்ளியும் பிரதோஷமும் சேர்ந்து வருவதால் சிந்தினை ஒரு புனித பூணிய நாளாகும்.

ஆதலால் -
இன்று யமனுக்கே யமனாய் வந்த சிவனை வணங்கி நல்வாழ்வு வாழ நம்மை நாமே தயார்ப்படுத்திக் கொள்வோமாக

'தெய்வத்தமிழ்ச் சுடர்'
இராசையா ஸ்ரீதரன்

அடிக்கல் நாட்டல்

(முல்லைத்தீவு) உலக கரிசூன நிறுவனத்தின் வன்னி பால் பண்ணை துறை மீள் எழுச்சித் திட்டத்தின் கீழ் முள்ளியவளைப் பிரதேசத்தில் பால் குளிருட்டும் நிலையத்திற்கான அடிக்கல் நாட்டும் வைபவம் இன்று இடம்பெறவுள்ளது.

இந்நிகழ்வில் நியூசிலாந்து நாட்டின் வெளிவிவகார அமைச்சர் முர்ரே மக்கலி கலந்து கொண்டு நிலையத்திற்கான அடிக்கல்லை நாட்டி வைப்பார்.

நியூசிலாந்து அரசாங்கத்தின் நிதியுதவியுடன் உலக கரிசூன நிறுவனத்தினால் 18 மாத காலமாக முல்லைத்தீவு மாவட்டத்தின் 4 பிரதேச செயலர் பிரிவில் பால்வள மேம்பாட்டு செயற்றிட்டம் அமுல்படுத்தப்பட்டு வருகின்றது. இத்திட்டத்தின் ஒரு பகுதியாகவே பால் குளிருட்டும் நிலையம் அமைக்கப்படவுள்ளது. (125)

சனிக்கீழமை அதிர்ஷ்டம்

உத்தியோகபூர்வ முடிவுகள்

சிபிடிபுது தி. 2478 திகதி 13-11-2013

ஆய்வு எழுத்து:

வெற்றி எண்கள்: **27 31 57 61** போனஸ் இல: **40**

ஐக்கியப் பரிசு ரூ.11,973,800/- வெல்லப்படவில்லை

வினாடித் தகவல்கள்	பெற்றியளித் தொகை	பரிசுத் தொகை	மொத்த பரிசுத் தொகை
1 இல	250029	20/-	5,000,580/-
2 இல	17674	100/-	1,767,400/-
3 இல	364	1,000/-	364,000/-
4 இல	02	1,000,000/-	2,000,000/-
1 இல + ஆய்வு எழுத்திற்கும்	10023	40/-	400,920/-
2 இல + ஆய்வு எழுத்திற்கும்	796	1,000/-	796,000/-
3 இல + ஆய்வு எழுத்திற்கும்	16	10,000/-	160,000/-
4 இல + ஆய்வு எழுத்திற்கும்	-	11,973,800/-	-
1 இல + போனஸ் இல	11849	100/-	1,184,900/-
2 இல + போனஸ் இல	546	500/-	273,000/-
3 இல + போனஸ் இல	06	100,000/-	600,000/-
1 இல + ஆய்வு எழுத்திற்கும் + போனஸ் இல	478	200/-	95,600/-
2 இல + ஆய்வு எழுத்திற்கும் + போனஸ் இல	30	1,500/-	45,000/-
3 இல + ஆய்வு எழுத்திற்கும் + போனஸ் இல	-	150,000/-	-
கொடுக்கப்படாத பரிசு தொகை	291813	-	12,687,400/-

மேலதிக தகவல்களை 2013.11.16 ஆம் திகதி அலுவலகம் 41 புழல்புத் தொழிலாளர் சங்கம், வெற்றி பெரும் ஓட்டினை 5 மாற்றங்களுக்கே செல்லுபடியாகும்.

இந்த சனிக்கீழமை கிரிப் ஐக்கியப் பரிசு **ரூ. 12,655,800/-**

330, கலாத்தி தொழிலாளர் சங்கம், சிவசேனா காலத்தூட்டி, புழல்புத் தொழிலாளர் சங்கம், வெற்றி பெரும் ஓட்டினை 5 மாற்றங்களுக்கே செல்லுபடியாகும். (C/3176)

இன்று போல் என்றும் வாழ்கவே...

கௌரவ சில்வேஸ்திரி அலன்ரின் (உதயன் தோழர்)

நடாளுமன்ற உறுப்பினர் - யாழ்ப்பாணம்

இரங்குமா சமுத்திரம் என்றும் சூலாட்டும் -
பெருந்தீவு எழும் பனந்தீவின் சொத்தாய்....
தீவக தேசத்தின் தீவக அலவங்கன்
தீவக வைத்த முத்தாய்

அயநலம் ஒற்று சேவையால் - யாழ்ப்பாணம் மக்களின்
மனங்களை உயர்த்தாய் தவ்ல - ஒளிபாய்
தீவகன் ஒத்தம் பேசியதை தூவகன் - கண்டதல்லை
தீவகன் ஒத்தம் செயல் சாட்டியதை - தூவகன்
கண்டிருக்கிறோம்
ஒத்தம் தீவகன் ஒத்தமும்...

ஓலைக்குடிசையால் வானம் பார்த்து ஒத்தமும்...
வாழ்க்கைக்காய் வேலைவாய்ப்பு தேடிவரும்...
வறுமை என்று உங்கன் வாசல் தேடி வந்தவரும்...
இன்று என்று உங்கன் வாழ்க்கை சொண்டே
இருப்பார்கள்...

உங்கன் சேவைக்கு ஒத்த ஆண்டவன் ஆணை
தீவகன் எங்கும் ஒத்த ஆணை!

- தீவக மக்கள் -

(C/2586)

கலைகளை வளர்க்கப் பாடும் கலைஞர்களை பாராட்ட வேண்டும்

மேராசிரியர் நா.ஞானகுமாரன்



இயல், இசை, நாடகம் என்ற முத்தமிழையும் பிரதிபலிப்பனவாகவே மேடை நாடங்கள் விளங்குகின்றன. அந்த வகையில் வடமராட்சி மண்ணில் பல கலைஞர்களின் மேடை நாடகங்கள் அரங்கேறியுள்ளன. பல அரங்கேற்றப்படுகின்றன. இதன் மூலம் கலைகள் பாதுகாக்கப்படுவதை நான் உணர்கிறேன் என யாழ்ப்பகலைக்கழக மெய்யியல் துறைப் பேராசிரியர் நா.ஞானகுமாரன் தெரிவித்துள்ளார்.

வடமராட்சி வடக்கு பிரதேச கலாசார பேரவை நடத்திய நாடகவிழாவும் பரிசளிப்புவைபவமும் அண்மையில் பருத்தித்துறை பசு பதீஸ்வரர் ஆலய பர்வதவர்த்தினி மண்டபத்தில் வடமராட்சி வடக்கு பிரதேச செயலரும் பேரவைத் தலைவருமாகிய இத.ஜெயசீலன் தலைமையில் நடைபெற்றது.

இதில் பிரதம அதிதியாகக் கலந்து கலைஞர்களை கௌரவித்து உரையாற்றுகையில் மேலேயே அவர் இவ்வாறு தெரிவித்தார். அவராலும் தெரிவிக்கையில் கலையைப் பெரிதாக போற்றாத காலத்திலும் கலையை குறைவாக மதிப்பிட்ட காலத்திலும் கூட வடமராட்சியில் கலைகள் மிளிர்ந்தன. பின்னர் ஏற்பட்ட அசாதாரண காலங்களில் அந்தக் கலைகளில் சற்று தளர்வு நிலை ஏற்பட்டது.

தற்போது இந்நிலை மாறியுள்ளது தொழில் நுட்ப வளர்ச்சியால் கலைகள் வளர்ச்சி பெற்றுள்ளன. வடமராட்சி மண்ணில் நாடகம் அரங்கேற்றுகின்ற போது அதிகூடிய அளவுக்கு மக்கள் ஆதரவு அளிப்பார்கள் இதற்கு முன்னுதாரணமாக தும்பளை நெல்லண்டை பத்திரகாளி அம்மன் ஆலயத்தில் லண்டனில் வாழும் அன்பர் I இலட்சம் ரூபா செலவு செய்து நேர்த்திக்காக சிந்துநடைக்கூத்து நாடகத்தை அரங்கேற்றியுள்ளார். இவை பாராட்டப்பட வேண்டியது.

நாடகங்கள் வாழ்வியல் தத்துவங்களையும் தமிழர் பண்பாடுகளையும் எடுத்துச் சொல்வதில் முக்கிய பங்காற்றுகின்றன. அந்த வகையில் கலைகளை வளர்க்கப்பாடுபடும் கலைஞர்களுக்கு ஒத்துழைப்பு வழங்கப்பட வேண்டும். அப்போது தான் அந்தக் கலைகள் அழிந்து விடாமல் பாதுகாக்க முடியும் என அவர் மேலும் தெரிவித்தார். (116)

இறுவட்டு வெளியீடு

தொண்டைமானாறு ஸ்ரீ செல்வச் சந்நிதி ஆலயச் சூழலில் அமைந்துள்ள சந்நிதியான் ஆச்சிரம சைவகலை பண்பாட்டு பேரவையினால் பிரதி வெள்ளிக்கிழமை தோறும் ஆன்மீக நிகழ்வுகள் நடத்தப்பட்டு வருகின்றன. இதில் இன்று காலை 10.30 மணிக்கு ஆலய பூசை முடிவுற்ற பின்னர் ஆச்சிரம மண்டபத்தில் இறுவட்டு வெளியீடு இடம்பெறவுள்ளது.

நோய்கள் தொடர்பாக இறுவட்டு மூலம் விழிப்புணர்வு

(திருநெல்வேலி) கைதடி அரச மத்திய மருந்தகத்தில் வைக்கப்பட்டிருக்கும் தொலைக்காட்சிப் பெட்டியில் நோயாளிகளுக்குத் தேவையான பல விழிப்புணர்வு விளக்கங்களை இறுவட்டு வெளியிடுவதனால் நோயாளிகள் பெரிதும் பயனடைந்து வருகின்றனர். நீரிழிவு, இருதய, முட்டு வலிப்பு, இரத்த அழுத்தம் பற்ககாதாரம் போன்ற பலவகையான நோய்களும் அவற்றுக்கான சிகிச்சைகளும் அறிவுசார்ந்த ஆக்கபூர்வமான விளக்கங்களுடன் இதன்போது காட்சிப்படுத்தப்படுகின்றன.

சிகிச்சை பெறுவதற்காகவும், மருந்து பெற்றுக் கொள்வதற்காகவும் காத்திருக்கும் பொது மக்கள் தமது பொழுதை வீணை கழிக்காமல் பயனுள்ள முறையில் அதனைப் பயன்படுத்துவதற்காக இம் மருந்தகத்தின் வைத்தியர் ஏ.அருள்நேசன் இந்த ஏற்பாட்டைச் செய்துள்ளார். அகலத்திரையில் அறிவியல் பூர்வமாக நடைபெற்றுவரும் இத்தொலைக்காட்சி சேவை பலராலும் பாராட்டப்பட்டுள்ளது. (137)

கட்டுரைப் போட்டி முடிவுகள்

(முழங்காவில்) பூநகரி பிரதேச கலாசார விழாவை முன்னிட்டு நடத்தப்பட்ட கட்டுரைப் போட்டியில் வெற்றி பெற்றவர்களின் விபரம் வெளியிடப்பட்டுள்ளது. இதில் முதல் மூன்று இடங்களைப் பெற்றவர்களின் விபரம் வருமாறு. சிரேஷ்ட பிரிவு வி.சரண்யா (கிளி/பூநகரி ம.வி), சி.துளசி (கிளி.நல்லூர் மகா.வி), ஜி.தஷ்சியா (யா/சந்திரபுரஸ்கந்தவரோதய ம.வி) திறந்த பிரிவு கயூறியா தர்மதாசா (சண்டிலிப்பாம்) பவானி உமாவாக்கர் (கிளி/ஸ்ரீ விக்னேஸ்வர வித்தியாலயம்), பிரதீபன் வினுஜா (மொட்டை

டையன் குளம் கிராஞ்சி) கனிஸ்ட பிரிவு அ.மேரி விதர்சனா (கிளி/ஸ்ரீ.விக்னேஸ்வர வித்தியாலயம்), எஸ்.விஜிதா (கிளி/வேரவில் இந்து மகா வித்தியாலயம்), க.கம்ஷா (கிளி/பூநகரி ஸ்ரீ விக்னேஸ்வரா வித்தியாலயம்), யோ.கம்சனா (கிளி/பூநகரி மகாவித்தியாலயம்) ஆகிய இருவரும் 3 ஆம் இடத்தை பெற்றுள்ளனர். மத்திய பிரிவு சி.கம்சிகா (கிளி/நல்லூர் மகாவித்தியாலயம்), ஈ.கீர்த்திகா, பா.நீலாம்பரி (கிளி/பூநகரி மகா.வித்தியாலயம்) (112)

மனித உரிமை ஆணைக்குழுவின் ஒருங்கிணைப்புக் குழுக்கூட்டம்

(யாழ்ப்பாணம்) இலங்கை மனித உரிமை ஆணைக்குழு விற்கும் யாழ்.மாவட்ட சிவில் சமூகப் பிரதிநிதிகளுக்குமான ஒருங்கிணைப்புக்குழுக் கூட்டம் எதிர்வரும் 22 ஆம் திகதி காலை 9 மணிக்கு யாழ்கிற்றன்கிறாஸ் விடுதியில் நடைபெறவிருப்பதாக இலங்கை மனித உரிமை ஆணைக்குழுவின் யாழ்.காரியாலய இணைப்பாளர் ரிகனகராஜ் தெரிவித்துள்ளார். இந்த சிவில் சமூகப் பிரதிநிதிகளுடனான ஒருங்கிணைப்புக்குழுக் கூட்டத்தில் இலங்கை

மனித உரிமை ஆணைக்குழுவின் உயர் அதிகாரிகளும் கலந்துகொள்ளவிருப்பதாக அவர் மேலும் தெரிவித்தார். இந்த சிவில்சமூகப் பிரதிநிதிகளுடனான ஒருங்கிணைப்புக்குழுக் கூட்டத்திற்கு அழைப்புக் கிடைக்கப் பெறாத யாழ்.மாவட்ட சிவில் சமூகப் பிரதிநிதிகள் இலங்கை மனித உரிமை ஆணைக்குழுவின் யாழ்.காரியாலயத்துடன் தொடர்புகொண்டு தமது பதிவுகளை மேற்கொள்ளுமாறு அறிவுறுத்தப்பட்டுள்ளது. (பா)

கோமாளி அரசியலும்.. குஷியான காட்சிகளும்..



எப்போதும் எங்கும் சில கோமாளிகள் இருப்பார்கள். சில கோமாளிகளால் பாதிப்பில்லை. சிலரால் ஏராளமாய்ப் பாதிப்புகள் ஏற்படுவதுண்டு. ஆனால், எல்லாக்கோமாளிகளும் ஏதோ வகையில் சிறிப்புக்குறியவர்களே.

சுப்பிரமணியம் சுவாமி தொடக்கம் சிவாஜிலிங்கம் வரை ஏராளமானவர்கள் இப்படி இருக்கிறார்கள்.

எப்பொழுதும் எதையாவது சொல்லிக் கொண்டும் எதையாவது செய்து கொண்டும்.

இலங்கையின் சமகால அரசியலிலும் சில கோமாளிகள் உண்டு. அவர்களை இங்கே தனியாகப் பெயர் குறிப்பிட்டுக் கூறித்தான் அடையாளம் காட்டவேண்டும் என்றில்லை.

என்றாலும் சிலரை நினைவுடாமல் விட முடியவில்லை. மேர்வின் சில்வா, சிவாஜிலிங்கம், கஜேந்திரன், விமல் வீரவன்ச, மனோ கணேசன், ஈழவேந்தன் போன்றவர்கள்.

ஓரளவுக்குக்கோமாளித்தனத்தான் என்று சொல்லக்கூடியவர்கள் அனூரா பண்டாரநாயக்க, அஸ்வர், சி. சிறிதரன், அரியநேத்திரன் என்போர்.

இவர்கள் என்ன சொல்கிறார்கள் என்று இவர்களுக்கே தெரியாது. தாங்கள் சொல்வதெல்லாம் நடக்கவே நடக்காத விசயங்கள் என்று தெரிந்தும் கூடமா அலம்பிக் கொண்டும் உளறிக்கொண்டும் இருப்பார்கள்.

ஆனால், இவர்களுக்கென்று எப்போதும் 'மீடியாக் கவரேஜ்' இருக்கும். அதற்காகவே சில உட்கத் தொண்டர்களும் இருப்பார்கள்.

வட மாகாணசபையின் இரண்டாவது அமர்வில் ஆளுநர் ஜி.ஏ சந்திரசிறி உரையாற்றும்பொழுது, அங்கிருந்த உறுப்பினர் சிவாஜிலிங்கம் வெளிநடப்புச் செய்தார்.

இதற்கு முன்னர் அவர் முள்ளிவாய்க்காலில் சத்தியப்பிரமாணம் செய்திருந்தார்.

அதற்கும் முன்னர் விடுதலைப் புலிகளின் தலைவர் பிரபாகரனின் தாயாரைப் பொறுப்பெடுத்தப் பராமரித்து, அவர் காலமாகியபின்னர் அவரின் இறுதி நிகழ்வைச் செய்திருந்தார்.

இதையெல்லாம் பார்க்கும்போது சிவாஜிலிங்கம் ஒரு சிங்கம்போலத் தோற்றமளிப்பார்.

ஆனால், சனங்களில் யாரும் அவரை அப்படியும் பார்க்கவேண்டாம். அவர்களைப் பொறுத்தவரை அவர் ஒரு சிறிப்பு நடிக்கர்.

அதிகம் ஏன், மாகாணசபை அமர்வின்போது சிவாஜிலிங்கம் வெளிநடப்புச் செய்தவேளை தமிழ்த்தேசியக் கூட்டமைப்பைச் சேர்ந்த வேறு பல உறுப்பினர்கள் முகம் சுழித்தனர்.

'இது தொடர்பாக கட்சி எந்தத் தீர்மானமும் எடுக்கவேயில்லையே. அது மட்டுமல்ல, தவிசாளரினால் அறிவிக்கப்பட்ட நிகழ்ச்சி நிரலில் கூட ஆளுநர் உரைக்கு இடமளிக்கப்பட்டுள்ளதே. அப்படியிருக்கும்போது இவர் என்ன இப்படி வெளிநடப்புச் செய்கிறார்?' என அவர்கள் ஒருவரை ஒருவர் கேட்டுக்கொண்டனர்.

சிவாஜிலிங்கத்தைத் தொடர்ந்து அனந்தியும் சுகிர்தனும் வெளியேறினர். ஆக, இந்த மூவரைத் தவிர, பெரும்பான்மையானோர் ஆளுநர் உரையை ஏற்றது மட்டுமல்ல அவருடன் இணைந்து படமும் எடுத்துக் கொண்டனர். அகவே, இதெல்லாம் ஒரு காஸ் விளையாட்டுத்தான்.

சுமமா ஒரு பம்பலுக்குச் செய்கிற காரியங்கள். இப்படிச் செய்தால் மறுநாள் பத்திரிகைகளில் ஒரு சிறு செய்தி வரும். புலம் பெயர்நாடுகளின் இணையங்கள் சில இதை அதிரடிச் செய்தியாக ஒரு இரண்டு மணிநேரம் பிரசுரிக்கும்.

மற்றும்படி இதற்கெல்லாம் எந்த அர்த்தமும் இல்லை. எந்தப் பெறுமானமும் கிடையாது.

இப்படி எதிர்ப்புக் காட்டும் சிங்கக் குட்டிகள் மன்னிக்கவும் புலிக்குட்டிகள் பதவியேற்றிருப்பதே ஆறாவது திருத்தச் சட்டத்தின் கீழ் இலங்கையின் இறைமைக்கு உட்பட்டு, ஐக்கியத்துக்குக் கட்டுப்பாடு பணிவாகப் பல்வியமாகவே.

அந்த வாசகங்களை நீங்கள் அறிந்தீர்கள் என்றால் இவர்களின் முகத்தில் வாந்திதான் எடுப்பீர்கள்.

அந்தளவுக்கு அத்தனையும் புலுடா?

சனங்கள் சிந்திக்கத் தெரியாமல் இருக்கும் வரை இந்த மாதிரியானவர்களின் இந்த மாதிரிக் கதைகளுக்குக் களம் இருக்கும்.

இப்படித்தான் முன்னர் நாடாளுமன்றத்தில் மகேஸ்வரன் செங்கோலைத் தூக்கிக்கொண்டு ஓடுவார். மறுநாள் பத்திரிகைகளில் மகேஸ்வரன் முன்பக்கத்திலிருப்பார்.

அதனால் என்ன நன்மையைத் தமிழ்மக்கள் பெற்றுக்கொண்டனர்? இந்த நாடு பெற்றுக்கொண்டது?

மகேஸ்வரன் கோமாளியாக இடம்பிடித்ததைத் தவிர, வேறு சரித்திர சாதனைகள் எதுவும் நடக்கவில்லை.

கஜேந்திரன் எம்.பியாக இருந்த போது 40 ஆயிரம் சவப்பெட்டிக் கதையைச் சொன்னார். இப்பொழுது இந்தக் கதையே அவரைத் திருப்பிக் கடிக்கிறது.

இதெல்லாம் அவர்களை மட்டுமா கடிக்கிறது, மக்களையும்தான்.

எஜமானனாக இருந்தால் சில சமயம் குருடனாக இருங்கள். வேலை யாளாக இருந்தால் சில சமயம் செவிடனாக இருங்கள். - புல்லர்



இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.thinamurasu.net

வாழவைக்க இனியேனும் முயல்க!

மகாபாரதத்தில் சொர்க்கம் செல்லும் பாண்டவர்களின் கதை அறிவோம். போர் முடிந்து மிஷியிருக்கும் பாண்டவர்கள் சொர்க்கத்திற்கு அழைக்கப்படுகிறார்கள். தருமன் தன்னை அதுகாறும் பின்தொடர்ந்து வந்த நாயை விட்டுவிட்டு தன்னால் மோட்சவிமானத்தில் ஏறமுடியாது என்கிறான். என் தர்மத்தைக் கைவிட்டு நான் சொர்க்கம் செல்ல வேண்டுமென்றால் எனக்கு அது தேவையவில்லை என்கிறான்.

தன் நலனுக்காக தான் சார்ந்தவர்களைக் கைவிடாத மனிதர்களே போற்றுதலுக்குரியவர்களாகிறார்கள். தங்கள் நலனுக்காக - நடப்புக்காக மற்றவர்கள் வதைபட்டும் என்று அலட்சியமாய் விட்டுவைத்திருப்பவர்கள் பற்றி என்ன சொல்ல?

தங்கள் வாழ்வைத் தொடர்ந்தும் துன்பநிலைகளில் விட்டுவைக்க மாட்டார்கள் என்று கருதியே ஜனநாயக முறையில் தங்களது தலைவர்களைத் தேர்ந்து கொள்கிறார்கள் மக்கள். அந்த மக்களின் அவஸ்தையையும் விரக்தியையும் தங்கள் குறுகிய அரசியல் திருப்திகளுக்கும் அதிகாரப் பெருமிகள்குக் குமாகப் பயன்படுத்திக் கொள்வது ஒருபோதும் தர்மமாகாது. அந்த அரசியல் ரோசமும் தேசிய வீம்பும் அறத்தின்பாற்பட்டவையல்ல.

மக்களின் கஷ்டங்களை உணர்வதும் அதை மாற்றுவதன் உடனடி அவசியத்தை யதார்த்தங்களைப் புரிந்துகொள்வதும் விட்டுக்கொடுப்புகளுக்குத் தயாராகவதும் விரைந்து செயற்படுவதுமே நல்ல தலைமைத்துவமாக இருக்க முடியும்.

'பொறாமைமும் சீற்றமும் உன் வாழ்நாளைக் குறைக்கும். உன் திட்டங்களால் உனக்கு நீயே துன்பங்களை ஏற்படுத்திக் கொள்ளாதே' என்கிறது விவிலியம். மகிழ்ச்சியே மனிதரை வாழவைக்கிறது. அதைக் கொடுப்பதே மானுட்தர்மம்; குழப்பு வதல்ல.

அடக்க நினைப்பது, ஆதிக்க உணர்வு, வன்முறையை ஏவுவது, அலட்சியம் செய்வது, வதைப்பது என்று நமக்குள்ளும் வெளியிலும் தீமைகள் இல்லாமலில்லை. ஆனால் மனிதர்கள் தீமைகளாலேயே ஆனவர்களல்ல. இந்த நம்பிக்கைதான், மற்றவர்களோடு உரையாடுவதற்கான நம் வாய்ப்பு.

நியாயவுணர்வை, நீதியுணர்ச்சியை, துன்பப்படும் மக்களிடம் பரிவை, மற்றவர் வாழ்வின் மீதுமான அக்கறையை கொண்டிருக்கும் மனிதர்கள் நம்மைச்சுற்றி இருக்கிறார்கள். நம் நேர்மையில் நமக்கு உறுதியிருந்தால், அவர்களின் மனசாட்சியோடு நம்மால் பேச முடியும்.

ஒருவரையொருவர் புரிந்துகொள்ளாத நிலையில் சந்தேகங்கள் எப்போதும் இருந்து கொண்டே இருக்கும். ஒருவர் பிரச்சினையை மற்றவர்களுக்கு புரிய வைத்தல் என்பது மிரட்டியோ பயமுறுத்தியோ சாதிக்கக் கூடியதா?

இருதரப்பிலும் அரசியல்வாதிகள் தங்கள் நலன்களுக்காகவும், பதவி அதிகாரங்களைத் தக்க வைத்துக் கொள்வதற்காகவும் பிரச்சினையைச் சிக்கலாக்கித் தொடர்ந்து வைத்துக்கொண்டிருக்கக் கூடும்.

ஆனால் சாதாரண மக்கள் எல்லோருமே அப்படி இருக்க மாட்டார்கள். அவர்கள் புரிந்துகொள்வார்கள். இன்னொரு சமூகத்தை துன்பநிலையில் வைத்திருப்பதற்குத் தாம் காரணமாக இருப்பதை அவர்கள் விரும்பப் போவதில்லை. எந்த மக்களும் அப்படியானவர்களில்லை என்ற உண்மைதான் நமது பலம்.

அவர்களிடம் நாம் செல்ல முடியும். பேச முடியும். அரசியல்வாதிகளிடம் பேசுவதில் நம்பிக்கையை இழந்தவர்கள் அதைத் தான் தெரிவுசெய்ய வேண்டும்.

அதற்கான எந்த முயற்சிகளும் இல்லாமல், வெறுமனே "இந்த நாட்டுக்குள் எதுவும் சரிவராது, வெளிநாடுகளும் விளங்கிக் கொள்வதாயில்லை" என்று புறணி பாடிக்கொண்டிருப்பது எங்கள் வாழ்வை அமைத்துக் கொள்வதற்கான வழி அல்ல.

- ஆசிரியர்.

எதிர்க்கட்சித் தலைவருக்கும் பாதுகாப்பில்லாத நிலை

விசனமடையும் ரணில்

(கொழும்பு)
நாட்டில் எதிர்க்கட்சித் தலைவருக்குக் கூட பாதுகாப்பில்லை என ஐக்கிய தேசியக் கட்சியின் தலைவரும் எதிர்க்கட்சித் தலைவருமான ரணில் விக்கிரமசிங்க தெரிவித்தார்.

ஐக்கிய தேசியக் கட்சியின்

தலைமையகத்தில் நேற்றுமுன் தினம் ஒழுங்கு செய்யப்பட்டிருந்த மனித உரிமை மாநாட்டில் உரையாற்றும் போதே அவர் இதனைக் கூறினார்.

அவர் மேலும் தெரிவிக்கையில்,

நான் வாகனத்தில் வரும்

போது சிலர் என் வாகனத்தை சுற்றிவளைத்துக் கொண்டனர். பொலிஸாரும் அந்த இடத்தில் இருந்தனர்.

வாகனத்தை சுற்றிவளைத்தவர்கள் நான் அமர்ந்திருந்த பக்கத்தில் இருக்கும் கண்ணாடியை தாக்கினர். மேலும் ஒரு நிமிடத்திற்கு மேல் தாக்கியிருந்தால், என்னையும் வெளியில் இழுத்து தாக்குதல் நடத்தியிருப்பார்கள்.

இவை யாவும் பொலிஸாருக்கு எதிரிலேயே நடந்தன. எதிர்க்கட்சித் தலைவருக்கும் பாதுகாப்பில்லை. இது பற்றி நான் சபாநாயகரிடம் முறைப்பாடு செய்தேன்.

இந்தச் சம்பவம் தொடர்பில் பொதுநலவாய நாடுகள் அமைப்புக்கும் அறிவிக்கப்படும் என்றார்.

அதேவேளை மக்களின் வாக்குரிமைக்காக நடத்தப்படும் இந்தப் போராட்டத்தில் இணைந்து கொள்ளுமாறு தான் ஜே.வி.பிக்கும், சரத் பொன்சேகாவுக்கும் அழைப்பு விடுப்பதாகவும் ரணில் குறிப்பிட்டார்.

புகைத்தலற்ற வலயங்கள் உருவாக்க நடவடிக்கை

(கொழும்பு)

புகைத்தலைக் கட்டுப்படுத்தும் நோக்குடன் தெரிவு செய்யப்பட்ட நகரங்களில் புகைத்தலற்ற வலயங்களை உருவாக்க அகில இலங்கை பொதுச் சுகாதார பரிசோதகர் சங்கம் நடவடிக்கை எடுத்துள்ளது. இதற்கிணங்க தெரிவு செய்யப்பட்டுள்ள நகரின் பிரதான வைத்திய சாலைகளை மையப்படுத்தி 38 வைத்திய அத்தியட்சகர் பிரிவுகளில் இத்திட்டம் அறிமுகப்படுத்தப்படவுள்ளது.

புகைத்தலிலிருந்து இளம் சந்ததியினரைப் பாதுகாக்கும் நோக்குடன் புகைத்தலைக் கட்டுப்படுத்தும் நோக்குடனேயே புகைத்தலற்ற வலயங்களை நகரங்களில் உருவாக்குவதற்கான நடவடிக்கைகள் முன்னெடுக்கப்பட்டுள்ளது. அதேவேளை, காத்தான்குடி நகரசபை எல்லைக்குட்பட்ட கடைகள் மற்றும் ஹோட்டல்களில் சிகரெட் மற்றும் புகைத்தலைத் தூண்டும் பொருட்கள் விற்பனை செய்வது தடை செய்யப்பட்டுள்ளமை குறிப்பிடத்தக்கது.

நாட்டிற்கு அபகீர்த்தி ஏற்படுத்த வடக்கில் போராட்டங்கள்

இராணுவம் தெரிவிப்பு

(கொழும்பு)

நாட்டுக்கு அபகீர்த்தி ஏற்படுத்தும் நோக்கிலேயே வடக்கில் போராட்டம் நடத்தப்பட்டு வருவதாக இராணுவத்தினர் தெரிவித்துள்ளனர். சர்வதேச சமூகத்தின் கவனத்தை ஈர்த்துக் கொள்ளும் வகையில் தற்பொழுது வடக்கில் போராட்டம் நடத்தப்படுவதாக இராணுவப் பேச்சாளர் பிரி கேடியர் ருவான் வணிகசூரிய தெரிவித்துள்ளார்.

போலியான காணிப்பிரச்சினை ஒன்றினை மையமாகக் கொண்டு போராட்டம் நடத்தப்பட்டு வருவதாகக் குறிப்பிட்டுள்ளார். வடக்கில் தற்போது நடத்தப் பட்டு வரும் போராட்டமானது மெய்யான நோக்கங்களின் அடிப்படையில் மேற்கொள்ளப்படவில்லை என அவர் சுட்டிக்காட்டியுள்ளார்.

யாழ்ப்பாணத்திற்கு விஜயம் செய்யவுள்ள பிரித் தானிய பிரதமரின் கவனத்தை ஈர்க்கும் நோக்கில் இவ்வாறு போராட்டம் நடத்தப்படுகின்றது என அவர் குற்றம் சுமத்தியுள்ளார்.

11000 ஏக்கரில் இராணுவ முகாம்கள் காணப்பட்டதாகவும் தற்போது அந்த அளவு 6000 ஏக்கராக குறைக்கப்பட்டுள்ளதாகவும் அவர் குறிப்பிட்டுள்ளார்.

தந்திரோபாய நோக்கங்களுக்காவே இராணுவ முகாம்கள் அமைக்கப்பட்டுள்ளதாகத் தெரிவித்துள்ளார். பலாலி விமான நிலையம், காங்கேசன்துறை துறைமுகம் ஆகியவற்றுக்கு அருகாமையில் அமைக்கப்பட்டுள்ள இராணுவ முகாம்கள் கடந்த 50-60 ஆண்டுகளாக காணப்படுவதாகத் தெரிவித்துள்ளார்.

அதிக அழுக்கத்தை கொண்டதாக தனியார் பேருந்து ஒலியெழுப்பிகள்

போக்குவரத்தில் ஈடுபடும் தனியார் பேருந்துகளில் பொருத்தப்பட்ட ஒலியெழுப்பிகள், அதிக ஒலியை எழுப்பும் அழுக்கத்தைக் கொண்டவை என்பது ஆய்வுகளில் கண்டறியப்பட்டுள்ளது.

அண்மையில் பேருந்துகளில் மேற்கொண்ட ஆய்வுகளில் இந்த விடயம் உறுதிப்படுத்தப்பட்டதாக மத்திய சுற்றாடல் அதிகார சபையின் பணிப்பாளர் நாயகம் டாக்டர் சாரங்க அழகப்பெரும் தெரிவித்தார்.

உரிய தரத்தைக் கொண்டிருந்த,

ஒலியெழுப்பிகளை பயன்படுத்தும் வாகன உரிமையாளர்களுக்கு அபராதம் விதிக்கவுள்ளதாக அவர் குறிப்பிட்டார்.

இவ்வாறு பொருத்தப்பட்ட ஒலியெழுப்பிகளால் ஏற்படுத்தப்படும் சத்தத்தினால் சூழல் பாதிக்கப்படுவதுடன், மக்கள் அசௌகரியங்களை எதிர்நோக்குவதாகவும் சுற்றாடல் அதிகார சபை தெரிவித்துள்ளது.

தற்போதுள்ள சட்டத்திற்கு அமைய, இவ்வாறான ஒலியெழுப்பிகள் பொருத்தப்பட்டுள்ள

பேருந்துகளுக்கு 3000 தொடக்கம் 5000 வரையில் அபராதம் அறவிட முடியுமெனவும், அவற்றை அரசுமையாக்க முடியுமெனவும் அதிகார சபை தெரிவித்தது. எவ்வாறாயினும், தற்போது சுற்றிவளைப்பின் முதற்கட்டமாக அவ்வாறான பேருந்துகளில் அனுமதிப் பத்திரத்தை பறிமுதல் செய்து, உரிய உபகரணங்களை பொருத்தியதன் பின்னர், அனுமதிப்பத்திரத்தை மீள வழங்கவுள்ளதாக சாரங்க அழகப்பெரும் குறிப்பிட்டார்.

வெங்காயத்திற்கு தட்டுப்பாடு

(கொழும்பு)

நாடு முழுவதிலும் வெங்காயத்திற்கு தட்டுப்பாடு ஏற்பட்டுள்ளதாக நுகர்வோர் அதிகாரசபை நடத்திய பரிசோதனைகளின் மூலம் தெரியவந்துள்ளது.

வெங்காயம் இறக்குமதி செய்யப்படும் இந்தியா, பாகிஸ்தான் ஆகிய நாடுகளில் நிலவிவரும் பிரச்சினைகளே இதற்கான காரணம் எனத் தெரிவிக்கப்படுகிறது.

பாகிஸ்தானில் லொறி சாரதிகள் வேலை நிறுத்தப் போராட்டமொன்றில் ஈடுபட்டுள்ளதாகவும், இந்தியா வெங்காய இறக்குமதியை வரையறுத்துள்ளதாகவும் குறிப்பிடப்படுகிறது.

வெங்காயத்திற்கு காணப்படும் பற்றாக்குறையை சாதகமாகப் பயன்படுத்தி விலையை உயர்த்த சிலர் முயற்சித்து வருவதாக நுகர்வோர் அதிகாரசபை தெரிவித்துள்ளது.

வெங்காயத்திற்கான தட்டுப்பாடு தற்காலிகமானது விரைவில் இந்தப் பிரச்சினைக்கு தீர்வு காணப்படும் என நுகர்வோர் விவகார அமைச்சர்

ஜோன்ஸ்டன் பெர்னாண்டோ தெரிவித்துள்ளார். உள்நாட்டில் வெங்காய அறுவடை ஆரம்பிக்கப்பட்டுள்ளதாகவும் விரைவில் பற்றாக்குறைக்கு தீர்வு வழங்கப்படும் எனவும் அவர் குறிப்பிட்டுள்ளார்.

வீதிப் புனரமைப்பு

(வடமராட்சி)

பருத்தித்துறை - சாவகச்சேரி வீதி நீண்டகாலத்தின் பின் புனரமைக்கப்பட்டுள்ளது. மந்திகை சிலையடி வீதியிலிருந்து கனகம்புளியடி வரையான வீதியே வீதி அபிவிருத்தி அதிகார சபையினால் புனரமைக்கப்பட்டுள்ளது. இதனால் இவ்வீதியால் தென்மராட்சி செல்லும் பயணிகள் சிரமமின்றி போக்குவரத்தை செய்யக்கூடியதாக இருப்பதாக தெரிவிக்கின்றனர்.

(109)

கம்பியா என்ற ஆபிரிக்க நாடு கடந்த மாதம் பொதுநலவாய அமைப்பிலிருந்து விலகியது. காலனித்துவத்தின் சின்னமாக இருக்கும் காலனித்துவ அமைப்பொன்றில் அங்கத்துவம் வகிப்பது சுதந்திர நாடொன்றுக்கு பொருத்தமாகாது என்று கூறியே அந் நாட்டுத் தலைவர்கள் அந்த முடிவை எடுத்தனர்.

ஒரு நாட்டின் தன்மானம் என்ற கண்ணோட்டத்தில் பார்த்தால் அது சரியான முடிவாகும். ஏனெனில் பொதுநலவாய அமைப்பானது முன்னாள் பிரிட்டிஷ் சாம்ராஜ்யியத்தில் இருந்த நாடுகளை (காலனிகளை) தொடர்ந்தும் ஓரளவுக்காவது தமது ஆதிக்க விச்சுக்குள் வைத்திருப்பதற்காக பிரிட்டன் 1949ஆம் ஆண்டு அமைத்த அமைப்பாகும்.

பிரிட்டிஷ் அரசாங்கம் தமது சாம்ராஜ்யியத்திலிருந்த நாடுகளுக்கு சுதந்திரத்தை வழங்கியதில் பெருந்தன்மை ஏதும் இல்லை. நிர்ப்பந்தத்தின் காரணமாகவே அந் நாடுகளுக்கு சுதந்திரம் வழங்க வேண்டிய நிலை ஏற்பட்டது.

இரண்டாம் உலகப் போர் காலத்தில் காலனித்துவ நாடுகளில் சுதந்திர போராட்டங்கள் வளர்ந்தன. அக் காலத்தில் கம்யூனிஸ்தத்துவம் வேகமாக பரவி வந்த காரணத்தினால் அப் போராட்டங்கள் சோசலிஷ்டப் புரட்சிகளாக வெடித்து தமது வருமான வழிகள் பறிபோகலாம் என்ற அச்சமும் பிரிட்டனுக்கு ஏற்பட்டு இருந்தது. உலகப் போரின் காரணமாக பொருளாதார ரீதியாக வீழ்ச்சியடைந்து இருந்த பிரிட்டனால் அவ்வாறான புரட்சித் தொடரொன்றை கட்டுப்படுத்த முடியாமல் போகலாம் என்ற அச்சமும் ஏற்பட்டது.

எனவே அந்தந்த காலனித்துவ நாடுகளில் தம்மை சார்ந்தவர்களிடம் ஆட்சியை கையளித்து அந்நாடுகளில் இருந்த தேயிலைத் தோட்டங்கள் போன்ற தமது வருமான வழிகளை பாதுகாத்துக் கொள்வதே

இந்தியப் பிரதமரின் வருங்க இரத்தானது இலங்கைத் தமிழர்களுக்கே அதிக பாதிப்பு

காலனித்துவ நாடுகளுக்கு சுதந்திரம் வழங்கப்பட்டதன் நோக்கமாகும். உலகப் போரின் பின்னர் ஒரே காலத்தில் பெரும் எண்ணிக்கையிலான நாடுகள் சுதந்திரம் அடைவதற்குக் காரணம் இதுவாகும்.

சுதந்திரம் என்று ஒன்று வழங்கப்பட்டாலும் பிரிட்டிஷ் மகா ராணியாரின்பிரதி நிதியான மகா தேசாதிபதி ஒருவர் அந் நாடுகளில் நியமிக்கப்பட்டு இருந்தார். "சுதந்திரம் அடைந்த" அந் நாடுகளை ஒன்று சேர்த்து பொது நலவாய அமைப்பு என்ற அமைப்பொன்றும் 1949ஆம் ஆண்டு உருவாக்கப்பட்டது. எனவே அந்த அமைப்பு காலனித்துவத்தின் சின்னமாகும் என்ற கம்பிய தலைவர்களின் வாதம் பிழையானதல்ல.


இந்த அமைப்பு ஆசியான், ஆபிரிக்க ஒன்றியம் போன்ற தாக்கமுள்ள அமைப்பல்ல. இப்போதைக்கு அது பல நாடுகளால் தமது குறுகிய அரசியல் நோக்கங்களுக்காகவே பாவிக்கப்படுகிறது.

இலங்கை அரசாங்கம் சர்வதேச ரீதியாக எதிர்நோக்கியிருக்கும் பிரச்சினைகளை பொறுத்தவரை இந்த மாநாடு இலங்கைக்கு வெகுவாக சாதகமாக இருக்கிறது. மனித உரிமை மீறல்கள் தொடர்பாக இலங்கை அரசாங்கம் தற்போது சர்வதேச ரீதியாக

குற்றஞ்சாட்டப்பட்டு வருகிறது. இந்த நிலையில் இந்த மாநாடு இலங்கையில் நடைபெறுவதானது இலங்கையின் மனித உரிமை நிலைமை அவ்

மாநாட்டில் இந்தியப் பிரதமர் கலந்து கொள்ளாவிட்டால் அது நட்பு ரீதியாக இலங்கையின் மீது செல்வாக்குச் செலுத்தக் கூடிய தன்மையை இந்தியா இழந்து விடும். இந்த நட்பு ரீதியான செல்வாக்கின் மூலமே 13ஆவது அரசியலமைப்புத் திருத்தத்தை இரத்துச் செய்யவும் பின்னர் மாகாண சபைகளின் அதிகாரங்களை பறிக்கவும் இலங்கை அரசாங்கம் எடுத்த முயற்சியை இந்தியா தடுத்தது என இந்திய வெளியுறவுத்துறை அதிகாரிகள் வாதிடுகின்றனர்.

எம்.எஸ்.எம். ஜயும் கட்டுரையிலிருந்து



மன்மோகன்சிங்கின் முடிவு: யாருக்குத் தோல்வி?

தமிழ்நாட்டின் எதிர்ப்புகள் எழுந்தபோது, பிரதமர் மன்மோகன்சிங் - யாழ்ப்பாணம் செல்வதான ஒரு திட்டமும் முன்வைக்கப்பட்டது. அந்தத் திட்டம் செயற்படுத்தப்பட்டிருந்தால், இலங்கைக்கு மிகப்பெரிய நெருக்கடிக்கான வாயிலைத் திறந்து விட்டிருக்கும். தமிழர் தரப்பின் இராஜதந்திர காய்நகர்த்தல்களுக்கு அது வலுச் சேர்ப்பதாகவும் அமைந்திருக்கும். அது சிங்கள அரசியல் சக்திகளுக்கு கண்டிப்பாக எரிச்சலையும் அதிர்ச்சியையும் கொடுத்திருக்கும்.

முனையவுமில்லை. கொமன்வெல்த் மாநாட்டை இலங்கைக்கு எதிராக அழுத்தம் கொடுக்கும் கருவியாக இந்தியா பயன்படுத்திக்கொள்ள வேண்டும் என்று எதிர் பார்த்திருந்தவர்களுக்கு இது ஏமாற்றத்தையே அளித்துள்ளது. பிரதமர் மன்மோகன்சிங்கினால் அழுத்தம் கொடுக்கும் அளவுக்கு

கே. சஞ்சயன் கட்டுரையிலிருந்து

வெளிவிவகார அமைச்சர் சல்மான் குர்ஷித்தினால் இலங்கைக்கு அழுத்தம் கொடுக்க முடியாது. அவர், இந்தியாவினது பிரதிநிதியாக வந்தாலும் இலங்கைக்குத் தலைவலியாக இருக்கமாட்டார். எனவே, 13ஆவது திருத்தச்சட்டம், இனப் பிரச்சினைக்கான அரசியல்தீர்வு என்று எதைப் பற்றியும் கவலைப்படாமல் இலங்கை அரசாங்கத்தினால் நிம்மதியாக மாநாட்டை நடத்த முடியும். இது இலங்கைக்கு சாதகமான விடயம்.

வளவு மோசமானதல்ல என்றுபொது நலவாய அமைப்பு கூறுவதற்கு சமமாகும். இது இலங்கைச் சர்வதேசரீதியாக பெற்ற மாபெரும் அங்கீகாரமாகும். மனித உரிமை விடயத்தில் இலங்கை அரசாங்கத்திற்கு கிடைக்கப் போகும் அங்கீகாரத்தை தடுப்பதற்காகவே தமிழ்நாட்டுத் தலைவர்கள் இலங்கையில் மாநாடு நடைபெறக் கூடாது என்றும் நடைபெற்றால் இந்தியா அதனை பகிஷ்கரிக்க வேண்டும் என்றும் கூறி வருகின்றனர்.

ஆனால் இந்த நிலைப்பாடானது இலங்கை தமிழர்களுைய பாதிக்கக் கூடும் என இலங்கையில் இந்திய அமைதிப் படையின் பிரதம புலனாய்வுத் துறை அதிகாரியாகவிருந்து தற்போது சென்னையில் அரசியல் ஆய்வாளராகவிருக்கும் கேர்ணல் ஆர். ஹரிஹரன் வாதிடுகிறார். மாநாட்டில் இந்திய பிரதமர் கலந்து கொள்ளாவிட்டால் அது தம்மை இழிவுபடுத்திய செயல் என ஜனாதிபதி மகிந்த ராஜபக்ஷ கருதலாம் எனவும் அது ஏற்கனவே சீனாவுடன் நெருங்கிப் பழகும் இலங்கையை மேலும் சீனாவின் பக்கம் தள்ளிவிடும் என்றும் நட்பு ரீதியாகவே இலங்கையின் மீது செல்வாக்குச் செலுத்தக் கூடிய தன்மையை இந்தியா இழந்து விடும் என்றும் அவர் வாதிடுகிறார்.

இதே வாதத்தை இந்திய வெளியுறவுத்துறை அமைச்சின் அதிகாரிகளும் முன்வைக்கின்றனர். இந்த நட்புரீதியான செல்வாக்கின் மூலமே 13ஆவது அரசியலமைப்புத் திருத்தத்தை இரத்துச் செய்யவும் பின்னர் மாகாண சபைகளின் அதிகாரங்களை பறிக்கவும் இலங்கை அரசாங்கம் எடுத்த முயற்சியை இந்தியா தடுத்தது என அவ் அதிகாரிகள் வாதிடுகின்றனர்.

இலங்கை அரசாங்கமும் சீனாவின் பக்கம் சாய்ந்து இந்தியாவுடன் முட்டி மோத விரும்பவில்லை.

(18ஆம் பக்கம் பார்க்க)

இந்தியாவுக்கும் கூட இது பாதிப்பை ஏற்படுத்தப் போவதில்லை.

இனி, காலம் பூராவும் காங்கிரஸ் கட்சி, பிரதமரை கொழும்பு செல்ல விட்டிருந்தால் இலங்கை அரசாங்கத்தை வழிக்குக் கொண்டு வந்திருக்க முடியும் என்று காரணம் கூறித் தப்ப முனையும்.

இன்னொரு விடயம், தமிழ்நாட்டின் எதிர்ப்புகள் எழுந்தபோது, பிரதமர் மன்மோகன்சிங் - யாழ்ப்பாணம் செல்வதான ஒரு திட்டமும் முன்வைக்கப்பட்டது. அந்தத் திட்டம் செயற்படுத்தப்பட்டிருந்தால், இலங்கைக்கு மிகப்பெரிய நெருக்கடிக்கான வாயிலைத் திறந்து விட்டிருக்கும்.

இலங்கைத் தீவில் மகிந்த ராஜபக்ஷ அரசாங்கத்துக்கும் அப்பால், உலகின் அங்கீகாரத்தைப் பெற்ற இன்னொரு அரசாங்கம் இருப்பதை அது

வெளிச்சம் போட்டுக் காட்டியிருக்கும். தமிழர் தரப்பின் இராஜதந்திர காய்நகர்த்தல்களுக்கு அது வலுச் சேர்ப்பதாகவும் அமைந்திருக்கும். அது சிங்கள அரசியல் சக்திகளுக்கு கண்டிப்பாக எரிச்சலையும் அதிர்ச்சியையும் கொடுத்திருக்கும்.

ஆனால், இந்தியப் பிரதமர் மன்மோகன்சிங் - இலங்கைப் பயணத்தைக் கைவிட்டுள்ளதால், அத்தகைய வாய்ப்பும் நடுவிடப் போயுள்ளது. இந்தவகையில், இந்தியப் பிரதமர் மன்மோகன்சிங் கொழும்பு வராததையிட்டு இலங்கை அரசாங்கம் பெரிதாக கவலைப்படப் போவதில்லை. ஏனென்றால் அவர் வந்திருந்தால் தான் அதிக சிக்கல்களை சந்தித்திருக்க வேண்டியிருக்கும்.

தமிழ்நாட்டின் அழுத்தங்கள் காரணமாகவே இந்தியப் பிரதமர் மன்மோகன்சிங், கொமன்வெல்த் மாநாட்டில் பங்கேற்கவில்லை என்ற போதிலும், இதனை மாநாட்டுப் புறக்கணிப்பாக அறிவிக்க இந்திய அரசாங்கம் தயாராக இல்லை.

இந்தியப் பிரதமர், மாநாட்டைப் புறக்கணிக்க வேண்டும் என்றே தமிழ்நாட்டில் போராட்டங்கள் நடத்தப்பட்டன. அதுமட்டுமன்றி, இந்தியாவே மாநாட்டைப் புறக்கணிக்க வேண்டும் என்று தான் கோரப்பட்டது. இந்த இரண்டுமே நடக்கவில்லை.

ஜனாதிபதி மகிந்த ராஜபக்ஷவுக்கு, மன்மோகன்சிங் அனுப்பிய கடிதத்தில் மாநாட்டுக் கான அழைப்பை நிராகரிப்பதாகவோ, அதைப் புறக்கணிப்பதாகவோ அல்லது அதற்கான காரணத்தையோ விபரிக்கவில்லை. தனியே, மாநாட்டில் தன்னால் பங்கேற்க முடியவில்லை என்று மட்டும் தெரிவித்துள்ளார்.

இதன் மூலம் தமிழ்நாட்டைத் திருப்திப்படுத்துவதை விட, இலங்கையைத் திருப்திப்படுத்துவதிலேயே புதுடில்லி குறியாக இருந்துள்ளது என்பது உறுதியாகிறது.

அடுத்து, இந்தியப்பிரதமர் மன்மோகன்சிங் - கொமன்வெல்த் மாநாட்டில் பங்கேற்காது, இலங்கைக்கு வருத்தமான விடயமாகவே இருந்தாலும், அவரது இந்த முடிவு இலங்கையை நெருக்கடிகள் பலவற்றில் இருந்து காப்பாற்றியுள்ளது.

பிரதமர் மன்மோகன்சிங் மாநாட்டைப் புறக்கணிப்பதாக அறிவிக்கவில்லை என்பதுடன் முழுஅளவிலான இந்தியக் குழுவை வெளிவிவகார அமைச்சர் சல்மான் குர்ஷித் தலைமையில் அனுப்பி வைக்கவுள்ளார்.

ஆக, இந்தியா மாநாட்டைப் புறக்கணிக்கவில்லை, இதனை வைத்து கொழும்புக்கு அழுத்தம் கொடுக்க



பொதுநலவாய நாடுகளின் வெளிவகார அமைச்சர்களின் அரங்கம் பண்டாரநாயக்க ஞாபகார்த்த மண்டபத்தில் சிறிமாவோ பண்டாரநாயக்க ஞாபகார்த்த மண்டபத்தில் நேற்றுமுன்தினம் நடைபெற்றதனைக் காணலாம்.

இலங்கைக்கு வந்ததன் நோக்கம் அதிகாரப் பகிர்வு குறித்து பேசவே!

என்கிறார் சல்மான் குர்ஷித்

இரு நாட்டு உறவுக்காக, நான், மாநாட்டில் பங்கேற்க வில்லை. மீனவர்கள் பிரச்சினை, இலங்கைத் தமிழர்களுக்கு அதிகாரப் பகிர்வு உள்ளிட்ட விடயங்களை விவாதிக்கத்தான், இலங்கை வந்துள்ளேன். இவ்வாறு இந்திய வெளியுறவு அமைச்சர் சல்மான் குர்ஷித் தெரிவித்துள்ளார்.


தமது இலங்கை விஜயம் குறித்து கொழும்பில் நேற்று முன்தினம் செய்தியாளர்களிடம் கருத்து தெரிவிக்கையிலேயே அவர் மேற்கண்டவாறு தெரிவித்தார். அங்கு அவர் மேலும் கூறியிருப்பதாவது,

இரு நாட்டு உறவுக்காக, நான்,

இந்த மாநாட்டில் பங்கேற்க வில்லை. மீனவர்கள் பிரச்சினை, இலங்கைத் தமிழர்களுக்கு அதிகாரப் பகிர்வு உள்ளிட்ட விடயங்களை விவாதிக்கத்தான், இலங்கை வந்துள்ளேன்.

இலங்கைப் போரில் பாதிக்கப்பட்ட தமிழர்களுக்காக, இந்திய அரசு, 15 ஆயிரம் வீடுகளை கட்டித்தந்துள்ளது, வீடுகளை அமைத்துள்ளது, இன்னும் பல அடிப்படை கட்டமைப்பு வசதிகளை, செய்து தந்துள்ளது.

இந்த உதவிகளை செய்யும் போது, "இதையெல்லாம் செய்ய யாதீர்கள்" என யாரும் தடுக்க வில்லை. ஆனால், தற்போது, கொமன்வெல்த் மாநாட்டில்



கலந்து கொள்ளக்கூடாது என, எதிர்க்கின்றனர்.

இந்த எதிர்ப்பு, எனக்கு வியப்பை ஏற்படுத்துகிறது. நாங்கள் இலங்கைக்கு வரா விட்டால், இந்த நலத்திட்ட உதவிகளை எப்படி செய்ய முடியும்? தேச நலனை கருத்தில் கொண்டு தான், நான் இந்த மாநாட்டில் பங்கேற்கிறேன். இவ்வாறு சல்மான் குர்ஷித் கூறினார்.

குற்றச்சாட்டு நிராகரிப்பு

கொமன்வெல்த் மாநாட்டுக்கு வந்த கனேடியப் பிரதிநிதி தீபக் ஒப்ராய், ஆனையிறவில் விடுதலைப் புலிகளுக்கு மலர்வளையம் வைத்து அஞ்சலி செலுத்தியதாக அரசாங்கம் கூறிய குற்றச்சாட்டை கனடா நிராகரித்துள்ளது.

இதுதொடர்பாக, கொழும்பில் உள்ள கனேடியத் தூதரகம் அறிக்கை ஒன்றை வெளியிட்டுள்ளது.

வன்முறைகளில் பாதிக்கப்பட்ட எல்லா அப்பாவி மக்களையும் நினைவுகூரும் வகையிலேயே தீபக் ஒப்ராய் ஆனையிறவில் மலர் வளையம் வைத்து அஞ்சலி செலுத்தியதாக கனேடியத் தூதரகம் தெரிவித்துள்ளது.

கனேடிய அரசாங்கம் விடுதலைப் புலிகளை 2006 ஆம் ஆண்டு தொடக்கம் இன்று வரை தடை செய்துள்ளதாகவும் அதில் சுட்டிக்காட்டப்பட்டுள்ளது.

வெளிநாட்டுப் பிரதிநிதிகள் பிரிவினையை தூண்டக்கூடாது கோத்தா அறிவுரை

கொமன்வெல்த் மாநாட்டுக்கு வருகைதரும் வெளிநாட்டுப் பிரதிநிதிகள், பிரிவினைவாத உணர்வுகளை வலுப்படுத்தக்கூடாது என பாதுகாப்புச்செயலர் கோத்தாபய ராஜபக்ஷ தெரிவித்துள்ளார்.

கனேடிய நாடாளுமன்றச் செயலர் தீபக் ஒப்ராய், ஆனையிறவில் மலர்வளையம் வைத்து அஞ்சலி செலுத்தியது தொடர்பாக கருத்து வெளியிட்டுள்ள அவர், விடுதலைப் புலிகள் இன்னமும் கனடாவிலும், ஏனைய கொமன்வெல்த் நாடுகள் பலவற்றிலும் செயற்படுகின்றனர்.

கொமன்வெல்த் மாநாட்டுக்கு கனடாவும் ஏனைய சில நாடுகளும் தமது கீழ்மட்டப் பிரதிநிதிகளை அனுப்பியதற்கான சூழ்நிலைகளை நாம் அறிவோம்.

விடுதலைப் புலிகளைத் தூய்மைப்படுத்தும் முயற்சிகள் குறித்து இலங்கை உண்மையிலேயே கவலை கொள்கிறது.

சர்ச்சையை ஏற்படுத்தாத இடமொன்றில், கனேடிய பிரதிநிதி மலர்வளையம் வைத்திருக்க முடியும். பல்வேறு நாடுகளின் தலைநகரங்களில் இருந்து மேற்கொள்ளப்படும் செலவுமிக்க பரப்புரைத் திட்டங்களை இலங்கையினால் புறக்கணிக்க முடியவில்லை.

விடுதலைப் புலிகள் நந்திக்கடலில் அழிக்கப்படும் வரையில், அவர்களால் ஏற்படுத்தப்பட்ட மரணங்கள், அழிவுகளை மேற்குலகம் மனதில் கொள்ள வேண்டும் என்றும் அவர் கூறியுள்ளார்.



மக்களுக்கு நன்மை அளிக்கும் அரசியல் பயணமே அவசியம் கூறுகிறார் பொன்சேகா

பொதுமக்களுக்கு நன்மை பயக்கும் அரசியல் பயணம் ஒன்றே நாட்டுக்கு அவசியம் என ஜனநாயக கட்சியின் தலைவர் சரத் பொன்சேகா தெரிவித்துள்ளார். எதுல்கோட்டை பகுதியில் அமைந்துள்ள ஜனநாயகக் கட்சியின் அலுவலகத்தில் இடம்பெற்ற நிகழ்வொன்றில் கலந்துகொண்டபோது அவர் இதனைக் குறிப்பிட்டுள்ளார்.

மக்களுக்குச் சலுகைகளை பெற்றுக்கொடுக்கக்கூடிய அரசியல் பயணமொன்றே எமக்குத் தேவைப்படுகின்றது. கடந்த மாகாண சபைத் தேர்தலில் எமக்குச் சிறந்த பெறுபேறு கிடைத்தது. தெரிவான மாகாணசபை உறுப்பினர்களின் எண்ணிக்கையைக் கொண்டு எமது வெற்றியைக் கணிப்பிட முடியும் என நான் கருதவில்லை. ஏனைய பிரபல அரசியற் கட்சிகள் தமது வாக்குகளைத் தக்கவைத்துக் கொள்ள தடுமாறும் சில இடங்களுக்குச் சென்று 92000 வாக்குகளைக் கட்டியெழுப்பினோம். இதனூடாக எமது வெற்றி கிடைக்கும் என்பது உறுதி. நாடு மிகவும் கவலைக்கிடமான நிலையில் உள்ளது. மக்கள் பசியால் வாடுகின்றனர் எனத் தெரிவித்தார்.

சனல் -4 பணிப்பாளருக்கு எதிராக ஐ.தே.க முறையிடாதது ஏன்?

கேட்கிறார் அமைச்சர் லக்ஷ்மன் யாப்பா

பிரபல அவுஸ்ரேலிய வர்த்தகர் ஜேம்ஸ் பக்கருக்கு எதிராக பொலிஸில் முறைப்பாடு செய்துள்ள ஐ.தே.க, இலங்கைக்கு எதிராக ஆவணப்படம் தயாரித்த சனல் 4 பணிப்பாளருக்கு எதிராக எந்த நடவடிக்கையிலும் ஈடுபடாதது ஏன் என்று அமைச்சர் லக்ஷ்மன் யாப்பா அபேவர்தன கேள்வி எழுப்பியுள்ளார்.

முதலீடு ஊக்குவிப்பு அமைச்சர் நேற்றுமுன்தினம் நடைபெற்ற விசேட ஊடகவியலாளர் மாநாட்டில் கருத்துத் தெரிவித்த அமைச்சர் - இலங்கைக்கு வரும் முதலீடுகளை தடுக்க முயல்வது தேசத்துரோகமான செயல்.

அரசியல் நோக்கத்திற்காக நாட்டின் பொருளாதாரத்துக்கு பாதிப்பு ஏற்படுத்த முயல்வது எதிர்கட்சிக்கு உகந்ததல்ல.

யுத்தம் நடைபெறுகையில் இலங்கைக்கு எச்.எஸ்.பி.சி. வங்கி கடன் தருவதை நிறுத்த ஐ.தே.க. முற்பட்டது. ஐ.தே.க. என்ன முயற்சி செய்தாலும் ஜேம்ஸ் பக்கர் இலங்கையில் முதலீடு செய்வதில் ஆர்வமாக இருக்கிறார்.

இலங்கையில் நடைபெறும் பொதுநலவாய வர்த்தக மாநாட்டில் பிரதான வர்த்தகர்கள் முதலீட்டாளர்கள் கலந்துகொள்ள வந்திருக்கும் நிலையில் ஐ.தே.க. நாடாளுமன்ற உறுப்பினர் ஹர்சு டி சில்வா, ஜேம்ஸ் பக்கருக்கு எதிராக பொலிஸில் முறையிட்டார்.

பக்கருக்கு எதிராக எதுவித குற்றச்சாட்டும் கிடையாது. அவர் இன்னும் எந்த முதலீடும் இங்கு மேற்கொள்ளவில்லை. ஆனால் அவர் சட்ட விரோதமாக இங்கு கெகினோ ஆரம்பிப்பதாக கூறி ஹர்சு எம்.பி. முறையிட்டார்.

ஜேம்ஸ் பக்கரை கைது செய்யுமாறு முறையிடப்பட்டுள்ளது. ஜேம்ஸ் பக்கர் கசினோ வியாபாரத்தில் மட்டுமன்றி பல்வேறு துறைகளில் முதலீட்டு வருபவர். ஆனால் அவர் மீது



அடிப்படையற்ற குற்றச்சாட்டை ஐ.தே.க. முன்வைத்துள்ளது. எமக்கிடையே அரசியல் வேறுபாடு காணப்பட்டாலும் நாட்டில் சர்வதேச மாநாடொன்று நடைபெறுகையில் எதிர்கட்சியினர் பொறுப்புடன் செயற்பட வேண்டும்.

தேசிய ஊழியர் சங்கத்தில் ஊடகவியலாளர் மாநாடு நடத்தி சனல் 4 அலைவரிசை பணிப்பாளர் முன்பாக மனித உரிமை குறித்து ஐ.தே.க. பேசியுள்ளது. இலங்கைக்கு எதிராக செயற்படும் நபருக்கு எதிராக ஐ.தே.க. முறைப்பாடு செய்ய முன்வரவில்லை.

பொதுநலவாய வர்த்தக மாநாட்டை குழப்ப ஐ.தே.க. இவ்வாறு முயல்கிறது. நாட்டுக்கு வர்த்தகர்கள் வருகையில் அவர்களை கைது செய்யுமாறு எந்த நாட்டிலும் முறைப்பாடு செய்வது கிடையாது.

நாட்டை பொருளாதார ரீதியில் பலவீனப்படுத்தவே எதிர்க்கட்சி முயல்கிறது. இலங்கையில் முதலீடு செய்வதில் ஜேம்ஸ் பக்கர் இன்னும் ஆர்வமாகவே இருக்கிறார். தனக்கெதிராக முறையிடப்பட்டதை அவர் பொருட்டாக கொள்ளவில்லை என்றார்.

சீருடையுடன் நடமாடுவதனை இராணுவத்தினர் நிறுத்த வேண்டும்



வடக்கில் மக்கள் வாழும் பிரதேசங்களில் சீருடையுடன் இராணுவம் நடமாடக்கூடாது. இது அம்மக்கள் மத்தியில் தமக்கு "சுதந்திரம் இல்லை" என்ற எண்ணத்தை உருவாக்கும் என அமைச்சர் வாசுதேவநாயக்கார தெரிவித்துள்ளார்.

இது தொடர்பாக சமூக ஒருமைப்பாடு மற்றும் தேசிய மொழிகள் தொடர்பான அமைச்சர் வாசுதேவநாயக்கார மேலும் தெரிவிக்கையில், பாடசாலைகளில் இராணுவம்

அமைச்சர் வாசு

வம் தங்கவைக்கப்படுவதும், கற்றல் நடவடிக்கைகளில் இராணுவம் ஈடுபடுவதும். சிவில் நடவடிக்கைகளில் இராணுவத் தலையீட்டையும் எதிர்க்கின்றேன். இராணுவம் தமக்குரிய முகாம்களில் முடங்கவேண்டும். பிரிட்டிஷ் பிரதமர் கமரூன் தனது ஊடகப் பிரிவாகவே சனல் 4 தொலைக்காட்சியின் ஊடகவியலாளர் கெலம் மக்ரே உட்பட சுக செய்தியாளர்களை தனது பட்டியலில் இணைத்துள்ளார். எனவே இதில் தவறேதும் காணப்படவில்லை.

அத்தோடு மக்ரே இலங்கைக்கு எதிராக செய்திகளை ஒளிபரப்பினாலும் இலங்கைக்கு வருவதற்கான கதவுகளை திறந்தே வைத்துள்ளோம். இது ஜனாதி

பதி மகிந்த ராஜபக்ஷவின் வெளிப்படைத் தன்மையை வெளிப்படுத்தியுள்ளது.

நேரில் வந்து உண்மைகளை தெரிந்து கொள்வதற்காகவே அவருக்கு விசா வழங்கப்பட்டது.

அவுஸ்ரேலிய, நியூஸிலாந்து நாடுகளின் கிறீன் கட்சி எம்.பி.மார் சுற்றுலா விசாவினாலேயே இலங்கை வந்தனர். எனவே, அவர்கள் தமிழ் தேசியக் கூட்டமைப்புடன் இணைந்து ஊடகவியலாளர் மாநாட்டை நடத்துவதென்பது இலங்கையின் சட்டங்களையும், விசேடமாக குடிவரவு - குடியகல்வு சட்டங்களை மீறிய செயலாகும் என்று அமைச்சர் வாசுதேவநாயக்கார தெரிவித்தார்.

சட்ட ஆவணங்களை வழங்கல் கிளிநொச்சியில் நடமாடும் சேவை

— சமூக ஒருமைப்பாட்டு அமைச்சு ஏற்பாடு —

(கிளிநொச்சி)

கிளிநொச்சி மாவட்டத்தில் தேசிய மொழிகள் மற்றும் சமூக ஒருமைப்பாட்டு அமைச்சின் மூலமாக சட்ட ஆவணங்களைப் பெற்றுக் கொள்வதற்கான இலவச நடமாடும் சேவையை அரசு அதிபர் திருமதி. ரூபவதி கேதீஸ்வரன் ஏற்பாடு செய்துள்ளார்.

மேற்படி அமைச்சின் நீதி நியாயத்தை சமமாக அணுகும் கருத்திட்டத்தின் கீழ் கிளிநொச்சி மாவட்ட செயலகமும், கரைச்சி, கண்டாவளை, பூநகரி பிரதேச செயலகங்களும் இணைந்து இந்த நடமாடும் சேவைக்குரிய ஒழுங்குகளைச் செய்துள்ளன.

இந்த நடமாடும் சேவையில் பிறப்பு, இறப்பு, விவாகப் பதிவுச் சான்றிதழ்களைப் பெறுவதற்கான விண்ணப்பங்களைச் சமர்ப்பிக்க முடியும். காலங்கடந்த பிறப்பு, இறப்பு, விவாகப் பதிவுச் சான்றிதழ்களுக்கு விண்ணப்பிக்க முடியும்.

தேசிய அடையாள அட்டை, முதியோர் அடையாள அட்டை, ஆகியவற்றுக்கும் விண்ணப்பிக்க முடியும். தொலைந்து போன அடையாள அட்டைக்கான பொலிஸ் அறிக்கையைப் பெறமுடியும்.

காலங்கடந்த பதிவை மேற்கொள்ள விரும்புவவர்கள் ஏற்கனவே செய்யப்பட்ட தேடுதல் விளைவுகளைக் கொண்டு வருதல் வேண்டும்.

நடமாடும் சேவை நடைபெறும் பிரதேச செயலகப் பிரிவுகளும் திகதிகளும் நேர அட்டவணைகளும் இடங்களும் வருமாறு.

கரைச்சி பிரதேச செயலகப் பிரிவு 18ஆம் திகதி திங்கட்கிழமை காலை 9 மணி முதல் பிற்பகல் 4 மணி வரையும் மாயவனூர் பொது நோக்கு மண்டபத்தில் வட்டக்கச்சி, மாயவனூர் கிராம அலுவலர் பிரிவு மக்களுக்கு நடைபெறும்.

இலக்கத்தகடு கண்டெடுப்பு

(யாழ்ப்பாணம்)

மோட்டார்சைக்கிள் இலக்கத்தகடு ஒன்று (XT8331) மானிப்பாய் ஹே/134 நவாலி கிராம அலுவலர் பணிமனைக்கு முன்னால் கண்டெடுக்கப்பட்டு பணிமனையில் ஒப்படைக்கப்பட்டுள்ளது.

உரியவர் நேரில் வந்து பெற்றுக்கொள்ளுமாறு அறிவிக்கப்பட்டுள்ளது.

கருத்தரங்கு

சமூக விஞ்ஞான படிப்பு வட்டத்தின் ஏற்பாட்டில், செயற்றிறன் அரங்க இயக்க (ATM) கட்டத்தில் (திருநெல்வேலி, ஆடிய பாதம் வீதி, பலாலி ஆசிரியர் பயிற்சிக் கலாசாலை முன்பாக) நாளை மறுதினம் ஞாயிற்றுக்கிழமை பிற்பகல் 3 மணிக்கு 'மக்கள் ஊடகங்களும் மாற்றுக் கருத்துக்களும்' எனும் தலைப்பில் கருத்துரை இடம்பெறவுள்ளது.

நிகழ்வுக்கு எம்.மயூரன் தலைமை தாங்குவார். கருத்துரையினை யாழ்ப்பல்கலைக்கழக ஊடகவளங்கள் கற்கை நிலைய இயக்குனர் தே.தேவாநாத் வழங்குவார்.

கருத்துரையினைத் தொடர்ந்து கலந்துரையுடல் இடம்பெறும். கலை இலக்கிய, சமூக விஞ்ஞான அறிவியல், ஆர்வலர்கள் அனை

19ஆம் திகதி செவ்வாய்க் கிழமை காலை 9 மணி முதல் பிற்பகல் 4 மணி வரையும் ஸ்கந்தபுரம் சந்தைக் கட்டத்தில் அக்கராயன்குளம், ஸ்கந்தபுரம் கிராம அலுவலர் பிரிவு மக்களுக்கு நடைபெறும்.

21ஆம் திகதி வியாழக்கிழமை காலை 9 மணி முதல் பிற்பகல் 4 மணி வரையும் ஆனைவிழுந்தான் குளம் பொதுநோக்கு மண்டபத்தில் வன்னேரிசுளம், ஆனை விழுந்தான்குளம் கிராம அலுவலர் பிரிவு மக்களுக்கு நடைபெறும்.

22ஆம் திகதி வெள்ளிக்கிழமை காலை 9 மணி முதல் பி.ப. 4 மணி வரையும் முழங்காவில் கிராம அலுவலர் அலுவலகத்தில் முழங்காவில், நாச்சிக்குடா கிராம மக்களுக்கு நடைபெறும்.

23 ஆம் திகதி சனிக்கிழமை காலை 9 மணி முதல் பி.ப. 4 மணி வரையும் ஜெயபுரம் உப அலுவலகத்தில் ஜெயபுரம் ஊடக்கு, பல்லவராயன் கட்டு கிராம அலுவலர் பிரிவு மக்களுக்கு நடைபெறும்.

29ஆம் திகதி வெள்ளிக்கிழமை காலை 9 மணி முதல் பி.ப. 4 மணி வரையும் கிராஞ்சி கிராம அலுவலர் பிரிவு மக்களுக்கு கிராம அலுவலர் அலுவலகத்தில் நடைபெறும்.

கண்டாவளை பிரதேச செயலர் பிரிவில் 25ஆம் திகதி திங்கட்கிழமை காலை 9 மணி முதல் பி.ப.4 மணி வரையும் ஊரியான் பொதுநோக்கு மண்டபத்தில் கோரக்கன்கட்டு, ஊரியான் கிராம

டெங்குத் தொற்று 517 பேருக்கு சிகிச்சை

(யாழ்ப்பாணம்)

யாழ்ப்பாணம் போதனை வைத்திய சாலையில் இந்த வருடத்தில் நேற்று முன்தினம் புதன்கிழமை வரை டெங்கு நோய்த்தொற்றுக்குள்ளாகி 517 பேர் சிகிச்சை பெற்றதாக வைத்தியசாலையின் அதிகாரி ஒருவர் தெரிவித்துள்ளார்.

நேற்றுமுன்தினம் புதன்கிழமை யாழ்ப்பாணம் வைத்திய அதிகாரி பிரிவில் பண்ணைப் பகுதியில் இருந்து டெங்குத்தொற்றுக்கு இலக்காகிய ஒருவர் இவ்வாறு கிசிச்சைக்கு அனுமதிக்கப்பட்டுள்ளதாகவும் தெரிவித்த அந்த அதிகாரி இந்த மாதம் இதுவரை இவ்வாறு ஒன்பது பேர் சிகிச்சைக்கு அனுமதிக்கப்பட்டதாகவும் தெரிவித்தார். (பா)

வரையும் இதில் கலந்து கொள்ளுமாறு சமூக விஞ்ஞான படிப்பு வட்டத்தினர் அறிவித்துள்ளனர். (சி)

புனரமைக்கப்படாத உள்ளக வீதிகள் சிரமத்தில் மாந்தை கிழக்கு மக்கள்

(முல்லைத்தீவு)

முல்லைத்தீவு மாவட்டத்தின் மாந்தை கிழக்கு பிரதேச சபைக்குட்பட்ட உள்ளக வீதிகளான 185 வீதிகளில் இதுவரை 23 வீதிகளை புனரமைக்கப்பட்டுள்ளதாக தெரிவிக்கப்பட்டுள்ளது.

ஏனைய வீதிகள் எவ்வித புனரமைப்பும் இன்றி மிகமோசமாக சேதமடைந்துள்ளதாகவும் இதனூடாக பயணத்தை மேற்கொள்வோர் பல்வேறு சிரமங்களை எதிர்நோக்குவதாகவும் பொதுமக்களால் சுட்டிக்காட்டப்படுகிறது.

புனரமைக்கப்படாத வீதிகளில் பல பிரதான வீதிகளாக காணப்படும் நிலையில் தற்போது மழைக்காலம் ஆரம்பமாகியுள்ளதால் போக்குவரத்து நெருக்கடிகள் ஏற்பட்டுள்ளதாகவும் சுட்டிக்காட்டப்படுகிறது. (கே)

அலுவலர் பிரிவு மக்களுக்கும் 26 ஆம் திகதி செவ்வாய்க்கிழமை காலை 9 மணி முதல் பி.ப. 4 மணி வரையும் புன்னைநீராவி பொதுநோக்கு மண்டபத்தில் அக்கிராம மக்களுக்கும் நடைபெறும்.

28ஆம் திகதி வியாழக்கிழமை காலை 9 மணி முதல் பி.ப. 4 மணி வரையும் தரம்புரம் கிழக்கு பொதுநோக்கு மண்டபத்தில் கல்மடு நகர், தரம்புரம் கிழக்கு கிராம அலுவலர் பிரிவு மக்களுக்கு நடைபெறும்.

இந் நடமாடும் சேவை தொடர்பான மேலதிக விபரங்களை உரிய பிரிவின் கிராம அலுவலர் களிடம் அல்லது தேசிய மொழிகள் சமூக ஒருமைப்பாட்டு அமைச்சின் கிளிநொச்சி மாவட்ட உத்தியோகத்தர் நடராஜா உமாநாத் அவர்களிடம் 075 0539415 எனும் தொலைபேசி இலக்கத்துடனோ மாவட்ட செயலகத்தின் 021 228 5351 எனும் இலக்கத்துடனோ தொடர்பு கொண்டு பெற முடியும். (90,69)

மண்டபத்திற்பு விழா

(யாழ்ப்பாணம்)

கலாசாலை வீதி திருநெல் வேலியில் அமைந்துள்ள சைவ வித்தியா விருத்திச் சங்கத்தின் புதிய மண்டபத் திற்பு விழா நாளைமறுதினம் ஞாயிற்றுக்கிழமை பி.ப. 3 மணியளவில் நடைபெறவுள்ளது.

சைவவித்தியா விருத்திச் சங்கத்தலைவர் சோ.பத்மநாதன் தலைமையில் நடைபெறும் இந் நிகழ்விற்கு வடமாகாண சபை அவைத்தலைவர் சி.வீ.கே.சிவஞானம் முதன்மை விருந்தினராகவும், சிறுவர் பராமரிப்பு சேவைகள் திணைக்கள ஆணையாளர் தி.விஸ்வரூபன் சிறப்பு விருந்தினராகவும் கலந்து கொள்ளவுள்ளனர்.

மூன்றாம் தவணைப் பரீட்சை

(யாழ்ப்பாணம்)

யாழ்ப்பாணம் பாடசாலைகளில் மூன்றாம் தவணைப் பரீட்சைகள் எதிர்வரும் 20ஆம் திகதி புதன்கிழமை ஆரம்பமாகவுள்ளன.

மூன்றாம் தவணைப் பரீட்சை தரம் 9இற்கு 20ஆம் திகதி முதல் 24ஆம் திகதி வரையும் தரம் 6,7,8 மற்றும் தரம் 10 இற்கு 25ஆம் திகதி முதல் 29ஆம் திகதி வரையும் தரம் 3,4,5இற்கு 25ஆம் திகதி முதல் 2ஆம் திகதி வரையும் நடைபெறவுள்ளன.

தரம் 11 மாணவர்களுக்கான மூன்றாம் தவணைப்பரீட்சை கடந்த 4ஆம் திகதி ஆரம்பமாகி நடைபெற்று வருவது குறிப்பிடத்தக்கது. (10)



கரணவாய் கிழக்கு கமக்கார அமைப்பும் மீளெழுச்சி அபிவிருத்தி அமைப்பும் இணைந்து பயனாளிகளுக்கான தென்னை நாற்றுக்களை வழங்கும் நிகழ்வில் மீளெழுச்சி அபிவிருத்தி அமைப்பின் கரணவாய் கிழக்கின் தலைவர் மு.கணபதிப்பிள்ளை பயனாளி ஒருவருக்கு தென்னை நாற்று வழங்குவதைக் காணலாம். (18)

பயிற்சிப்பட்டறை

கிளிநொச்சி மாவட்ட கிராமிய மட்ட சிறுவர் உரிமையை மேம்படுத்துவது தொடர்பான பயிற்சிப்பட்டறை நிகழ்வு ஒன்று இலங்கை மனித உரிமை ஆணைக்குழுவின் யாழ்க்கிணையின் ஏற்பாட்டில் நாளை கிளி.கரைச்சி பிரதேச சபை மண்டபத்தில் காலை 9.00 மணிக்கு நடைபெறவுள்ளது. கிளிநொச்சி மாவட்டத்தின் ஒவ்வொரு பிரதேச செயலர் பிரிவில் இருந்தும் தெரிவு செய்யப்பட்ட 20 பேர் இந்தப் பயிற்சிப்பட்டறை நிகழ்வில் பங்குபற்றவுள்ளனர்.

இதில் இலங்கை மனித உரிமை ஆணைக்குழுவின் யாழ்க்காரியாலய அதிகாரிகள் கலந்து கொண்டு பயிற்சியை வழங்கவுள்ளனர். (பா)


முரசின் இன்றைய பணி

[15.11.2013 வெள்ளிக்கிழமை]

விசய வருஷம் ஐப்பசி மாதம் 29 ஆம் திகதி.
பிரதோஷ விரதம். ரேவதி நட்சத்திரம் மு.ப. 10.53 வரை.
பின் அஸ்வினி. திருமுறை குறு யூசை.
இராகுநாடம் 10.37 - 12.07 வரை. சுபநேரம் 06.07 - 07.37 வரை.

கோதிர விநாய ரத்னா வி.ஏ.சுவராசா அவர்களால் கணிக்கப்பட்டது.

மேடம்	போலி ஆவணங்களைச் சமர்ப்பித்து பணியில் அமர்ந்தோர் சந்தேகத்தில் கைது செய்யப்படல், பெற்றோரை வெளிநாட்டுக்கு அழைப்பிக்க புதல்வனின் முயற்சிகண்டு ஆனந்தம்.
ரிஷபம்	தொலைபேசியில் பாலியல் தொந்தரவு கொடுப்பதால் கைது செய்யப்பட்டு விசாரணைக்கு செல்லல், கைவிட்டிருந்த விவாகம் ஒப்பேறுவதினால் மனக்கவலை தீரல்.
மிதுனம்	முழுமுகத்தையும் மூடும் தலைக்கவசத்தைப் பயன்படுத்தி குற்றமிழைக்க முயற்சியெய்தல், மக்களின் உயர்ச்சிக்கு வழிவகுத்த முகவரின் செயலைப் பாராட்டல்.
கடகம்	சம்பளத்தொகை சகுதியாக குறைக்கப்பட்டதால் அதிர்ச்சியில் உறைதல், தாயாரின் நோய் நொடி நீங்கி சுகம்புவதால் சந்தோஷம் ஏற்படல்.
சிம்மம்	கால் நடைகளை கட்டி வளர்க்காமல் விட்டுவிடுவதால் பயிர்கள் நாசமடையும் நிலைக்குள்ளாதல், தனியார் துறையைக் கைவிட்டு அரசுத் தொழிலில் அமர்தல்.
கன்னி	சட்ட விரோதமாக மின்சாரம் பெற்றதனால் சுற்றி வளைத்து தேடுதல் நடவடிக்கையில் கைது செய்யப்படல், இடமாற்றம் தற்காலிகமாக கைவிடப்பட்டு பணி புரிய அவகாசம் கொடுப்பதையிட்டு புனாகாங்கிதமடைதல்.
துலாம்	வேலைகளை முடிப்பதில் குறுக்கீடுகள் ஏற்படுவதால் தாமதநிலை அடைதல், காதலில் நிலவிய சந்தேகம் விலகியதால் திருமணம் புரிய மனம் அவாவுதல்.
விருச்சிகம்	வியாபார நிலையத்தின் முன் பிறிதொரு கடை திறப்பதால் மனக்கிலேசமடைதல், பயணமுயற்சி சரிவரும் போல இருப்பதால் ஆயத்தங்கள் செய்தல்.
தனுசு	தர்மசங்கடமான நிலைதோன்றினாலும் தைரியத்தைக் கைக்கொண்டதால் காரியம் ஜெயமடைதல், பரீட்சையில் சித்தியடைந்ததால் வேலை வாய்ப்புக்கான அழைப்பிதழ் கடிதத்தைப்பெறல்.
மகரம்	தனியார் கல்வி நிலையத்தில் மாணவரின் அடாவடித்தனத்தைக் கட்டுப்படுத்த முயன்றதால் களேபரம், அரசியல் பற்றி விமர்சித்து வாக்குவாதம் ஏற்பட்டதால் நண்பர் பகையாளியாதல்.
கும்பம்	மொழிப்பிரச்சினையால் குறைபாடுகளை எடுத்துக் கூறமுடியாத அவலநிலைக்குத் தள்ளப்படல். கடனில் ஒருபகுதியை அடைக்க பணச்சட்டங்கு கொண்டு டாட்டம் ஏற்படுத்த முயலல்.
மீனம்	சீல் வைக்காத தராசு பழக்கல்லுடன் வியாபாரத்தில் ஈடுபட்டதற்கு அபராதம் விதித்தல், குத்தகைக்கு நிலம் கொடுத்து விவசாய நடவடிக்கையில் ஈடுபட வைத்த நண்பரைப் பாராட்டுதல்.



ஓஜாவின் சுழலில் சுருண்டது மே.தீவுகள்

(மும்பை)

ஓஜாவின் சுழற்பந்து வீச்சிற்கு ஈடுகொடுக்க முடியாமல் திணறிய மேற்கிந்தியத்தீவுகள் அணி முதல் இனிங்ஸிங்காக 182 ஓட்டங்களுக்குள் சுருண்டது. இந்திய, மேற்கிந்தியத்தீவுகள் அணிகளுக்கிடையிலான இரண்டு போட்டிகளைக் கொண்ட டெஸ்ட் தொடரின் இறுதிப் போட்டி நேற்று மும்பையில் ஆரம்பமானது. நாணயச் சுழற்சியில் வெற்றிபெற்ற இந்திய அணி முதலில் களத்தடுப்பைத்தீர்மானித்தது. இதற்கமைய முதல் இனிங்ஸிங்காக ஆடிய மேற்கிந்தியத்தீவுகள் அணி முதல் விக்ரெட்டை 25 ஓட்டங்களைப் பெற்றவேளை பறிகொடுத்தது. தொடர்ந்து இரண்டாவது விக்ரெட்டுக்காக இணைந்த டர்ன் பிராவோ, பவன் இணை நிதானமாக ஆடி ஓட்டங்களைக் குவித்தது. இருப்பினும் சுழற்பந்து வீச்சாளர் ஓஜாவின் பந்து வீச்சுக்கு ஈடுகொடுக்க முடியாமல் திணறிய இந்த ஜோடி 61 ஓட்டங்களைப் பெற்றவேளை பிரிக்கப்பட்டது. தொடர்ந்து களமிறங்கிய வீரர்களும் விரைவாக வெளியேற்றப்பட்டனர். இறுதியில் மேற்கிந்தியத்தீவுகள் அணி முதல் இனிங்ஸிங்காக சகல விக்ரெட்டுக்களையும் இழந்து 182 ஓட்டங்களைப் பெற்றது. இதில் பவன் 48, டர்ன் பிராவோ 29, சந்திரபோல் 25, சாமுவேல்ஸ் 19 ஓட்டங்களைப் பெற்றனர். பந்து வீச்சில் ஓஜா ஐந்து, அஸ்வின் மூன்று விக்ரெட்டுக்களைக் கைப்பற்றினார். பதிலுக்கு முதல் இனிங்ஸிங்காக களமிறங்கிய இந்திய அணிக்கு முரளி விஜய், தவான் ஆகியோர் சிறந்த ஆடித்தளத்தை ஏற்படுத்திக் கொடுத்தனர். இந்த ஜோடி (தவான்) 77 ஓட்டங்களைப் பெற்ற வேளை ஸ்சின்போர்டினால் பிரிக்கப்பட்டது. தொடர்ந்து முரளி விஜய் விக்ரெட்டும் சாய்க்கப்பட்டது. இந்நிலையில் அனைவரின் கரகோஷ மழைக்கு மத்தியில் மூன்றாவது விக்ரெட்டுக்காக கிரிக்கெட்

சகாப்தம் சச்சின் டெண்டுல்கர் புஜாராவின் இணைந்தார். சச்சின் பந்தை எதிர்கொண்ட ஒவ்வொரு வேளைகளில் இரசிகர்கள் கரகோசம் எழுப்பி ஆரவாரம் செய்தனர். சச்சினோ அடிக்க வேண்டிய பந்துகளை அடித்தும், தடுக்க வேண்டிய பந்தை தடுத்தும் நிதானமாக ஆடினார். இறுதியில் நேற்றைய முதல் நாள் ஆட்டம் நிறைவுக்கு வந்த வேளை, இந்திய அணி இரண்டு விக்ரெட்டுக்களை இழந்து 157 ஓட்டங்களைப் பெற்றிருந்தது. இதில் முரளி விஜய் 43, தவான் 33 ஓட்டங்களைப் பெற்றனர். மற்றும் சச்சின் டெண்டுல்கர் 73 பந்துகளை எதிர்கொண்டு 06 பவுண்டரிகள் அடங்கலாக 38 ஓட்டங்களையும், புஜாரா 34 ஓட்டங்களுடனும் களத்திலுள்ளனர். பந்து வீச்சில் ஸ்சின்போர்ட் இரண்டு விக்ரெட்டுக்களைக் கைப்பற்றினார். இதேவேளை, இப்போட்டி கிரிக்கெட் சகாப்தம் சச்சின் டெண்டுல்கரின் இறுதி டெஸ்டாக அமைந்த அதேவேளை, 200 ஆவது டெஸ்டாகவும் அமைந்ததால் மும்பை அரங்கு இரசிகர்களால் வழிந்து நிரம்பியது. மேலும் சச்சின் விளையாட்டை காண அவரது தாய் முதல் முறையாக மைதானத்துக்கு வந்திருந்ததுடன் சச்சின் மனைவியும் அவரது மகன் அர்ஜன் என எல்லோரும் நேற்றைய தினம் சச்சினின் ஆட்டத்தைக் கண்டுகளித்தனர். போட்டி ஆரம்பாவதற்கு முன்னர் சச்சினுக்கு மும்பை கிரிக்கெட் சபை, இந்திய கிரிக்கெட் சபை நினைவுச் சின்னங்களை வழங்கின. இப்போட்டி நிகழ்வில் மேற்கிந்தியத்தீவுகள் அணியின் முன்னாள் கப்டன் லெயிட் உட்பட பலர் நேரில் வாழ்த்தியமை குறிப்பிடத்தக்கது.

110 பேருடன் ஆடிய சச்சின்

(புதுடில்லி)

இந்திய அணி கடந்த 81 ஆண்டுகளாக டெஸ்ட் போட்டியில் விளையாடி வருகிறது. 280 வீரர்கள் இதுவரை இந்திய அணிக்காக விளையாடியுள்ளனர். கடைசியாக இந்திய அணிக்காக அறிமுகம் ஆன வீரர் ரோகித் சர்மா. இவர்களில் 110 பேருடன் சச்சின் விளையாடியுள்ளார். 1989 ஆம் ஆண்டு கிரிக்கெட் உலகில் நுழைந்த சச்சினுடன் கை கோர்த்து ஆடிய வீரர்களில் கபில் தேவ், ஸ்ரீகாந்த், வெங்சர்கார், முகமது அசாருதீன், சித்து, அஜய் ஜடேஜா, ஸ்ரீநாத், அனில் கும்ளே, ரொபின் சிங், மனோஜ் பிரபாகர், நயன் மோங்கியா, ராவிட், கங்குலி, வி.வி.எஸ்.லக்ஸ்மன், வினோத் கம்ப்ளி, சேவாக், டோனி, கம்பீர், ஹர்பஜன் சிங், யுவராஜ் சிங், விராட் ஹோலி ஆகியோர் முக்கியமானவர்கள். சவர் என்று அழைக்கப்படும் முன்னாள் கப்டன் ராகுல் ராவிட், சச்சினுடன் அதிக போட்டிகளில் இணைந்து (146 டெஸ்ட்) ஆடிய இந்திய வீரர் ஆவார். அந்த வகையில் கும்ளே (122 டெஸ்ட்) 2-ஆவது இடத்திலுள்ளார். அதிக சகராட்டவருடன் ஆடிய வீரர்களில் சச்சின் 3-ஆவது இடத்தில் உள்ளார். முதல் இடத்தில் கிரஹாம் கூச்சம் (113 டெஸ்டில் 118 பேருடன் ஆடியிருக்கிறார்), 2-ஆவது இடத்தில் மற்றொரு இங்கிலாந்து வீரர் பிராங் வுல்லேவும் (64 டெஸ்டில் 111 பேர்) இருக்கிறார்கள். அதேசமயம் சச்சினுக்கு எதிராக கடந்த 24 ஆண்டுகளில் இதுவரை 240 வீரர்கள் களம் இறங்கியிருக்கிறார்கள். அதிக எதிராளிகளை சந்தித்த வீரர் சச்சின் தான். அதில் அவரை அதிக முறை எதிர்த்து ஆடியவர் அவுஸ்ரேலியாவின் ரிக்கி பொண்டிங். சச்சினுக்கு எதிராக அவர் 24 டெஸ்ட்களில் விளையாடியுள்ளார்.



சச்சினும் விதவிலக்கல்

(கராச்சி)

புதிய தலைமுறை வீரர்கள் நிறையவே வந்து விட்டார்கள். எனவே சச்சின் டெண்டுல்கர் ஓய்வு பெற்ற பின்னர் இரசிகர்கள் அவரை சீக்கிரமே மறந்து விடுவார்கள். அதுதான் துணைக் கண்டத்து இரசிகர்களின் இயல்பு. அதுதான் யதார்த்தம் என பாகிஸ்தான் முன்னாள் கப்டன் மியான்ட் தெரிவித்துள்ளார். தனது ஓய்வை சச்சின் தொடங்கியதுமே அவரை இரசிகர்கள் மறக்கத் தொடங்கி விடுவார்கள். மற்ற இளம் வீரர்கள் மீது அவர்களது கவனம் போய் விடும். இந்தியா, பாகிஸ்தான் என துணைக் கண்டத்து இரசிகர்கள் எப்போதும் அப்படித்தான் எனவும் அவர் மேலும் தெரிவித்தார்.



இவருக்கும் சிறப்பு

மும்பை டெஸ்ட் போட்டி சச்சினுக்கு மட்டுமல்லாது மேற்கிந்தியத்தீவுகள் அணியின் வீரர் சந்திரபோலுக்கும் சிறப்பு வாய்ந்த ஒன்றாகும். 39 வயதான சந்திர போலுக்கு நேற்றைய மும்பை டெஸ்ட் 150ஆவது டெஸ்ட் ஆகும். இதனையடுத்து இவர் மும்பை கிரிக்கெட் சங்கம் சார்பில் கௌரவிக் கப்பட்டார்.

அணித் தெரிவில் தவறு

(அம்பாந்தோட்டை)

நியூசிலாந்து அணிக்கெதிரான 2-ஆவது ஒருநாள் போட்டியில் அணித் தெரிவில் தவறு உள்ளதென இலங்கை அணித்தலைவர் மத்தியூஸ் தெரிவித்துள்ளார். இப்போட்டியின் இறுதி ஓவரில் 20 ஓட்டங்கள் தேவைப்பட, அந்த ஓவரை வீசிய ரங்கன ஹேரத்தின் பந்துவீச்சில் அந்த ஓட்டங்கள் பெறப்பட்டிருந்தன. அப்போட்டி மழையால் பாதிக்கப்பட்டு 23 ஓவர்கள் கொண்ட போட்டியாக மாற்றப்பட்டு இடம்பெற்றிருந்தது. அப்போட்டி மழையால் பாதிக்கப்படும் என்பதைக் கருத்திற் கொண்டு அணித் தெரிவு இடம்பெற்றிருக்கவில்லை எனக் குறிப்பிட்ட மத்தியூஸ், அதன் காரணமாகவே இரண்டு சுழற்பந்து வீச்சாளர்களை அப்போட்டியில் களமிறக்கியிருந்ததாகக் குறிப்பிட்டார். இலங்கை அணி முதலில் துடுப்பெடுத்தாடும் போது நியூசிலாந்தின் சுழற்பந்து வீச்சாளர்கள் சிறந்த சுழற்சியைப் பெற்றுக் கொண்டதாகக் குறிப்பிட்ட மத்தியூஸ், இது அந்த ஆடுகளம் சுழற்பந்து வீச்சிற்கு உதவக்கூடிய



ஆடுகளம் என்பதைக் காட்டுவதாகக் குறிப்பிட்டார். அம்பாந்தோட்டையில் அப்போட்டிக்கு முன்னதாக சில நாட்கள் மழை பெய்து கொண்டிருந்த போதிலும், போட்டி நாளன்று இப்படி நடக்கும் என்பதைத் தங்களால் ஊகிக்க முடிந்திருக்கவில்லை எனக் குறிப்பிட்ட மத்தியூஸ், அதன் காரணமாக 3 வேகப்பந்து வீச்சாளர்களுடனும், 2 சுழற்பந்து வீச்சாளர்களுடனும் களமிறங்க முடிவு செய்ததாகக் குறிப்பிட்டார்.

தென்னாபிரிக்கா இலகு வெற்றி



ஐக்கிய அரபு இராச்சியத்திற்கு கிரிக்கெட் சுற்றுப்பயணம் மேற்கொண்டுள்ள தென்னாபிரிக்க அணிக்கும், பாகிஸ்தான் அணிக்குமிடையிலான 2 போட்டிகள் கொண்ட ருவென்ரி-20 போட்டித் தொடரின் முதலாவது போட்டியில் தென்னாபிரிக்க அணி இலகுவான வெற்றியைப் பெற்றுள்ளது. ருபாய் சர்வதேச கிரிக்கெட் மைதானத்தில் இடம்பெற்ற இப்போட்டியில் நாணயச்சுழற்சியில் வெற்றிபெற்று முதலில் ஆடிய பாகிஸ்தான் அணி

20 ஓவர்கள் நிறைவில் ஒன்பது விக்ரெட்டுக்களை இழந்து 98 ஓட்டங்களைப் பெற்றது. இதில் உமர் அக்மல் 49, அப்ரிடி, சாய்ப் மலிக், அப்துல் ரசாக் மூவரும் முறையே 10, 12, 10 ஓட்டங்களைப் பெற்றனர். வேறு எந்த வீரரும் இரட்டைப்படை ஓட்டங்களைப் பெற்றுக் கொள்ளவில்லை. பந்துவீச்சில் டேல் ஸ்ரெயன் மூன்று, லொன்வபோ சொற்சொபி, இம்ரான் தாஹிர் ஆகியோர் தலா இரண்டு விக்ரெட்டுக்களைக் கைப்பற்றினார். பதிலுக்கு 99 ஓட்டங்களைப் பெற்றால் வெற்றி என்ற நிலையில் களமிறங்கிய தென்னாபிரிக்க அணி 14.3 ஓவர்கள் நிறைவில் ஒரு விக்ரெட்டை மாத்திரம் இழந்து வெற்றி இலக்கை அடைந்தது. இதில் குயின்டன் டீ கொக் 38 பந்துகளில் 48, ரு பிளிஸர்ஸ் 40 பந்துகளில் ஆட்டமிழக்காது 37 ஓட்டங்களைப் பெற்றனர். இப்போட்டியின் நாயகனாக தென்னாபிரிக்க அணியின் டேல் ஸ்ரெயன் தெரிவானார்.

ஆசிய இளைஞர் விளையாட்டு விழா

வீரர்களை தெரிவு செய்ய விசேட செயற்றிட்ட பயிற்சி

(கொழும்பு)

இலங்கையில் 2017ஆம் ஆண்டு இடம்பெறவுள்ள ஆசிய இளைஞர் விளையாட்டு விழாவிற்காக பாடசாலைகளில் இருந்தும் மாகாண மற்றும் தேசிய அடிப்படையிலும் விளையாட்டு வீரர்களைத் தெரிவு செய்வதற்காக விசேட செயற்றிட்ட பயிற்சி நெறி யொன்றினை கல்வி அமைச்சு மற்றும் விளையாட்டுத்துறை அமைச்சும் இணைந்து ஏற்பாடு செய்துள்ளது.

ஆசிய விளையாட்டுப் போட்டியினை முன்னிட்டு தேசிய ரீதியில் விளையாட்டு வீர வீராங்கனைகளை தேர்ந்தெடுப்பதற்கு பாடசாலை மட்டத்தில் மாணவர்களின் திறமை மதிப்பிடப்பட்டு பின்னர் அவை மாகாண ரீதியில் போட்டிகள் நடாத்தப்பட்டு அப்போட்டியில் அதியுயர் திறமைகளை வெளிப்படுத்தும் மாணவர்களைத் தேர்ந்தெடுத்து அவர்களுக்கு கொழும்பில் விசேட பயிற்சிகளை வழங்குவதற்கும் அவர்களுக்கு ஏனைய வசதிகளும் செய்து கொடுக்க ஏற்பாடு செய்யப்பட்டுள்ளது. இப்பயிற்சி நெறியிலும் அதிதிறமைகளை வெளிப்படுத்துபவர்களுக்கு வெளிநாட்டு பயிற்சியாளர்களின் மேற்பார்வையின் கீழ் மேலும் பயிற்சியளிப்பதற்கான ஏற்பாடுகள் செய்யப்பட்டுள்ளன.

இது தொடர்பாக விளையாட்டுத்துறை அமைச்சர் மகிந்தானந்த அளுத்தமகே கருத்து தெரிவித்தபோது, 2017 ஆசிய விளையாட்டுப் போட்டியினை

முன்னிட்டு இலங்கை பாரிய முதலீட்டினை மேற்கொண்டுள்ளது. அம்முதலீட்டில் இருந்து உயர் தன்மைகளைப் பெற்றுக்கொள்ள வேண்டுமெனில், எமது நாட்டு வீர, வீராங்கனைகள் அதிகளவான பதக்கங்களைப் பெற வேண்டும். எமது நாட்டில் அதி திறமையுடைய மாணவர்கள் காணப்படுகின்றனர். அவர்களுக்கு சிறந்த வழிகாட்டலுடன் கூடிய பயிற்சியை கொடுக்கப்படுமானால் எமது நாட்டுக்கு அதிக பதக்கங்களை வென்றெடுக்க முடியும். அதற்காக எதிர்வரும் மூன்று ஆண்டுகளில் பாடசாலை மட்டத்தில் இருந்து விளையாட்டுத்துறையில் அதிக ஆர்வம் காட்டும் மாணவர்களில் திறமையானவர்கள் தேர்ந்தெடுக்கப்பட்டு, அவர்களுக்கு விசேட பயிற்சியை வழங்குவதற்கு பூரண அனுசரணை வழங்குவதற்கு விளையாட்டுத்துறை அலுவலகம் நடவடிக்கைகளை மேற்கொண்டுள்ளது எனத் தெரிவித்தார்.

2017ஆம் ஆண்டு இடம்பெறவுள்ள ஆசிய விளையாட்டுப் போட்டிக்காக விளையாட்டு வீர, வீராங்கனைகளை தேர்ந்தெடுப்பதற்காக விசேட வேலைத்திட்டத்தின் கீழ் அமைச்சர் மகிந்தானந்த அளுத்தமகே மற்றும் அமைச்சர் பந்துல குணவர்தன ஆகியோரின் பங்குபற்றலுடன் விசேட கலந்துரையாடலொன்று இசுறுபாயவில் கல்வி அமைச்சின் கேட்போர்கூடத்தில் நேற்று முன்தினம் இடம் பெற்றது.

கோட்ட மட்ட கால்பந்து முன்னேறிய அணிகள்

(சண்டிலிப்பாய்)

சண்டிலிப்பாய் கோட்ட பாடசாலைகளுக்கிடையிலான கோட்ட மட்ட கால்பந்துத் தொடரின் அரையிறுதிக்கு தெரிவு செய்யப்பட்டுள்ள அணிகளின் விபரம் வெளியிடப்பட்டுள்ளது.

சண்டிலிப்பாய் கோட்டப் பாடசாலைகளுக்கிடையிலான கோட்ட மட்ட கால்பந்துட்டப் போட்டி அண்மையில் மானிப்பாய் இந்துக் கல்லூரி மைதானத்தில் நடைபெற்றது.

இதில் 14, 16, 18 வயதுப் பிரிவு அணிக்குகிடையிலான போட்டிகள் இடம்பெற்றன.

இதில் 14 வயதுப்பிரிவு அணிகளுக்கிடையிலான அரையிறுதிப் போட்டிக்கு மானிப்பாய் இந்துக் கல்லூரி, சண்டிலிப்பாய் இந்துக் கல்லூரி, இளவாலை ஹென்றியரசர் கல்லூரி, பண்டத்தரிப்பு இந்துக் கல்லூரி அணிகளும், 16 வயதுப் பிரிவு அணிகளுக்கிடையிலான அரையிறுதிப் போட்டிக்கு மானிப்பாய் இந்துக் கல்லூரி, மாதகல் சென். ஜோசப் மகாவித்தியாலயம், இளவாலை ஹென்றியரசர் கல்லூரி, சண்டிலிப்பாய் இந்துக் கல்லூரி அணிகளும், 18 வயதுப் பிரிவு அணிகளுக்கிடையிலான அரையிறுதிப் போட்டிக்கு இளவாலை ஹென்றியரசர் கல்லூரி, சண்டிலிப்பாய் இந்துக் கல்லூரி, மானிப்பாய் இந்துக் கல்லூரி, மாதகல் சென். ஜோசப் மகாவித்தியாலய அணிகளும் தகுதி பெற்றுள்ளன.

அரையிறுதி மற்றும் இறுதிப் போட்டிகள் விரைவில் நடைபெறும் என போட்டி ஏற்பாட்டாளர்கள் தெரிவித்துள்ளனர். (93)



இன்றைய ஆட்டம்

(யாழ்ப்பாணம்)

இலங்கை பாடசாலைகள் கிரிக்கெட் சங்கத்தினால் நடாத்தப்பட்டு வரும் பிரிவு முன்றின் 13 வயதுப் பிரிவு அணிகளுக்கிடையிலான இன்றைய போட்டி ஒன்றில் மானிப்பாய் இந்துக் கல்லூரி அணியும், யாழ். மத்திய கல்லூரி அணியும் மோதவுள்ளன.

மானிப்பாய் இந்துக் கல்லூரி மைதானத்தில் இடம்பெறவுள்ள இப்போட்டி மிகுந்த எதிர்பார்ப்பை ஏற்படுத்தியுள்ளது. இரு அணிகளும் பல வெற்றிகளைப்பதிவு செய்துள்ளமையால் இப்போட்டி விறுவிறுப்பு நிறைந்ததாக இருக்கும் என எதிர்பார்க்கப்படுகின்றது. (எஸ்.பி.)

யாழ். இந்து வெற்றி

(மானிப்பாய்)

முதல் இனிங்ஸில் முன்னிலைபெற்ற யாழ். இந்துக் கல்லூரி அணி நெல்லியடி மத்திய மகாவித்தியாலய அணிக்கெதிரான போட்டியில் வெற்றிபெற்றது.

இலங்கை பாடசாலைகள் கிரிக்கெட் சங்கத்தினால் நடாத்தப்பட்டு வரும் பிரிவு முன்றின் 13 வயதுப் பிரிவு அணிகளுக்கான போட்டிகள் தற்போது இடம்பெற்று வருகின்றன.

கடந்த வாரம் யாழ். இந்துக் கல்லூரி மைதானத்தில் இடம்பெற்ற போட்டியில் யாழ். இந்துக் கல்லூரி அணியும் நெல்லியடி மத்திய கல்லூரி அணியும் மோதியது.

நாணயச் சுழற்சியில் வெற்றிபெற்று முதல் இனிங்ஸிற்காக ஆடிய நெல்லியடி மத்திய மகாவித்தியாலய அணி சகல விக்ரெட்டுக்களையும் இழந்து 44 ஓட்டங்களையே பெற்றது.

பதிலுக்கு முதல் இனிங்ஸிற்காக ஆடிய யாழ். இந்துக் கல்லூரி அணி சகல விக்ரெட்டுக்களையும் இழந்து 71 ஓட்டங்களைப் பெற்றது.

27 ஓட்டங்கள் பின்னிலையில் இரண்டாவது இனிங்ஸிற்காக ஆடிய நெல்லியடி மத்திய மகாவித்தியாலய அணி விக்ரெட் இழப்பின்றி இரண்டு ஓட்டங்களைப் பெற்றவேளை கன மறை பெய்தமையால் போட்டி கைவிடப்பட்டது.

போட்டி விதியின் படி முதல் இனிங்ஸில் முன்னிலை பெற்ற யாழ். இந்துக் கல்லூரி அணி வெற்றிபெற்றது. (48)

மதுஷனின் ஜொலிப்பால் வென்றது சென். பற்றிக்ஸ்

(தெல்லிப்பனை)

மதுஷனின் சிறப்பான சகலதுறை ஆட்டத்தின் மூலம் முதல் இனிங்ஸில் முன்னிலைபெற்று சென். பற்றிக்ஸ் கல்லூரி அணி வெற்றிபெற்றது.

இலங்கை பாடசாலைகள் கிரிக்கெட் சங்கத்தினால் நடாத்தப்பட்டு வரும் பிரிவு முன்றின் 13 வயதுப் பிரிவு அணிகளுக்கிடையிலான முதல் சுற்று ஆட்டங்கள் தற்போது நாடளாவிய ரீதியில் இடம்பெற்று வருகின்றன. இதில் தெல்லிப்பனை மகாஜனக் கல்லூரி அணிக்கும், சென். பற்றிக்ஸ் கல்லூரி அணிக்குமிடையிலான போட்டி கடந்த நான்காம் திகதி தெல்லிப்பனை மகாஜனக் கல்லூரியில் நடைபெற்றது.

நாணயச் சுழற்சியில் வெற்றிபெற்று முதல் இனிங்ஸிற்காக ஆடிய சென். பற்றிக்ஸ் கல்லூரி அணி ஒன்பது விக்ரெட்டுக்களை இழந்து 130 ஓட்டங்களைப் பெற்றவேளை ஆட்டத்தை இடைநிறுத்தியது. இதில் எம். விதுஷன் 39, ஜ. சாந்தன் 26, சங்கீதன் 24, ஆஹஸ் 17 ஓட்டங்களைப் பெற்றனர். பந்து வீச்சில் பகிரதன், வேணுஜன் தலா மூன்று விக்ரெட்டுக்களைக் கைப்பற்றினர்.

பதிலுக்கு முதல் இனிங்ஸிற்காக களமிறங்

கிய தெல்லிப்பனை மகாஜனக் கல்லூரி அணி 39 ஓவர்கள் நிறைவில் சகல விக்ரெட்டுக்களையும் இழந்து 106 ஓட்டங்களைப் பெற்றது. இதில் பங்கஜன் 30, பகிரதன் 21, நிரோஜன் 12 ஓட்டங்களைப் பெற்றனர். பந்து வீச்சில் எம். விதுஷன் ஆறு, டிலக்ஷன் மூன்று விக்ரெட்டுக்களைக் கைப்பற்றினர்.

24 ஓட்டங்கள் முன்னிலையில் இரண்டாவது இனிங்ஸிற்காக களமிறங்கிய சென். பற்றிக்ஸ் கல்லூரி அணி 16 ஓவர்கள் நிறைவில் மூன்று விக்ரெட்டுக்களை இழந்து 96 ஓட்டங்களைப் பெற்றவேளை ஆட்டத்தை நிறுத்தியது. இதில் எம். விதுஷன் 43, சிஜோன் 23 ஓட்டங்களைப் பெற்றனர். பந்து வீச்சில் பங்குஜன் ஒரு விக்ரெட்டுக் கைப்பற்றினார்.

120 ஓட்டங்களைப் பெற்றால் வெற்றி என்ற நிலையில் இரண்டாவது இனிங்ஸிற்காக களமிறங்கிய தெல்லிப்பனை மகாஜனக் கல்லூரி அணி ஒரு விக்ரெட்டு இழந்து 12 ஓட்டங்களைப் பெற்றவேளை போட்டி நிறைவுக்கு வந்தது. இதன் காரணமாக போட்டி விதியின் படி முதல் இனிங்ஸில் முன்னிலை பெற்ற சென். பற்றிக்ஸ் கல்லூரி அணி வெற்றிபெற்றது. (93)



கோண்டாவில் ஸ்ரீ அற்புதநந்தன சனசமூக நிலைய விளையாட்டுக் கழகத்திற்கு ஒரு தொகுதி விளையாட்டு உபகரணங்கள் ரூ.பி.டி.பி.யினால் அண்மையில் வழங்கப்பட்டது. அமைச்சர் டக்ளஸ் தேவானந்தா, நாடாளுமன்ற உறுப்பினர் சில்வெஸ்திரி அலன்ரின் (உதயன்) ஆகியோரின் இவ் விளையாட்டு உபகரணங்கள் வழங்கப்பட்டன. இவ் உபகரணங்களை நல்லூர் பிரதேச சபை எதிர்க்கட்சித் தலைவரும் ரூ.பி.டி.பி.யின் நல்லூர் பிரதேச இணைப்பாளருமான அம்பலம் ரவிந்திரதாசன் சனசமூக நிலைய நிர்வாகத்திடம் கையளித்துள்ளார். இந் நிகழ்வில் சனசமூக நிலைய தலைவர், நல்லூர் பிரதேச சபை உதவிச் செயலாளர் கமலேஸ்வரசர்மா பொதுமக்கள் ஆகியோர் கலந்துகொண்டனர்.

நாளை இறுதிப் போட்டி

இலங்கை, நியூசிலாந்து அணிகளுக்கிடையிலான மூன்று போட்டிகளைக் கொண்ட ஒரு நாள் தொடரின் மூன்றாவது போட்டி நாளை காலை 9.00 மணிக்கு தம்பள்ளவில் நடைபெறவுள்ளது.

இதேவேளை, இவ் வருடத்தில் குறைந்த ஒருநாள் போட்டிகளில் விளையாடி ஆயிரம் ஓட்டங்களை விரைவாகப் பெற்ற சாதனையை இலங்கை அணியின் நட்சத்திர துடுப்பாட்ட வீரர் குமார் சங்கக்கார பெற்றுள்ளார்.

இதன்படி இந்த வருடத்தில் 19 போட்டிகளில் பங்கேற்று அவர் ஆயிரம் ஓட்டங்களைப் பெற்றுள்ளார். நியூசிலாந்து - இலங்கை அணிகளுக்கிடையிலான இரண்டாவது ஒருநாள் சர்வதேச கிரிக்கெட் போட்டி கடந்த செவ்வாய்க்கிழமை அம்பாந்தோட்டை சூரியவெள மைதானத்தில் நடைபெற்றது. இப் போட்டியில் விளையாடிய சங்கக்கார ஆட்டமிழக்காமல் 71 ஓட்டங்களைப் பெற்றதன் மூலம் இவர் இச் சாதனையை பெற்றார். இப்போட்டியில் நியூசிலாந்து அணி வெற்றிபெற்றமை குறிப்பிடத்தக்கது.

இதேவேளை, நியூசிலாந்து அணிக்கு எதிரான 2ஆவது போட்டியில் விளையாடியதன் மூலம் இலங்கை அணி 700 ஆவது ஒருநாள் போட்டிகளில் விளையாடிய பெருமையையும் பெற்றது.



எப்போதுமே அரசுக்கு எதிராக செயற்படும் தமிழ்ச் கூட்டமைப்பினர் வடக்கு மாகாண சபையில் ஆளுந்தரப் பாக இருக்கிறார்கள். மத்தியில் அரசை பிரதிநிதித்து வப்படுத்தும் ஆளுநர் இந்த மாகாண சபையின் எதிர்த்தரப்பாக அரசாங்கத்தை பிரதிநிதித்துவப்படுத்துகிறார். தனது உறுப்பினர்களின்

தேர்தலுக்குப்பின் அரசுக்கு நிபந்தனையாக முன்வைக்கப்படும் எந்த கோரிக்கையும் அது தமிழ் மக்களின் அபிலாசையாக அறிவிக்கப்படுவதால் இவற்றை வெளிப்படையாக மறுதலிக்க முடியாத இந்த நிலைமைதான் அரசு எதிர்கொள்ளும் சங்கடமான நிலைமையாகும்.

இந்த நிலையில் ஆளுநர் இந்த மாகாண சபையை வழிநடத்தி செல்வதில் அரசுக்கு இருக்கும் அதிகாரங்கள், பொறுப்புகளை இந்த அமர்வில் தெளிவாக குறிப்பிட்டுச் சென்றிருக்கிறார். நீங்கள் எதையாவது தமிழ்

திட்டத்திலிருந்தே நிதியை பெற்றுக்கொள்ள முடியுமென்பதையும் வெளியிலிருந்து கிடைக்கும் நிதிகளை பயன்படுத்த மத்தியின் அனுமதியில்லாது எதையும் செய்ய முடியாதென்பதையும் ஆளுநர் தனது உரையில் குறிப்பிட்டிருக்கிறார்.

மாகாண சபைகளுக்கான வெற்றிடங்களை நிரப்புவதில் மத்தியில் முகாமைத்துவ சேவைகள் திணைக்களத்தின் தீர்மானத்தை அவர் குறிப்பிட்டிருப்பது வேலைவாய்ப்புகளை பெற்றுக்கொடுப்பதில் தனித்து எந்த தீர்மானங்களையும் மாகாண சபைகள் மேற்கொள்ள முடியாதென்பதை

தேவையென்பதையும் அவர் முன் மொழிந்திருக்கிறார். கூடவே இந்த அமர்வின் போது வெளியே தொண்டராசிரியர்கள் நிரந்தர நியமனம் வேண்டி

சாத்தியமாக்குமென்பதை தமிழ் கூட்டமைப்பினர்தான் தெளிவுபடுத்த வேண்டும். 13ஆவது திருத்தத்தில் மாகாண சபைக்குள்ள அதிகாரங்கள் பற்றிய



வடக்கு மாகாணசபை 2ஆவது அமர்வு கூறும் செய்தி

- சாலையூரன் -

எந்தவொரு செயற்பாட்டுக்கும் மத்தியில் அரசின் ஒதுக்கீட்டிலிருந்தே நிதியை பெற நிர்ப்பந்திக்கப்பட்டிருக்கும் ஒரு கட்சி வடக்கு மாகாண சபைக்கு அரசை குற்றம் சாட்டி அதன் வழி ஆட்சிக்கு வந்திருக்கிறது.

இப்போது இந்த மாகாண சபையை தமிழ் மக்களின் நலனில் இருந்து எவ்வாறு வழிநடத்தி செல்வதென்பது வடக்கு மாகாண சபை ஆளுந்தரப்புக்கு மட்டுமன்றி மத்தியில் இருக்கும் ஆளும் தரப்புக்கும் இந்த நிலை ஒரு சவாலானதாகவே இருக்கிறது.

அரசுக்கு எதிரான பிரச்சாரம் இந்தத் தேர்தலில் அதிகுடுதலான வாக்குகளை தமிழ் கூட்டமைப்புக்கு வழங்கி இருப்பதால் இந்தத்

மக்களுக்கு பெற்றுக்கொடுக்க வேண்டுமாயின் மத்தியில் அரசினூடாகவே அது சாத்தியமென்பதை அவர் மிகத்தெளிவாக தொட்டுக்காட்டியிருக்கிறார்.

வடக்கு தேர்தலுக்குப் பிறகு சுமார் இரண்டு மாத காலம் தமக்கு தமிழ் மக்கள் முழு ஆணை வழங்கி இருப்பதாக கூறிக்கொண்டு தாம் கூறுவதையெல்லாம் அரசு தட்டிக்கழிக்காமல் செய்ய வேண்டுமென தமிழ் மக்கள் மத்தியில் பிரச்சாரம் செய்யும் தமிழ் கூட்டமைப்பினருக்கு இப்போது ஆளுநரால் தெளிவான பதில் முன்வைக்கப்பட்டிருக்கிறது.

இந்த மாகாண சபைக்கான நிர்வாகச் செலவினங்களுக்கு தேசிய வரவுசெலவுத்

உறுதிப்படுத்துகிறது.

வட மாகாணத்துள் அமுல்படுத்தப்படும் எந்த ஒரு கருத்திட்டத்துக்குமான நிதி மத்திய அரசினூடாகவே அனுமதிக்கப்படுமென்பதையும் அதற்கு வெளியால் எந்த மாற்றும் கிடையாதென்பதையும் அவர் குறிப்பிட்டிருக்கிறார். இவையாவும் மாகாண சபைகளுக்கான 13ஆவது திருத்தச்சட்டத்தில் குறிப்பிட்டிருக்கும் விடயங்களாகும்.

மறுபக்கத்தில் வடமாகாணத்தின் அபிவிருத்திக்கு வெளியிலிருந்து நிதி மூலங்களை பெறும் யோசனையை முதல்வர் இந்த அமர்வில் முன்வைத்திருக்கிறார். அடுத்த ஆண்டில் வடக்கின் விசேட அபிவிருத்திக்கு 4514 மில்லியன்

அமைதிப் போராட்டம் நடத்தியிருக்கிறார்கள்.

மொத்தத்தில் முதல்வர் தரப்பிலிருந்து வடக்கு மக்களின் தேவைகளும் ஆளுநர் தரப்பிலிருந்து அத்தேவைகளை மத்தியிலிருந்து பெற்றுக்கொள்ளும் வழிமுறைகளும் பரஸ்பரம் தெளிவாக முன்வைக்கப்பட்டிருக்கின்றன.

இவற்றை நடைமுறைப்படுத்துவதற்கு இடையூறாக இராணுவத்தை வெளியேற்றவும் வடக்கு கிழக்கை இணைக்கவும் துயிலும் இல்லங்களை புனரமைக்கவும் தமிழ் கூட்டமைப்பினர் மேற்கொண்ட முயற்சிகள் அரசுடன் எத்தகைய இணக்கப்போக்கை

வரையறைகள் தமிழ் கூட்டமைப்பினருக்கு புரியாததல்ல.

எனவே ஆளுநர் தனது உரையில் குறிப்பிட்டிருக்கும் மாகாண சபைகளுக்கான அதிகாரங்கள் பற்றிய விளக்கம் தமிழ் கூட்டமைப்பினருக்காக முன்வைக்கப்படவில்லை. மாறாக அவர்களின் பூச்சாண்டி பிரச்சாரங்களால் ஏமாந்து நிற்கும் தமிழ் மக்களுக்காக முன்வைக்கப்பட்டதாகும்.

இப்போது பந்து தமிழ் மக்களின் கைகளுக்கு கொடுக்கப்பட்டிருக்கிறது. அவர்கள் அதனை சரியான திசைவழி நோக்கி அடிக்க வேண்டும்.

சிறுவர் உலகம்

வி. பாலகுமார் -

வீடியோ கேம்ஸோடும், கார்ட்டூன் சனல்களோடும் ஒன்றிப் போயிருக்கும் இன்றைய குழந்தைகளை புத்தகங்களின் பக்கம் இழுப்பது ஒரு பெரிய சவாலான வேலை. அதுவும் புத்தகம் என்று நினைக்கும் போதே மனப்பாடம், பரீட்சை, பெறுபேறுகள் என்று மனரீதியாக சேர்ந்து விடும் குழந்தைகள் பலர். அவர்களுக்கு ஆரோக்கியமான ஒரு பொழுதுபோக்காக, உற்சாகம் தரும் விளையாட்டாக "சிறுவர் புத்தகங்களை" அறிமுகம் செய்வது பெற்றோரின் கடமை. சிறுவர் கதைப் புத்தகங்கள் இன்றைய குழந்தைகளின் இயந்திரமயமான நடைமுறைகளுக்கிடையில் ஒரு கற்பனை உலகை வடிக்க வல்லவை. அவை குழந்தைகளுக்கு புத்துணர்ச்சியையும், கற்பனைவளத்தையும், ஆக்கத்திறனையும் தரக்கூடியவை.

ஆனால் இன்று சந்தையில் கிடைக்கும் பெரும்பான்மையான சிறுவர் புத்தகங்கள் நீதி சொல்லக்கூடியவை தாம். சிறுவர்களைப் பொறுத்தவரை ஒரு புத்தகமானது வெறுமனே நீதி போதனை செய்யும் ஆசானாக மட்டுமல்லாமல், அவர்களின் உலகத்துக்குள் எளிதாகச் சென்று ஒரு தோழனைப் போல் கதை பேசினால் அவர்களும் புத்தகத்துடன் ஒன்றி விடுவர். தொலைக்காட்சியில் கார்ட்டூன் சனலைப் பார்க்கும் ஒரு சிறுவன், தன்னை "சோட்டா பீமாகாவோ", "லிட்டில் கிருஷ்ணா"வாகவோ கலப்பமாக உருவகப்படுத்திக் கொள்கிறான். காரணம்,

அந்தப் பாத்திரங்களின் சுட்டித்தனங்களை, சாகசங்களை, விளையாட்டுக்களை தானே நிகழ்த்துவதாக நம்புகிறான். எனவே அந்த தொடர்களுடன் ஒன்றிப் போகிறான். அது போலவே சிறுவர் கதைப் புத்தகங்களை வாசிக்கும் ஒரு சிறுவர் சிறுமியர் அதிலுள்ள பாத்திரங்களில் தங்களைப் பொருத்திப் பார்த்து உற்சாகம் அடையும் வண்ணம் இருந்தால் அத்தகைய புத்தகங்கள் நிச்சயம் அவர்களை ஈர்க்கும்.

விழியன் எழுதியுள்ள சிறுவர்களுக்கான புதிய புத்தகமான "மாகடிகாரம்". உலக சுழற்சிக்கு முதுகெலும்பாய் விளங்கும் ஒரு பெரிய கடிகாரத்தைப் பற்றிய கதை. "மாகடிகாரம்" மூலமா-

புத்தகமான "பென்சில்களின் அட்டகாசம்". மூன்றாம் வகுப்பு படிக்கும் குழந்தைகளின் பென்சில்கள் ஒன்று சேர்ந்து சுற்றுலா செல்வது தான் கதை. அவை எவ்வாறு ஒன்று கூடி திட்டம் போட்டு, ரகசியமாக குழந்தைகளின் டப்பாக்களில் இருந்து வெளிவந்து, எல்.கே.ஜி அறையில் இருக்கும் பொம்மை பஸ்ஸை எடுத்துக் கொண்டு பள்ளிக்கு அருகிலுள்ள ஒரு குட்டி அருவிக்கு சுற்றுலா செல்கின்றன என இயல்பான நகைச்சுவையுடன் எழுதி இருக்கிறார். அதிலும் பென்சில்களைத் துரத்தி வரும் எதிரிகளான சீவுளிக்கூடுகளிடமிருந்து அவை எப்படி தப்பிக்கின்றன, பிறகு எப்படி அவை குழந்தைகளிடம் மீண்டும் சேர்ந்தன

என்பதையெல்லாம் விறுவிறுப்பாகச் சொல்லியிருக்கிறார். தொலைந்து போன பொருட்கள் எல்லாம் பூட்டி வைக்கப்பட்டிருக்கும் "கறுப்புப் பெட்டி" என்றால் பென்சில்களுக்கு மிகவும் பயம். அந்தப் பெட்டிக்குள் சென்று விட்டால் திரும்பி வருவது என்பது இயலாத காரியம். சுற்றுலா சென்று திரும்பி வரும் பென்சில்கள் அந்த பெட்டிக்குள் அகப்படுவதிலிருந்து தப்பிக்க என்னவெல்லாம் செய்கின்றன என்பதையும் தெரிந்து கொள்ளலாம்.

"டாலும் ழியும்" விழியனின் மற்றுமொரு புத்தகம். கடல் நண்பர்களான டால் என்ற டொல்பினும், ழீ என்ற தங்கமீனும் கடலுக்கு அடியில் கோட்டை கட்டும் சுவையான கதை. "அந்தரத்தில் நடந்த அபூர்வக் கதை" நிலவில் சிறுவர்கள் நடத்தும்

சாகசங்கள் பற்றிய கற்பனைக்கதை. விழியனின் கதைகள் அனைத்தும் சிறுவர் உலகத்துக்குள் சென்று அவர்கள் மொழியில் பேசி, அவர்களுடன் விளையாடி, அவர்களுடன் ஒன்றுபட்ட அலைவரிசையில் பயணிக்கும் உணர்வினை தரவல்லவை.

அடுத்த முறை உங்கள் குழந்தைகளுக்கான புத்தகங்களை வாங்கும் பொழுது, நூலாசிரியர் "விழியன்" என்று இருந்தால் கண்களை முடிக்கொண்டு அவற்றை வாங்கலாம், அவற்றை வாசிக்கையில் உங்கள் குழந்தைகளுக்கு மட்டுமல்ல உங்களுக்குமே ஒரு மகிழ்வான, நேர்மறை சிந்தனை, ஆரோக்கியமான பொழுதுபோக்கும் அம்சமுடைய ஒரு அனுபவம் நிச்சயம் கிடைக்கும்.



கவே இந்த உலக இயக்கம் நடைபெறுகிறது. அதனை சாவி கொடுத்து தொடர்ந்து இயக்கவைக்கும் பணிக்காக "தீமன்" என்னும் சிறுவன் தேர்ந்தெடுக்கப்படுகிறான். மலைப்பிரதேசத்துள் மறைவாக அமைக்கப்பட்டிருக்கும் அந்த கடிகாரம், அதனைக் காவல் காக்கும் வீரர்கள், கடிகாரத்தை தொடர்ந்து இயக்க வைப்பதற்கான சாவியை எடுக்கப் போகும் வழிமுறைகள் என்று கதை முழுவதும் தீமனின் பயண அனுபவம் அழகாக விளக்கப்பட்டிருக்கிறது. இறுதியில் சிறுவன் தீமனின் புத்திக் கூர்மை மற்றும் துணிச்சலினால் ஒரு மிகப்பெரிய உண்மையும் வெளிப்பட இனிதாய் முடிகிறது கதை.

அது போலவே விழியனின் இன்னொரு

பிரமிக்க வைக்கும் ஒட்டகச்சிவிங்கி!

சஹாரா பாலைவனத்தில் பெரிய பாறை ஒன்றில் செதுக்கப்பட்டுள்ள ஆறு மீற்றர் உயரமுள்ள ஒட்டகச்சிவிங்கியின் உருவம் பிரமிக்க வைக்கும். ஒரு கண்டுபிடிப்பு என்று மலைச்சித்திரங்கள் பற்றி ஆராயும் நிபுணர்கள் தெரிவித்துள்ளனர்.

நைஜரில் உள்ள பாலைவனத்தின் நடுவே ஒரு சிறிய குன்றுபோல 900 அடி நீளமும் 50 அடி உயரமும் உள்ள பாறை இது! அங்கே பல சித்திரங்கள் செதுக்கப்பட்டிருப்பதைப் பார்த்து வியந்து போன நிபுணர்கள், சுமார் 500 பாறைச் சித்திரங்களைக் கண்டுபிடித்தனர். இவற்றில் பெரிய ஒட்டகச்சிவிங்கியின் உருவத்தைப் பார்த்து அதிசயித்தனர்.



சுத்தியல் மற்றும் உளி கொண்டு செதுக்கப்பட்ட இந்த உருவம், காலம் காலமாக மழை வெயிலுக்கு ஈடு கொடுத்து அழியாமல் இருப்பது குறிப்பிடத்தக்கது.

இந்தச் சித்திரம் 6000 முதல் 9000 ஆண்டுகளுக்கு முன்னர் செதுக்கப்பட்டிருக்க வேண்டும். அப்போது சஹாரா வில் ஆறுகள் ஓட, மரம், செடி, கொடிகள் தழைத்து இருக்க வளமான பூமியாக அது இருந்திருக்க வேண்டும்!

ஆபிரிக்காவில் ஒட்டகச்சிவிங்கி ஒரு முக்கியமான மிருகம். அங்கே அது புனிதமானதாகக் கருதப்படுகிறது. இந்தப் பாறைச் சித்திரங்கள் அனைத்தும் என்னென்னவென்று



அந்தப் பகுதி வாழ் நூவார்க் இன மக்களுக்குத் தெரியுமாம். மைக்கேல் ஏஞ்சலோ படைப்பைக் கண்ட ஆனந்தம் இந்தப் பழைய பாறை செதுக்கல் சித்திரங்களைப் பார்த்ததில் ஏற்பட்டது என்று அந்த ஆராய்ச்சியாளர்கள் கூறுகின்றனர். உலகின் பழமையான மலைப்பாறை செதுக்கல் இது என்பதே இதன் சிறப்பு.

ஒரு வரலாற்று ஆவணத்தை திரைப்படமாக்கும்போது அப்படி அப்படியே ஆவணத்தை நகலெடுக்கும் காட்சிகளை உருவாக்கினால், அவை ஒரு நல்ல ஆவணப்படமாக மட்டுமே விளங்கும். கலையாக மாறாது.

அபாரமான கலைத் தருணங்களைத் தன்னகத்தே கொண்டுள்ள ஆவணக் கலையாடலை கருவாகக் கொண்டு

அந்தப் பெண்களுக்கு, ரோசாப்பு ரவிகையுடன் வந்த நந்தினியும் அவள் உபயோகிக்கும் மேக்கப் சாதனங்களும் பெரும் மோகத்தை ஏற்படுத்துகின்றன. ஆண்களுக்கும் அவள்மீது கவர்ச்சி ஏற்படுகிறது.

செம்பட்டையின் அம்மா அவளது நாகரிகச் செயல்பாடுகளை எதிர்க்க, கூட்டுக்குடும்பத்திலிருந்து விலகி தனிக்குடித்தனம் போகிறார்கள்

செதுக்கியிருக்கிறார் இயக்குனர். உலகத் திரைப்பட வரிசையை நோக்கிக் காலடி வைத்த தமிழின் மிகமிகச் சிலவேயான படங்களில் இதுவும் ஒன்று என்று எவ்விதத் தயக்கமும் இல்லாமல் கூறமுடியும்.

குறிப்பாக ஜனரஞ்சகப்படம் என்று ஒதுக்கி வைக்கப்படுகிற இப்படத்தில் கட்டமைக்கப்பட்டுள்ள அரசியல் பிரக்ஞை கடந்த 35 வருடங்களில்

தொங்கவிடப்பட்டிருக்கும். "இது என்ன..?" என்று நந்தினியிடம் கேட்பான் மாணிக்கம். நந்தினி அதை விளக்குவாள். உடனே மாணிக்கம், நந்தினி உருவம் பொறித்த பனங்கொட்டையை "லல்லி" என்று ஒருதட்டுத் தட்டிவிட்டுப் போவான். நந்தினியின் உடலெங்கும் குப்ரென பற்றிக் கொள்ளும் பெருநெருப்பு. என்னொரு அட்டகாசமான எதிர் அழகியல்! இன்னொருவன் மனைவியைத் தான் விரும்புவதை மிக அழகாக எந்தவிதமான விசமும் இல்லாமல் சொன்ன இந்தக்காட்சி இயக்குனரை மிகப் பெரும் உயரத்துக்கு உயர்த்துகிறது.

இதற்கு மாறாக, தமிழின் மிகமுக்கியமான வரலாற்று ஆவணத்தைத் திரைப்படமாக எடுக்க முயற்சித்த "பரதேசி" போன்ற படங்கள் வெறும் ஆவணக்கூறுகளாக மட்டுமே மாறிப்போகின்றன.

புத்தம் புதிய கோணங்களில் காட்சிஅமைப்புகள் உருவாக்குவது, வித்தியாசமான பார்வையில் கதை நகர்த்துவது. அதுவல்ல திரைப்பட இயக்கம். உலகமயமாக்கலின் வருகைக்குப்பிறகு தற்போதைய உலகத் திரைப்படங்களின் கலை ஆளுமை பல்வேறு பரிமாணங்களுக்குள் பிரவேசித்து நுட்பமான கூறுகளாக பரிணாம வளர்ச்சி அடைந்திருக்கிறது. இயக்குனருக்குத் தெரியாமல் பல்வேறு அரசியல் கட்டமைப்புகள், வரலாற்றுத்திரிப்புகள் நுட்பமாக கதையின் சட்டகங்களுக்குள் மறைந்து உட்கார்ந்து கொள்ளும். அந்த நுட்பமான கூறுகளுக்குள் இயங்கும் நுண்ணரசியல்களை இனங்கண்டு அவைகளை நெறிப்படுத்த வேண்டும். அங்குதான் கலையாக மாற்றம்பெறும் தருணங்கள் தோன்றும். அதுதான் இன்றைய மூன்றாம் உலகநாடுகளின் இயக்குநர்களின் சவால்.

ஆவணம் கலையாகும் தருணம்

ஒரு படமாக "ரோசாப்பு ரவிகைக்காரி"யை சுட்டிக் காட்டலாம்.

1979இல் வெளிவந்த இப்படம், சுதந்திரம் கிடைத்திராத காலகட்டத்தைப் பேசுகிறது. சுதந்திரப்போராட்டம், வெள்ளையர்களின் வருகை, நாகரிக வளர்ச்சி, அதனால் கட்டுக்கோப்பாய் இருந்த கிராமங்களில் ஏற்பட்ட கலாசார மாற்றங்கள், வீழ்ச்சிகள் போன்ற மிக முக்கியமாக அம்சங்களை முன்வைத்து அழகியல் நேர்த்தியாக வெளிப்படுத்துகிறது.

70 - 80களுக்குப் பிறகு தமிழ் சினிமாவில் நிறைய மாற்றங்கள் ஏற்பட ஆரம்பித்தன. அதுவரையிலான மரபு வழிப்பட்டு இயங்கிவந்த திரைமொழியை நவீனமாகமாற்ற பாஸ்சந்தர், பாலுமகேந்திரா, மகேந்திரன், பாரதிராஜா போன்றோர் வெகுவாக முயற்சி எடுத்துக் கொண்டிருந்தனர்.

இந்த வரிசையில் இரட்டையர்களான தேவராஜ் - மோகனும் சேர்க்கப்பட வேண்டும். இவர்களது பங்கு தமிழின் நவீன சினிமாவில் மிக முக்கியமானது. இவர்களது பெயரை யாரும் கவனப் படுத்தாமல் போனதினாலோ, தாங்கள் உலகத்தரமான சினிமாக்காரர்கள் என்று வீர தீர சூரமாகத் தற்பெருமை பிற்றிக் கொள்ளாதாலோ இவர்களது பெயர் கவனம் பெறாமலேயே போய்விட்டது. ஜனரஞ்சகத்தன்மையுடன், வணிக சாராம்சங்களுடன் கலையின் மையத்தை நோக்கிப் பயணித்த இவர்களது கதையாடல்கள் மிகமுக்கியமானவை.

இவர்களது இயக்கத்தில் வெளிவந்த "ரோசாப்பு ரவிகைக்காரி" அக்கால கட்டத்தில் பெரும் வெற்றியடைந்தது.

வண்டிச்சோலை என்னும் கிராமத்துக்காரான செம்பட்டை, வீடு வீடாகக் கொண்டு போய் வெற்றிலை வியாபாரம் செய்து வருபவன். அம்மா, அண்ணன், அண்ணி ஆகியோருடன் கட்டுப்பாடான குடும்ப வாழ்வைப் பேணி வருபவன். நாகரிக வளர்ச்சி ஏற்படாத பழைய பண்பாடுகளில் ஊறியிருக்கும் அந்தக் கிராமத்து மக்களின் வாழ்வியல், செம்பட்டை மனைவியான நந்தினியின் வருகையால் மாற்றம் பெறுகிறது. ரவிகைக் போன்ற நாகரிக ஆடைகள் பற்றி எதுவும் தெரியாமல் சேலையை உடுத்திக் கொண்டு வாழ்ந்து வரும்



- ரொசாப்பு ரவிகைக்காரி -

கணவனும் மனைவியும். பழமைக்கும் புதுமைக்குமான காலங்காலமான போராட்டம் என்று இதை வர்ணிக்கிறார் இயக்குநர். பழையன கழிதலும் புதியன புத்தலுமாக தீயாய் பற்றிக் கொள்கிறது நாகரிகம். நாகரிகத்தை ஏற்றுக்கொள்ளாத கணவனின் போக்கு பிடிக்காமல் இருக்கும் மனைவி.

இச்சூழலில், வெளிநாட்டுத் தேயிலைத் தோட்டங்களுக்கு ஆளெடுக்க அங்கு வரும் வெள்ளைக் காரத்துரையின் தமிழ்க்காணி மைனர் மாணிக்கம் அவளது உணர்வுகளைத் தனக்குச் சாதகமாக மாற்றிக் கொண்டு அவளைத் தன்வசமாக்குகிறான். இந்த உறவு தெரிந்த செம்பட்டை தற்கொலை செய்து கொள்கிறான்.

அந்தக் காலகட்டத்தின் பண்பாட்டிற்கும் வேகமாக வளர்ச்சியடைந்துவரும் நாகரிகத்திற்கும் இடையில் சிறுகற்றென மின்னும் "கற்பு" என்னும் கலாசார உயர்வு நவீனசியை முன்வைத்து மனிதவாழ்வியல் அலசப்படுகிறது. இந்தப்படத்தில் வெளிப்படும் அரசியல் பிரக்ஞை, குறியீட்டுத் தன்மை, நாகரிகவளர்ச்சியில் மாட்டிக்கொண்ட பண்பாட்டு வாழ்வியலின் அவலம், தீர்வு சொல்லமுடியாத காலமாற்றங்கள் என்று ஒவ்வொரு காட்சியையும் அங்குலம் அங்குலமாகச்



ஒருபடத்திலும் வந்ததில்லை.


படத்தில் மிகப் பிரமாதமாகக் கட்டமைந்திருப்பவை குறியீட்டுக் காட்சிகள். சோளக்கதிர் அடிக்கும் காட்சி, மாட்டுக்கு லாடம் கட்டும் படமும்,

வெற்றிலை போடும் விஷயத்தைக் கலையாக மாற்றும் அதேசமயம், செம்பட்டைக்கும் மாணிக்கத்துக்குமான தரமதிப்பீடுகள்... என்று மிகமிக அபாரமான காட்சித் தொகுப்புகளில் மறைந்துள்ள குறியீடுகள்.

செம்பட்டையையும் நந்தினியையும் பனங்கொட்டையில் உருவங்களாகச் செய்து விட்டின் தாழ்வாரத்தில்

பெரும் பணக்காரர்களின் சாதனை

- ஃபோர்ப்ஸ் (Forbes) இதழ் ஒவ்வோர் ஆண்டும் 400 பெரும் பணக்காரர்கள் பட்டியலை வெளியிடுகிறது. அதில் இந்த பணக்காரர்களின் பின்னணி என்ன என்பதும் அலசப்படும்..! அது சார்ந்த சில ருசிகரத் தகவல்கள்:
- ▶ 400 பேரில் 48 பேர் பெண்கள். இவர்களில் 7 பேர் சுயம்புவாக எழுந்தவர்கள்.
- ▶ 3 பேர் கணவர் உதவி இல்லாமலே உச்சியைத் தொட்டவர்கள்.
- ▶ இந்த 400 பேர்களுக்குள் சராசரி குழந்தை எண்ணிக்கை 3. இவர்களில் ஃபார்ஸ் வில்ல்கஸ் என்பவருக்கு மட்டும் 11 குழந்தைகள்.
- ▶ 400 பெரும் பணக்காரர்களில் 10 பேர் மூன்றுக்கும் அதிகமான தடவை விவாகரத்து பெற்றவர்கள்...
- ▶ மிக வயதான பெரும் பணக்காரர் டேவிட் ரொக்பெல்வர் வயது - 98.
- ▶ மிக இளம் வயது பெரும் பணக்காரர் டஸ்டின் மாஸ்கோவிட்ஸ் வயது - 29.
- ▶ 400 பேரில் முதல் மில்லியன் சம்பாதித்த அந்தஸ்து கிடைத்தது இப்படி:
- ▶ 8.5 சதவிகிதத்தினர் பிறக்கும்போதே மில்லியனர்கள். 20 வயதிற்குள் மில்லியனரானவர்கள் 2.1 வீதம் பேர் அமெரிக்காவில் மட்டும். கலிபோர்னியாவில் - 91 பேரும் நியூயோர்க்கில் 66 பேரும் டெக்ஸாஸில் - 41 பேரும் இந்த 400 பணக்காரர்கள் பட்டியலில் உள்ளனர்.





J/Kokuvil Hindu College

Inter-House Athletic Meet

2012



யாழ்/கொக்குவில் இந்துக் கல்லூரியின் சிறப்பு

அதிபர்



V.ஞானகாந்தன்
B.A., M.Ed., SLPS-I



க.பொ.த சாதாரண தரப்பரீட்சையில் (2012) சிறந்த பெறுபெறு பெற்ற மாணவர்கள் விபரம்
க.பொ.த சாதாரண - 2012 பெறுபெறுகள் வெளிவந்துள்ள நிலையில், கொக்குவில் இந்துக் கல்லூரி மாணவர்கள் ஐவர் ஒன்பது பாடங்களிலும் அதி சிறப்பு சித்தி (9A) பெற்றுள்ளார்கள். மேலும் ஒன்பது மாணவர்கள் 8A பெறுபெறுகளைப் பெற்றுள்ளனர். மாணவச்செல்வங்களுக்கு கல்லூரிச் சமூகம் சார்பாக எமது பாராட்டுதல்களையும் வாழ்த்துக்களையும் தெரிவித்துக் கொள்கின்றோம்.

9A பெற்ற மாணவர்கள் (05)

1. பேராணந்தன் சங்கீர்தன் - 9A
2. சிறிதாஸ் தனுசன் - 9A
3. இந்துஷானி தனபாலசிங்கம் - 9A
4. அபிராமி துரைசிங்கம் - 9A
5. துளசிகா உருத்திரேஸ்வரன் - 9A

8A பெற்ற மாணவர்கள் (09)

1. தில்லைநாதன் மதுரன் - 8A, 1B
2. செல்வரட்ணம் சுஜீபன் - 8A, 1B
3. உஷாந்தினி ஜெகானந்தராஜா - 8A, 1B
4. நாகேந்திரன் குமரன் - 8A, 1C
5. மாணிக்கவாசகர் லஜீவன் - 8A, 1C
6. லிங்கேஸ்வரன் மிளிர்ன் - 8A, 1C
7. இந்திரகுமார் ஜினிதன் - 8A, 1C
8. மதிவதனி கருணாகரன் - 8A, 1C
9. அபிராமி பாஸ்கரன் - 8A, 1S

7A பெற்ற மாணவர்கள் (05)

1. ரம்யா இன்பநாதன் - 7A, 2B
2. சாந்திகா உருத்திரமூர்த்தி - 7A, 2B
3. சேல்வரட்ணம் விதுசன் - 7A, 1B, 1C
4. மகாஷ்ரூபன் பானுசன் - 7A, 1B, 1S (English Medium)
5. சிறிராமச்சந்திரன் லேய்பிரணவன் - 7A, 1B, 1S (English Medium)

6A பெற்ற மாணவர்கள் (03)

1. சாமினி ராஜேஸ்வரன் - 6A, 3B
2. மாப்பாணாம்பிள்ளை சாரங்கன் - 6A, 2B, 1C
3. தவராசா டிவேசன் - 6A, 2B, 1C (English Medium)

5A பெற்ற மாணவர்கள் (13)

1. சுந்தரலிங்கம் சுபாங்கன் - 5A, 4B
2. சிவராஜா வைகுந்தன் - 5A, 3B, 1C (English Medium)
3. நன்னித்தம்பி செந்தூரன் - 5A, 3B, 1C
4. கிருஷ்ணா ரகுநாதன் - 5A, 3B, 1C
5. பகீரதன் ஜினோத் - 5A, 2B, 1C, 1S
6. சுப்பிரமணியம் சஞ்சீவன் - 5A, 2B, 2C
7. ஜெயக்குமார் றதீபன் - 5A, 2B, 2C
8. மயூரீரா காந்தராஜன் - 5A, 2B, 2C
9. பிரவிணா சிறிகாந்தா - 5A, 2B, 2C
10. தனுசிகா விமலேஸ்வரன் - 5A, 2B, 2C
11. தர்சிகா முத்துலிங்கம் - 5A, 1B, 3C
12. ஜெனந்தினி சத்தியமூர்த்தி - 5A, 1B, 3C
13. பரமேஸ்வரன் துவாகரன் - 5A, 4C



இந்துக்களின் போர் - 2013 வெற்றி தோல்வி இன்றி சமநிலையில் முடிவடைந்தது.

யாழ். இந்துக் கல்லூரி, கொக்குவில் இந்துக் கல்லூரிகளுக்கு இடையே 6ஆவது தடவையாக நடைபெற்ற, இந்துக்களின் போர் என அழைக்கப்படும் மாபெரும் கிரிக்கெட் போட்டி வெற்றி தோல்வி இன்றி சமநிலையில் முடிவடைந்தது. 1ஆம் இனிங்ஸ்... நான்கு சுழற்சியில் வெற்றிபெற்ற கொக்குவில் இந்துக் கல்லூரி அணி முதலில் துடுப்பெடுத்தாடி சகல விக் கெட்டுகளையும் இழந்து 195 ஓட்டங்களை பெற்றது. இதில் சத்தியன் கொக்குவில் இந்து சார்பாக மிகச்சிறப்பாக துடுப்பெடுத்தாடி


76 பந்துகளில் 70 ஓட்டங்களையும், யாழ் இந்து சார்பாக மதுசன் 22.2 ஓவர்கள் பந்து வீசி 55 ஓட்டங்களுக்கு 5 விக் கெட்டுகளை கைப்பற்றினார். பதிலுக்கு துடுப்பாட களமிறங்கிய யாழ் இந்துக் கல்லூரி அணி 168 ஓட்டங்களுக்கு சகல விக் கெட்டுகளையும் இழந்தது. இதில் யாழ். இந்து சார்பாக வாமணன் 33 ஓட்டங்களையும் கொக்குவில் இந்துக் கல்லூரி சார்பாக சிலோஜன் 13 ஓவர்கள் சிறப்பாக பந்து வீசி 54 ஓட்டங்களுக்கு 05 விக் கெட்டுகளையும் கைப்பற்றினார்.

2ம் இனிங்ஸ்... இரண்டாம் இனிங்ஸில் தொடர்ந்து களமிறக்கிய கொக்குவில் இந்துக் கல்லூரி அணி 5 விக் கெட்டுகளை மாத்திரம் இழந்து 213 ஓட்டங்களை பெற்ற நிலையில் யாழ்.இந்துவை துடுப்பாட பணித்தது. கொக்குவில் இந்துக் கல்லூரி சார்பாக சத்தியன் மிகவும் சிறப்பாக 172 பந்துகளில் சதம் கடந்தார். யாழ் இந்து சார்பாக பந்து வீசிய சாரங்கன், மதுசன் தலா 4.1 விக் கெட்டுகளை கைப்பற்றினார். பதிலுக்கு துடுப்பெடுத்தாடிய யாழ்.இந்துக் கல்லூரி அணி 3 விக் கெட்டுகளை இழந்து 95 ஓட்டங்களை பெற்ற நிலையில் ஆட்டம் நேரமின்மையால் சமநிலையில் நிறைவுற்றது. இந்துக்களின் போர் - 2013 இன் சிறந்த துடுப்பாட்டக்காரராக கொக்குவில் இந்துக் கல்லூரி வீரர் சத்தியனும், சிறந்த பந்து வீச்சாளராக யாழ் இந்துக் கல்லூரி வீரர் மதுசனும், சிறந்த களத்தடுப்பாளராக கொக்குவில் இந்துக் கல்லூரி வீரர் ஆதித்தனும், ஆட்டநாயகனாக கொக்குவில் இந்துக் கல்லூரி வீரர் சிலோஜனும் தெரிவு செய்யப்பட்டனர்.

வடமாகாண பாடசாலைகளின் கூடைப்பந்தாட்டம் - கொக்குவில் இந்து அணி சம்பியன்

வடமாகாண பாடசாலைகளின் 19 வயதுப்பிரிவு பெண்களுக்கான கூடைப்பந்தாட்ட அணிகளுக்கு கிடையிலான சுற்றுப்போட்டியில் கொக்குவில் இந்துக் கல்லூரி அணி சம்பியன் வெற்றிக்கிணைந்ததை சுவீகரித்தது. இப்போட்டி (08-06-2013) யாழ்ப்பாணம் மத்திய கல்லூரி கூடைப்பந்தாட்டத் திடலில் நடைபெற்றது. பெண்களுக்கான இறுதிப்போட்டியில் கொக்குவில் இந்துக் கல்லூரி அணியினை

எதிர்த்து யாழ்.திருக்குடும் பக் கன்னியர்மட அணி மோதியது. இரு அணிகளும் ஆரம்பம் முதல் மிகவும் ஆக்ரோசமாக மோதிக்கொண்டன, ஆட்டத்தின் இறுதி நிமிடம் வரை சமநிலையில் இருந்தன. எனினும் போட்டியின் இறுதியில் கொக்குவில் இந்துக் கல்லூரி அணி மிகத் திறமையாக விளை யாடி ஒரு புள்ளி கூடுதலாகப் பெற்று வெற்றியை தமதாக்கிக் கொண்டது. கொக்குவில் இந்து 43:42 என்ற புள்ளிகள் அடிப்படையில் வெற்றிபெற்றுச் சம்பியனாகியது. மூன்றாமிடத்தினை யாழ்ப்பாணம் இந்து மகளிர் கல்லூரி அணி பெற்றுக்கொண்டது.



கிராம அமைப்புக்களை வலுப்படுத்த நடவடிக்கை

(கிளிநொச்சி)

கிளிநொச்சி மாவட்டத்திலுள்ள கிராம அமைப்புக்களை வலுப்படுத்துவது தொடர்பான கலந்துரையாடல் கடந்த செவ்வாய்க்கிழமை காலை 10 மணிக்கு கிளிநொச்சி மாவட்டச் செயலகத்தில் நடைபெற்றது.

கிளிநொச்சி மாவட்ட மேலதிக அரசாங்க அதிபர் செ. ஸ்ரீனிவாசன் தலைமையில் நடைபெற்ற இக்கலந்துரையாடலில் கிளிநொச்சி மாவட்டத்திலுள்ள சமூக மட்ட அமைப்புக்களை வலுப்படுத்தி கட்டியெழுப்புவது குறித்து ஆரா

வேலணை சாட்டியில் மரநடுகைத் திட்டம்



(வேலணை)

தீவகம் தெற்கு பிரதேச சபை எல்லைக்குட்பட்ட சுற்றுலா ஸ்தலமாகிய வேலணை சாட்டிப் கடற்கரைப் பகுதியில் கடந்த திங்கட்கிழமை காலை 11:00 மணிக்கு வேலணை பிரதேச சபை தவிசாளரும் ஈழ மக்கள் ஜனநாயக கட்சியின் வேலணை பிரதேச அமைப்பாளருமாகிய சின்னையா சிவராசா மரநடுகையினை ஆரம்பித்துவைத்தார். இந்நிகழ்வில் வேலணை பிரதேச செயலர் திருமதி மஞ்சளாதேவி சதீஸன் பிரதித் திட்டமிடல் பணிப்பாளர் திருமதி மீரா திஸ நாயகம்பிள்ளை கிராமசேவையாளர் சி. இரட்னேஸ்வரன் பிரதேச செயலக அபிவிருத்தி உத்தி யோகத்தர் ஜெகன் கடற்கரை யோரப்பாதுகாப்பு பொலிஸ் உத்தியோகத்தர்கள் ஆகியோர் கலந்து சிறப்பித்தார்கள்.

இந்நிகழ்வு தீவகம் தெற்கு பிரதேச செயலகத்தினால் ஒழுங்குபடுத்தப்பட்டமை குறிப்பிடத்தக்கது.

யப்பட்டது.

குறிப்பாக இம்மாவட்டத்திலுள்ள கிராம மட்ட அமைப்புக்களின் நிதி முகாமைத்துவம். 2014-ஆம் ஆண்டு முன்னெடுக்கப்படவுள்ள திட்டங்கள், அக்ரெற(Acted)நிறுவனத்தினால் கிராம மட்டத்தில் முன்னெடுக்கப்படும் செயற்பாடுகள், கிராம மட்ட அமைப்புக்களின் தேவைகள் என்பவற்றை இனங்கண்டு அவை தொடர்பாக உரிய தீர்வை எவ்வாறு பெற்றுக்கொடுப்பது என்பது பற்றி விரிவாக ஆராயப்பட்டது.

இக்கலந்துரையாடலில் கிராமமட்ட மாதர் சங்கங்கள், கமக்கார அமைப்புக்கள், கிராம அபிவிருத்திச் சங்கங்கள் பொது அமைப்புக்களின் பிரதிநிதிகள் உள்ளிட்ட பலர் கலந்து கொண்டனர்.

மேலும் இக்கலந்துரையாடலில் கிராமமட்ட அமைப்புக்களின் பிரதிநிதிகளுக்கு வள நிலையங்களை ஸ்தாபித்து பயிற்சி வழங்குவது குறித்தும் கலந்துரையாடப்பட்டது. (கே)

திருநெல்வேலி சந்தையை சுகாதார பகுதியினர் பார்வை

(திருநெல்வேலி)

திருநெல்வேலி சந்தையின் பல சுகாதார சீர்திருத்தப் பற்றிப் பொதுமக்கள் பலரினால் செய்து கொள்ளப்பட்ட முறைப்பாடுகளைத்தொடர்ந்து கடந்த திங்கட்கிழமை நல்லூர் பொதுச்சுகாதார வைத்திய அதிகாரி ரீ.திரிபுலனசுந்தரி சந்தையைப் பார்வையிட்டார். இவருடன் பொதுச்சுகாதாரப் பரிசோதகர் க. மதனகுமாரும் இணைந்து கொண்டார்.

சந்தையின் கீழ்த் தளத்தில் மழை நீர் தேங்கி நின்று நுளம்புகள் பெருகுவதற்கு ஏதுவாக இருந்தது. மேல் மாடியில் மரக்கறி மற்றும் பல வகை வியாபாரங்களை மேற்கொள்ளும் வியாபாரிகள் பொருட்களை நிலத்தில் வைத்து வியாபாரம் செய்கின்றனர். வெற்றிலைத் துப்பல்கள் கண்டகண்ட இடங்களில் துப்பப்பட்டிருந்தன. வியாபாரம் செய்வதில் இடநெருக்கடி இருப்பதுடன் காற்றோட்ட வசதியும் இல்லாமல் இருந்தது. வாழைக் குலை விற்பனைப் பகுதியில் அதிகளவு குப்பைகள் காணப்பட்டன.

இவைகள் போன்ற பல குறைபாடுகளை வைத்திய அதிகாரி தனது கவனத்தில் எடுத்துக்கொண்டுள்ளார். இக் குறைபாடுகள் திருநெல்வேலி சந்தையில் நிலவுவது குறித்துக் கவலையடைவதாகப் பல பொதுமக்கள் தெரிவிப்பதோடு அவை நிவர்த்தி செய்யப்பட வேண்டும் எனவும் அவர்கள் விருப்பம் தெரிவித்துள்ளனர். (137)

பதிவிறக்கப் பெட்டகம்

பண்பாட்டு அதிர்ச்சி என்றால் என்னவென்று அறிய தீராத நதி நவம்பர் இதழில் இடைய அப்துல்லாஹ் எழுதியுள்ள வெளிநாடுகளில் பயந்து நடுங்கும் பெற்றோர் கட்டுரையை வாசியுங்கள். குழந்தை என்றால் இந்தியர்களின் புரிதலுக்கும் அமெரிக்கா, இங்கிலாந்துக்காரர்களின் புரிதலுக்கும் என்னவொரு பெரிய வேறுபாடு? தாங்கள் பெற்ற மூன்று மாதக் குழந்தையை ஆடை இல்லாமல் அலைபேசியில் ஃபோட்டோ எடுத்து வைத்திருந்ததாக ஈழத் தமிழர்களான அப்பா அம்மா இருவரையும் பொலிஸ் கைது செய்துள்ளது. அக்குழந்தை 21 நாட்கள் சிறார் பாதுகாப்பு மையத்தில் வைக்கப்பட்டிருந்தது. [தமிழகம், இலங்கை போன்ற நாடுகளில் ஒரு வயதுக்குட்பட்ட குழந்தைகள் ஆடை இல்லாமல் தவறாக போல ஃபோட்டோ எடுத்து சுவரில் மாட்டுவது வழக்கம்].

மேலைநாடுகளில் திருமணம் செய்யாமல் சேர்ந்து வாழும் ஆணும் பெண்ணும் எண்ணிக்கை பெருகிக் கொண்டிருக்கின்றது. போலந்தில் பல்கலைக்கழக மாணவ மாணவியரிடம் உங்க அப்பா அம்மா யார் என்று கேட்டால் சங்கடப் படுவார்கள் என போலந்தில் தமிழ்ப் பேராசிரியராகப் பணியாற்றிவிட்டு தமிழகம் வந்துள்ள நண்பர் அ.ராமசாமி சொன்னது நினைவுக்கு வந்தது.

தனிமனித சுதந்திரம், பாலியல் சுதந்திரம் என அறுபதுகளில் மேலைநாடுகளில் தொடங்கிய பேச்சுகளை இன்று அவசரம் அவசரமாகத் தமிழகத்தில் அமுல் படுத்துவது குறித்துக் கவனமாகப் பரிசீலிக்க வேண்டிய நேரம்தான். குழந்தைகளைப் போற்றாதல், மூத்தோரை மதித்தல் போன்றவற்றை இன்றும் பாரம்பரியமாகக் கொண்ட நாம் இந்த பண்பாட்டு அதிர்ச்சிகளை எப்படி எதிர் கொள்ளப் போகின்றோம்.

- ந.முருகேசபாண்டியன்

தேசம், மொழி, இனம், மதம் - இவற்றை முன்னிட்டு மனிதன் வேறுபடக்கூடாது. அதேசமயம், மொழியின் சிதைவை, பிரதேசத் தனித்தன்மைகளின் சிதைவை, பழமை கலாசாரங்களை மறப்பதும் நல்லதல்ல. நான் நீண்ட காலம் இதை முரண் என்றே கருதி வந்திருக்கிறேன். மொழிப் பற்று இல்லாதவன் மொழிச்சிதைவை ஆத்ரிக்கத்தானே வேண்டும் என்றும், நாட்டுப்பற்று இல்லாதவன் நாடுகள் அழிவதை உவப்பாக கருதுவான் என்றும் ஒரு சமயம் கருதியிருக்கிறேன்.

வெறி இல்லாமல், எதிலிருந்து நாம் விலகி நின்று கவனிக்கிறோமோ அப்போதுதான் சரியாக புரிந்துகொள்ள முடியும் என்பது பிறகு நான் கற்றுக்கொண்ட பாலபாடம். நம்மை தமிழ் மொழி வெறியர்கள் என்று வைத்துக் கொள்வோம். தமிழின் எந்த நல்ல விஷயமும் நம் கண்ணில் படாது. தமிழின் உச்சங்களை தரிசிக்க முடியாமல், எந்த மொழியிலாவது 'ழ' இருக்காது என்று கறுவிக் கொண்டு இருக்க வேண்டியதுதான்.

ஒரு முறை 600 வருடங்கள் பழமையான ஒரு கோயிலுக்கு என் நண்பர் அழைத்துச் சென்றிருந்தார். சிவலிங்க மூலவர், கைப்பிடி அளவுதான் இருப்பார். பசுமாடு மிதித்த தடம் தெரியும் வகையில், லிங்கத்தின் மேல் காயம் இருக்கும். அந்த கோயிலைச் சுற்றித் தூண்களில் புடைப்புச் சிற்பங்கள் அழகிய வேலைப்பாடுகளில் மிளிரும். அந்த கோயில் தொல்லியல் துறையின் கீழ் உள்ளதால், எந்தச் சிவலயையும் வழிபாடு என்ற பெயரில் சிதைக்க அனுமதி இல்லை. ஆணி அடித்து மாலை சார்த்த முடியாது. வெண்மணம், மசி போன்ற எண்ணை, கற்பூரப் புகை இவற்றை வைத்து அழகுக்கு செய்ய முடியாது. ஆனால், நண்பர் இவ்வாறு செய்து வழிபட முடியவில்லையே என்று வருந்தினார்.

வழிபடுகிறேன் என்ற பெயரில் இவர்கள் சிற்பத்தை அழகாக்கி, பூசை என்ற பெயரில் அதை மூடியே வைத்திருப்பார்கள். ஆனால், தொல்லியல்துறை அனுமதிக்காததால் நாம் கண்குளிர் சிற்பங்களை கண்குளிக்க முடிகிறதே என்று நினைத்துக் கொண்டேன். வழிபாடுகள் நம்மை கொண்டு செல்லும் இடம் இதுவே. எந்த அற்புதங்களையும் நம் மீது அதிகாரம் செலுத்த அனுமதிக்காமல், அதேசமயம் நாம் அந்த அற்புதங்களை அனுபவிக்க கற்றுக்கொள்வதே வாழ்க்கை. மாறாக, அற்புதங்களை சிதைத்து, அவற்றை இல்லாமல் ஆக்கி சூன்யத்தை உருவாக்குவது அல்ல.

- செல்வகுமார் கணேசன்

வள்ளல் நற்சீர்தனை...



கங்கையில் நீராடினால் பாவம் நீங்குமா?

கங்கையில் நீராடிவிட்டு வீடு திரும்பும் பலரை பார்வதியும் பரமசிவனும் பார்த்தார்கள் பார்வதி, சிவனைப் பார்த்து "பிரபுவே" கங்கையில் நீராடினால் எல்லாப் பாவங்களும் நீங்கும். என்பார்கள், ஆனால் இவர்களுடைய பாவங்கள் கண்டங்கள் மறைந்ததாகத் தெரியவில்லையே?" என்று கேட்டாள்.

இவர்கள் கங்கையில் நீராடினால் அல்லவோ பாவங்கள் தொலைவதற்கு! என்ன இப்படிச் சொல்லுகிறீர்கள்? இவர்கள் உடலும் உடையும் கூட இன்னும் காயவில்லை அப்படியிருக்க நீராடவில்லை என்று சொல்லுகிறீர்களே! "பார்வதி உண்மையை உனக்கு நானே உணர்த்துகிறேன் என்றார். அன்று இரவு நல்ல மழை பெய்யவே கங்கைக்கு செல்லும் பாதை சேறாகி விட்டது. வழியில் ஒரு பெரிய பள்ளம் வேறு இருந்தது.

அடுத்த நாள் காலை இறைவன் ஒரு வயோதிய அந்தணர் வேடம் அணிந்து, அந்தக் குழியில் விழுந்து கிடந்தார். அருகில் பார்வதி தேவியார் நின்று கொண்டு கங்கையில் நீராடி வருபவர்களைக் கூனி அழைத்தாள். பெரியவர் களே என் வயதான கணவன் குழியில் விழுந்து விட்டார் யாராவது தூக்கி விடமாட்டீர்களா? என்று கதறினார்.

கிழவரைத் தூக்கிவிடும் எண்ணம் யாருக்கும் வரவில்லை. ஒரு சிலர் கிழவரைத் தூக்கி விட வந்தார்கள். ஆனால் இறைவி அவர்களைப் பார்த்து "என் கணவர் ஒரு பாவமும் அறியா

தவர். பாவமற்றவர்கள் தாம் இவரைத் தொடலாம். ஏனையோர் தொட்டால் அவர்கள் சாம்பலாகி விடுவார்கள்" என்று சொன்னார். "அப்படியானால் நான் இவரைத் தொடமுடியாது: எத்தனையோ பாவங்கள் செய்திருக்கிறேன்". என்று கூறி வந்தவர்கள் ஒவ்வொருவராய்ப் போய் விட்டார்கள்.

அன்று முழுவதும் அப்படியே நடந்தது. யாரும் தூக்கி விட முன்வரவில்லை. இறுதியில் ஒருவர் கங்கையில் நீராடி விட்டு அந்தப்பக்கமாக வந்து கொண்டிருந்தார். பார்வதியின் கூக்குரல் கேட்டுகிழவரைத் தூக்கி விட முன்வந்தார். பார்வதியார் "பாவம் செய்தவர்கள் தொட்டால் நீறாகி விடுவார்கள்" என்று கூறினார்.

"நான் பாவமற்றவன் என்பதில் என்ன சந்தேகம்? இப்பொழுது தானே கங்கையில் நீராடி என் பாவங்களையெல்லாம் நீக்கி விட்டு வருகிறேன்? ஆகவே நான் நீறாக மாட்டேன் என்று சொல்லி, குழியிலிருந்து கிழவரைத் தூக்கி விட்டான்.

உடனே இறைவனும், இறைவியும் அவனுக்குத் தரிசனம் அளித்து அருள் புரிந்தனர். "கங்கையில் நம்பிக்கையோடு நீராடினால் தான் பாவங்கள் விலகும்! தெரிந்ததா?" என்றார் இறைவன்.

"நம்பிக்கை" அதுவே மதங்களின் தாரக மந்திரமாகும்.

**சொல்லின் செல்வர்
இரா.செல்வமுவேல்**

காலாவதியான பரீட்சைமுறை விரைவில் வருகிறது மாற்றம்



(கொழும்பு)

காலாவதியான பரீட்சை முறைமைகளில் விரைவில் மாற்றங்களை ஏற்படுத்தப்போவதாக, அமைச்சர் பந்துல தகவல் தெரிவித்துள்ளார். பரீட்சையை அடிப்படையாக கொண்ட கல்வி முறைமையினால், மாணவர்களும், பெற்றோரும் பெரும் சமைகளை எதிர்கொள்கின்றனர். அதில் நாங்கள் மாற்றங்களை ஏற்படுத்துவோம். பழைய பரீட்சை முறைமைகளில் மாற்றங்கள் ஏற்படுத்தப்பட்டுள்ளன.

அமைச்சர் பந்துல தகவல்

சர்வதேச கீன் க்ரோஸ் அமைப்பினால் நடாத்தப்பட்ட பேச்சு மற்றும் கட்டுரைப் போட்டிகளில் வெற்றிபெற்றோர், ஜப்பானில் நடைபெறும் சுற்றாடல் மாநாட்டில் பங்கேற்பதற்கான விமான பயணச் சீட்டுகள் மற்றும் சான்றிதழ் வழங்கும் வைபவத்திலேயே அவர் இவ்வாறு கூறினார். அங்கு அவர் மேலும் தெரிவித்ததாவது, மாணவர்களுக்கு சமையை ஏற்படுத்தாத வகையில் ஒழுங்கான திட்டத்தில் கல்வி போதிக் கப்பட்டால், அவர்கள் திறமையாக சித்தியெய்தும் வகையில் தற்போது வினாத்தாள்கள் உருவாக்கப்படுகின்றன. காலையில் பாடசாலைக்கு வரும் மாணவர் மாலை வரை மேலதிக அறிவை பெற்றுக்கொள்வதற்காக அலைந்து திரியும் பரீட்சை முறைமையில் நாங்கள் மாற்றங்களை ஏற்படுத்தியுள்ளோம்.

கல்வி என்பது ஏழைகளின் நிரந்தர உரிமையாக மாற்றப்பட

வேண்டுமானால், வர்த்தக நோக்கங்களுக்காக மாணவர்கள் மீது சுமத்தப்படும் சமை, இல்லாதொழிக்கப்பட வேண்டும்.

வகுப்பறையிலேயே திறமை சாலிகள் உருவாகும் வகையில், வினாப்பத்திரங்களில் மாற்றங்கள் செய்யப்பட வேண்டும். 2016ஆம் ஆண்டில் கல்வியின் உண்மையான இலட்சியத்தை அடைவதற்கான செயற்றிட்டங்களை, செயற்படுத்த முடியுமென்றும், அமைச்சர் இங்கு தெரிவித்தார்.

தரம் 5 பரீட்சையில் சித்தியெய்திய சித்திவிநாயகர் மாணவர் கௌரவிப்பு

(மன்னார்)

5ஆம் ஆண்டு புலமைப்பரிசில் பரீட்சையில் சித்தியடைந்தவர்களை கௌரவிக்கும் நிகழ்வு நேற்றுமுன்தினம் காலை மன்னார் சித்திவிநாயகர் இந்து தேசிய கல்லூரியில் நடைபெற்றது.

கல்லூரியின் அதிபர் தயானந்தராஜா தலைமையில் நடைபெற்ற குறித்த நிகழ்வில் பிரதம விருந்தினராக கலந்துகொண்ட மன்னார் வலயக்கல்விப் பணிப்பாளர் எம். எம்.சியான் மாணவர்களை பாராட்டி தனது உரையினை நிகழ்த்தியிருந்தார்.

இதேவேளை கௌரவ விருந்தினர்களாக கோட்டக்கல்விப் பணிப்பாளர் ஜெயநாதன், உதவிக் கல்விப் பணிப்பாளர் (ஆரம்பப்



பிரிவு) ஸ்பெல்வின் குரூஸ், பாடசாலை அபிவிருத்திச் சங்க உறுப்பினர் ராமகிருஷ்ணன், கல்லூரியின் உப அதிபர், பிரதம பகுதித் தலைவர் திருமதி. ஏ.கியு.ஜே. பெனான்டோ ஆகியோர் கலந்துகொண்டனர். குறித்த நிகழ்வில் 5ஆம் ஆண்டு புலமைப்பரிசில்

பரீட்சையில் சித்தியடைந்த 29 மாணவர்கள் கௌரவிக்கப்பட்டனர். இந்நிகழ்வில் பாடசாலையின் பிரமுகர் திருமதி.காயத்திரி, ஆசிரியர்கள், 5ஆம் ஆண்டு மாணவர்கள், பெற்றோர் மற்றும் பாடசாலை நலன் விருப்பிகள் கலந்து கொண்டனர்.

புதிய நிர்வாகம் தெரிவு

அளவெட்டி தவளக்கிரி முத்துமாரி அம்மன் ஆலய பரிபாலன சபை பொதுக்கூட்டம் கடந்த 10ஆம் திகதி (ஞாயிற்றுக்கிழமை) நடைபெற்றது. இதில் பரிபாலனசபைத் தலைவராக - பொ.ரங்கநாதன், பரிபாலனசபை செயலாளராக - மா.கதிர்மலைப்பிள்ளை பரிபாலனசபை பொருளாளராக - க.சந்திரிக்கா தெரிவுசெய்யப்பட்டனர். ஆலய தொண்டர்சபை பொதுக்கூட்டமும் அங்கத்தவர் தெரிவும் எதிர்வரும் 24ஆம் திகதி ஞாயிற்றுக்கிழமை நடைபெறவுள்ளது. என பரிபாலனசபையினர் அறிவித்துள்ளனர்.

நிரந்தர வீடுகளின் 67 குடும்பங்கள் பாதிப்பு

(முல்லைத்தீவு)

முல்லைத்தீவு மாவட்டத்திற்குட்பட்ட ஆனந்தபுரம் கிராமத்தில் மீன்குடியேறியுள்ள 250 குடும்பங்களில் சுமார் 67 குடும்பங்கள் நிரந்தர வீடுகள் இன்றி பல்வேறு அசௌகரியங்களை எதிர்கொண்டு வருகின்றன.

முல்லைத்தீவு மாவட்டத்தில் இறுதி யுத்தம் நடைபெற்ற போது கடுமையான பாதிப்பினை எதிர்கொண்ட ஆனந்தபுரம் கிராம அலுவலர் பிரிவில் தற்போது 225 குடும்பங்கள் மீன்குடியேறியுள்ளன. இவர்களில் 67 குடும்பங்களுக்கு இதுவரை நிரந்தர வீடுகள் வழங்கப்படாத நிலையில் தற்போது பெய்யும் பருவ மழை காரணமாக குறித்த குடும்பங்கள் பல்வேறு அசௌகரியங்களை எதிர்கொண்டு வருகின்றன.

இங்கு மீன்குடியேறியவர்களில் ஒரு அங்கத்தவர்களைக் கொண்ட 15 குடும்பங்களுக்கு பெண்கள் அபிவிருத்தி நிறுவனத்

தின் ஏற்பாட்டில் தலா ஒரு இலட்சம் ரூபா பெறுமதியான நிரந்தர வீடுகளும் 144 குடும்பங்களுக்கு இந்திய வீட்டுத்திட்ட வீடுகளும் வழங்கப்பட்டுள்ளதோடு 67 குடும்பங்களுக்கு நிரந்தர வீடுகள் இன்னமும் கிடைக்க

வில்லை. எனவே பாதிக்கப்பட்ட தமக்கும் நிரந்தர வீடுகளை வழங்குமாறும் உரிய அதிகாரிகள் விரைந்து நடவடிக்கை எடுக்கவேண்டும் எனவும் மக்கள் கோரிக்கை விடுத்துள்ளனர்.

ஏ.ரி.எம்.இல் தகவல் சேகரிப்பு 3 சீனப்பிரஜைகள் மீது வழக்கு

(கொழும்பு)

கொழும்பில் தானியங்கி பணப்பரிமாற்று இயந்திரம் ஒன்றிலிருந்து கடந்த வருடம் தகவல்களை கடைந்தெடுக்க முயன்ற சீனப் பிரஜைகள் மூவர் மீது சட்ட மாஅதிபர் கொழும்பு மேல்நீதி மன்றில் வழக்குத் தாக்கல் செய்துள்ளார்.

இந்த மூவரும் தானியங்கி பணப்பரிமாற்று இயந்திரத்தின் மேல் சில கருவிகளை வைப்பதை பாதுகாப்பு கமராக்கள் காட்டியதாக வங்கியொன்றின் உயரதிகாரி ஒருவர் குற்றப் புலனாய்வுப் பிரிவில் முறைப்பாடு செய்ததைத் தொடர்ந்து பொலிஸார் சீனப்பிரஜைகள் மூவரையும் சந்தேகத்தின் பேரில் கைது செய்தனர்.

அத்துடன் இவர்களிடமிருந்து பல வெளிநாட்டு நாணயத்தாள்கள் சிறிய கமராக்கள் மற்றும் தரவுசேமிப்பு கருவிகள் என்பவற்றை பொலிஸார் கைப்பற்றியுள்ளனர்.

யாழ்ப்பாணம் வவுனியா பேருந்துகள் கல் வீச்சிற்கு சூலக்காகின

யாழ்ப்பாணம் மற்றும் வவுனியாவிலிருந்து கொழும்பு நோக்கி பயணித்த தனியார் பேருந்துகள் இரண்டு மீது கல்வீச்சு தாக்குதல் நடத்தப்பட்டுள்ளது. சிலாபம்-கொழும்பு வீதியில் காக்கைபள்ளி மற்றும் மாதம்பே-இடக்கூளம் பிரதேசத்தில் வைத்தே இந்தக்கல்வீச்சு தாக்குதல் நேற்று அதிகாலை 4.45 மணியளவில் மேற்கொள்ளப்பட்டுள்ளது. யாழ்ப்பாணத்திலிருந்து கொழும்பு நோக்கி பயணித்த பேருந்து மீது சிலாபம்-கொழும்பு வீதியில் காக்கைபள்ளி எனும் மிடத்தில் வைத்து தாக்குதல் நடத்தப்பட்டுள்ளது. சம்பவத்தில் காயமடைந்த சாரதி, சிலாபம் வைத்தியசாலையில் அனுமதிக்கப்பட்டுள்ளார்.

இதேவேளை, வவுனியாவிலிருந்து கொழும்பு நோக்கி பயணித்த தனியார் பேருந்து மீது வவுனியா - இடக்கூளம் பகுதியில் வைத்து கல்வீச்சு தாக்குதல் நடத்தப்பட்டுள்ளது. இதில் எவருக்கும் எவ்விதமான சேதமும் ஏற்படவில்லை என்றும் தெரிவிக்கப்படுகின்றது. இந்தச் சம்பவங்கள் தொடர்பில் மாதமேய பொலிஸில் முறைப்பாடு செய்யப்பட்டுள்ளது.

குருபுசைத் தினத்தையொட்டிய சமய அறிவுப் போட்டி முடிவுகள்


மெய்கண்ட தேவரின் குருபுசைத்தினத்தை முன்னிட்டு அகில இலங்கை சைவப்புலவர் சங்கமும் புத்தூர் கன்னியர் வைரவர் அறநெறிப் பாடசாலையும் இணைந்து நடத்திய சைவசமய அறிவுப் போட்டியின் முடிவுகள் வெளிவந்துள்ளன.

பாலர் பிரிவு - வி.பிரவின், பிரித்திகா, ரா.திஷானி. கீழ்ப்பிரிவு - ச.சிவகாந்தன், ப.யதுசா, ச.விபுசன். மத்திய பிரிவு - ப.சோபனா, நா.கீர்த்தனா, த.வைஷ்ணவி. மேற்பிரிவு - ப.கிரிதரன், ச.டினோஜன், ம.மிதுரசன். (10)



Gif ware
& Lifestyle

மகிந்த சிந்தனை யின் கீழான தவிநெரும தேசிய செயற்றிட்டத்தின் ஊடாக பத்தரமுல்லை யில் நர்மாணிக்கப்பட்ட 'எங்கள் கிராமத்தை' ஜனாதிபதி மகிந்த ராஜபக்ஷ நேற்றுமுன்தினம் கிறிஸ்து வைத்தார். இந்த வைபவத்தில் அமைச்சர்களான டக்ளஸ் தேவானந்தா மற்றும் பசீல் ராஜபக்ஷ உள்ளிட்டோரும் கலந்துகொண்டனர்.



T.கஜேந்திரன்

க.பொ.த சாதாரணத்ர மாணவர்களுக்கான பயிற்சிப் பரீட்சை - 2013

விஞ்ஞானம்

கல்வி முரசு

பகுதி - I - II
2 மணி

(01) தற்கால உலகில் வர்த்தக ரீதியில் செயற்கையாகத் தாவரங்களை இனப்பெருக்கச் செய்யும் போது, இழையவளர்ப்பு அதிகளவில் பயன்படுத்தப்படுகின்றது.

1. a. இழையவளர்ப்பில் பயன்படுத்தப்படும் போசனை ஊடகத்தில் இருக்கவேண்டிய இரு பதார்த்தங்களை தருக?
b. இழையவளர்ப்பின் போது இழையப்பகுதிகள் வளர்வதற்கு கிருமியழித்த சூழல் நிலைமைகள் கட்டாயம் பயன்படுத்தப்படுகின்றன. இதற்குரிய காரணத்தை குறிப்பிடுக?
c. இழையவளர்ப்பின் இரு அனுகூலங்களைக் குறிப்பிடுக?
2. சில தாவரங்களில் இருக்கும் நிலக்கீழ் தண்டுகளின் மூலம் இனப்பெருக்கத் தொழில்கள் நிறைவேற்றப்படுகின்றன.
a. இத்தகைய நிலக்கீழ் தண்டுகள் இருக்கும் இரு தாவரங்களை பெயரிடுக?
b. இனப்பெருக்கம் தவிர இத்தகைய தண்டுகள் மூலம் நிறைவேற்றப்படும் வேறொரு முக்கிய தொழிலைக் குறிப்பிடுக?
3. சூலின் கருக்கட்டலின்றி செயற்கையாக பூவில் இருந்து கனி கொள்ளல் கன்னிக்கனியமாதல் எனப்படும். இவ்வாறு உருவாகும் பழங்களில் ஒரு பிரதிகூலம் உண்டு. அதனைக் குறிப்பிடுக?



4. a. இவ்வுருவில் காணப்படும் வித்து எம் முறைக்கேற்ப பரம்பலடைவதற்கு இசைவாக்கம் அடைந்துள்ளது?
b. மேலே (a) இல் நீர் குறிப்பிட்ட முறைக்கேற்ப பரம்பலடைவதற்கு வித்துக்களில், பழங்களில் இருக்க வேண்டிய இரு சிறப்பியல்புகளைத் தருக?

(02) 2kW வலு உள்ள ஒரு மின்கேத்தலில் 20°C இல் 2kg நீர் உள்ளது. நீரின் தன்வெப்ப கொள்ளளவு $4200\text{J/kg}^{-1}\text{C}^{-1}$ ஆகும்.

1. நீர் கொதிக்கும் வெப்பநிலையாகிய 100°C வரைக்கும் நீரவெப்பமாக்கும் போது கேத்தலில் உள்ள நீரின் மூலம் உறுஞ்சிக்கொள்ளப்படும் வெப்பத்தின் அளவைக் காண்க?
2. நீர் கொதிக்கும் வரைக்கும் வெப்பமாக்குவதற்கு 6 நிமிடங்கள் எடுக்குமெனில், வெப்பமாக்கும் சுருளின் மூலம் பிறப்பிக்கப்படும் வெப்பத்தின் அளவைக் காண்க?
3. நீரைக் கொதிக்க வைக்கும் வரையில் வெப்பமாக்கும் போது மின்கேத்தல் வெப்பமாவதற்கு செலவிடப்படும் வெப்பத்தின் அளவினதும் கேத்தலில் இருந்து சுற்றாடலுக்கு ஏற்பட்ட வெப்ப இழப்பினதும் மொத்தம் யாது?
4. கொதிக்க வைப்பதற்காக நீருக்கு வழங்கப்படும் சக்தி சாதாரண அடுப்பிலா மின்கேத்தலா வினைத்திறனாக பயன்படுத்தப்படுகின்றது. காரணம் தருக?

(03) 1. இரசாயனதாக்கம் ஒன்றின் வீதத்தை ஊக்கி ஒன்றினையப்பயன்படுத்துவதன் மூலம் மாற்ற முடியும். தாக்கவீதத்தை மாற்றுவதற்காக கையாளக்கூடிய வேறு இரண்டு முறைகளைத் தருக?


ஆய்வுகூடத்தில் பொற்றாசியம் குளோரேற்றை சூடாக்குவதன் மூலம் ஓட்சிசன் வாயு தயாரிக்கப்படுகின்றது. மங்கனீசுரொக்சைட்டு சேர்ப்பதனால் அத்தாக்கம் மிக விரைவாக நடைபெறும் என்பதனை ஒரு பரிசோதனை மூலம் சுருக்கமாகத் தருக?

3. செப்பு நைத்திரேற்று வெப்பமேற்றப்படும் போது பெறப்படும் வாயுவொன்றினால் நிரப்பப்பட்ட ஒன்றை ஒன்று ஒத்த இரண்டு பரிசோதனைக்குழாய்கள் மூடப்பட்டு ஒரு பரிசோதனைக்குழாய் அறைவெப்பநிலையில் உள்ள நீரிலும் மற்றையது ஏறத்தாழ 343K வெப்பநிலையில் உள்ள நீரிலும் வைக்கப்பட்டுள்ளன.

- a. சிறிது நேரத்தின் பின்னர் அப்பரிசோதனைக்குழாய்களில் அவதானிக்கக்கூடிய வேறுபாடுகள் யாதாக இருக்கும்?
- b. வெப்பநிலை அதிகரிக்கும் போது கபில நிறமானதற்கு காரணம் என்ன?
- c. அம் மாற்றத்திற்கு ஈடுசெய்யப்பட்ட சமன்பாட்டை எழுதுக?
- d. முசலம் ஒன்றின் மூலம் மேற்படி குழாய் ஒன்றினுள் நிலவும் அழுக்கத்தை அதிகரிப்பின் நீர் எதனை அவதானிக்க கூடியதாக இருக்கும்?

(04) அருகில் உள்ள உரு விண்வெளிக்கு ஏவத் தயாரான நிலையில் உள்ள ரொக்கெற்றினதும் அதன் உள்ள டக்கத்தினதும் திணிவு 500 000 kg ஆகும். ஏவும் மூன்று என்ஜின்கள் ஒவ்வொன்றும் 2,000,000 N விசையை உந்தப்படும்.

1. என்ஜின்களால் ரொக்கெற்றில் உந்தப்படும் மொத்த விசை யாது?
2. ரொக்கெட் மேல்நோக்கி ஆர்முடுக மாட்டாது என ஏன் எதிர்வு கூறமுடியாது?
3. ரொக்கெற் மேல் எழும் போது அதன் ஆர்முடுகலைக் காண்க.
4. ரொக்கெற் பறந்து 2 செக்கன்களின் பின்னர் 5m/s வேகத்தையும் 4 செக்கன்களின் பின்னர் 13m/s வேகத்தையும் கொண்டுள்ளதாயின்,
 1. முதல் 2 செக்கன்களில் அதன் ஆர்முடுகலைக் காண்க.
 - 2 செக்கன்களுக்கும் 4 செக்கன்களுக்கும் இடையில் ஆர்முடுகலைக் காண்க.
5. ரொக்கெட் உயரமாக செல்ல செல்ல அதன் ஆர்முடுகல் பெறுமதி அதிகரிக்கும். விளக்குக.




(05) புவிக்கோளின் மிகவும் சிறிய பிரதேசத்திற்கு வரையறுக்கப்பட்ட உயிர்க்கோளத்தினுள்ளே பல்வேறு ஒழுங்கமைப்பு மட்டங்கள் ஒழுங்காக அமைந்துள்ளன.

1. a. புவிக்கோளத்தின் எந்தப்பகுதி உயிர்கோளம் என அழைக்கப்படுகிறது?
b. அங்கிக் குடித்தொகை என்பதனை விளக்குக?
2. சிறிய ஒரு நன்னீர்க் குளத்தை அண்டிக் காணத்தக்க நான்கு இணைப்புக்களைக் கொண்ட ஓர் உணவுச் சங்கிலியை எழுதுக?
3. நீர்ச் சாகியம் ஒன்றில் வாழும் துணை உண்புண்ணி ஒன்றில் உடலில் சேரும் பீடைகொல்லியின் அளவானது தாவரத்தில் உள்ள பீடைகொல்லியின் அளவின் பலமடங்கு பெரியது. இது நடைபெறும் விதத்தை விளக்குக?
4. சூழலில் நுண்ணாங்கிகள் இருக்கின்றன என்பதனைக் காட்டுவதற்கு நீர் செய்யத்தக்க செயற்பாடு ஒன்றின் படிமுறையை விபரிக்க.
5. இயற்கைச் சூழற்சூழலியில் பயிரிடும் நிலத்தை உண்டாக்குதல் அதில் நிலவும் இயற்கைச் சமநிலை தகர்வதற்கு ஏதுவாகும் விதத்தை விளக்குக?
6. வனஜீவராசிகள் பாதுகாப்பு நிதியத்தின் மூலம் வெளியிடுவதற்கு உத்தேசிக்கப்பட்டுள்ள சுவரொட்டி ஒன்றின் மாதிரி கீழே காட்டப்பட்டுள்ளது. இச்சுவரொட்டியில் உள்ள "உரித்தான" எனும் பதத்தினால் கருதப்படும் விடயங்களை விளக்குக.

பகுதி (அ)

01)

- a) வாயுக்களின் நடத்தையில் ஆதிக்கம் செலுத்தும் காரணிகள் வெப்பநிலை, அழுக்கம், கனவளவு, சடப்பொருளின் அளவு என்பன ஆகும்.
 - i) போயிலின் விதியைக் (Boyle's law) குறிப்பிடுக?
 - ii) சார்சின் விதியைக் (Charles's) குறிப்பிடுக?
 - iii) மெய்வாயுக்கள் எவ்வாறான நிபந்தனையில் இலட்சிய நடத்தையைக் காட்டும்?
 - iv) 12 g மக்னீசியம் மிகை சல்பூரிக்கமிலத்தில் இடப்பட்டது. விளைவாக $1.385 \times 10^5 \text{ pa}$ அழுக்கத்திலும் 300 k வெப்பநிலையிலும் சேகரிக்கக்கூடிய ஐதரசன் வாயுவின் கனவளவு யாது?
 - v) குறித்த திணிவுடைய வாயுவின் அழுக்கம் 76 cmHg. அதன் கனவளவு 600 cm^3 வெப்பநிலை மாறாதபோது அதன் அழுக்கம் 152 cmHg ஆக மாறினால் அதன் கனவளவு யாது?



b)

- i) மேற்காட்டப்பட்ட அமைப்பு எதற்காக ஒழுங்கு செய்யப்பட்டது?
 - a) இங்கு நிகழும் தாக்க சமன்பாட்டைத் தருக?
 - b) இங்கு உருவாகும் வாயுவை எவ்வாறு இனம் காணுவீர்?
 - c) வாயு தவிர்ந்த மற்றைய விளைவுக்கு நீர் சேர்த்தால் நிகழும் தாக்க சமன்பாட்டைத் தருக?
 - d) இங்கு உருவாகும் விளைவின் இயல்புகள் மூன்று தருக?
 - e) மேற்படி விளைவினை எவ்வாறு நிரூபிப்பீர்?
- ii) சுண்ணாம்பு நீரைப் பால் நிறமாக மாற்றும் வாயு காபனீரொட்சைட்டு ஆகும். ஆனால் காபனீரொட்சைட்டு வாயுவை தொடர்ந்து செலுத்தும்போது பால்நிறம் அற்றுப்போகும். இதனை விளக்குக.
- iii) அமோனியாவின் பயன்கள் நான்கு தருக.
- iv) ஓசோனின் பிணைப்பை வரைந்து காட்டுக.
- v) நைதரசன் அணுக்களாக உடைந்து நைதரசனீரொட்சைட்டு உருவாகும் தாக்கத்தைத் தருக?

(02) a) ஓரலகு நேரத்தில் நடைபெற்ற இரசாயனத் தாக்கத்தின் அளவு தாக்க வீதம் எனப்படும்.

- i) தாக்கத்தொடர் என்றால் என்ன?
- ii) உலோகங்களின் தாக்கத் தொடரின் உபயோகங்கள் இரண்டு தருக?
- iii) அன்றாட வாழ்வில் உலோக ஓட்சைட்டு, உலோக ஐதரொட்சைட்டு பயன்படுத்தப்படும் சந்தர்ப்பங்கள் இரண்டு தருக?
- iv) உலோகங்கள் A, B, C, D, E, F இன் நீருடன் தாக்கும் தன்மைகள் கீழே தரப்பட்டுள்ளது.

உலோகங்கள்

நீருடன் தாக்கும் தன்மை

A	குளிர்நீருடன் மந்தமான தாக்கம்
B	கொதி நீராவிடும் தாக்கம் இல்லை
C	கொதி நீராவிடும் மெதுவான தாக்கம்
D	குளிர்நீருடன் உக்கிரமான தாக்கம்
E	கொதிநீராவிடும் மிக மந்தமான தாக்கம்
F	குளிர்நீருடன் தாக்கமுற்றது.

தரப்பட்ட தரவுகளை உபயோகித்துக் கீழ்வரும் அட்டவணையை நிரப்புக.

தாக்கம் நடைபெற்றமையைக் குறிக்க \checkmark நடைபெறாமையை குறிக்க \times அடையாளமும் அதன் தாக்கு திறன்களின் அளவு - அடையாளங்களின் எண்ணிக்கை மூலம் காட்டப்படல் வேண்டும்.

உலோக உப்புக்கரைசல்	A	B	C	E	F
A இன் சல்பேற்று	x				
B இன் சல்பேற்று		x			
C இன் நைத்திரேற்று			x		
E இன் சல்பேற்று				x	
F இன் குளோரைட்டு					x

சைவநெறி

1) உயிர்கள் அனைத்திற்கும் மேலானவன் என்பதால் இறைவனுக்கு வழங்கும் பெயர்

- 1) கடவுள் 2) தலைவன்
3) யோகி 4) மூர்த்தி

2) பாடசாலையில் கொண்டாடப்படும் விழாக்களில் ஒன்று

- 1) நவராத்திரி 2) சிவராத்திரி
3) விளக்கீடு 4) கந்தசஷ்டி

3) “என்கடன் பணி செய்து கிடப்பதே” என்று பாடியவர்

- 1) சம்பந்தர் 2) அப்பர்
3) சுந்தரர் 4) மாணிக்கவாசகர்

4) உழவர் தமது தொழிலை ஆரம்பிக்கும்போது முதன் முதலாக மேற்கொள்ளும் சடங்கு

- 1) ஆயுதபூசை 2) முளைப்புச்சடங்கு
3) பொலிச்சடங்கு 4) ஏர்மங்கலம்

5) இறைவனும் இறைவியும் திருமணம் செய்த நாளாகப் போற்றப்படும் தினம்

- 1) மாசிமகம் 2) தைப்பூசம்
3) பங்குனி உத்தரம் 4) பங்குனித் திங்கள்

6) மகரசங்கிராந்தியில் கொண்டாடப்படும் பண்டிகை

- 1) தைப்பொங்கல் 2) சித்திரை வருடப்பிறப்பு
3) தீபாவளி 4) ஓணம் பண்டிகை

7) சிவதரிசன பலனை தருபவர்

- 1) எச்சத்தன் 2) பிள்ளையார்
3) சண்டேசுவரர் 4) சேக்கிழார்

8) திருமுறைகள் தொகுத்தவர்

- 1) நம்பியாண்டார்நம்பி 2) இராசஇராசசோழன்
3) சேக்கிழார் 4) வேதவியாசர்

9) பத்தாம் திருமுறையைப் பாடியவர்

- 1) திருமூலர் 2) சேந்தனார்
3) பட்டினத்தார் 4) நக்கீரர்

10) நாலாயிர திவ்விய பிரபந்தத்தை தொகுத்தவர்

- 1) சேக்கிழார் 2) இராஜஇராஜசோழன்
3) ஸ்ரீமத்தநாதமுனிவர் 4) வள்ளுவர்

11) “சிறையாரும் மடக்கிளியே” என்ற தேவாரம் எவ்வாலயத்தின் மீது பாடப்பட்டது

- 1) தோணிபுரம் 2) திருவாரூர்
3) சிதம்பரம் 4) பழனி

12) சம்பந்தர் தந்தையின் யாகத்திற்கு பொன்வேண்ட பாடிய தேவாரம்

- 1) தோடுடைய செவியன் 2) சிறையாரும் மடக்கிளியே
3) மந்திரமாவது நீறு 3) இடரினும் தளரினும்

13) திருப்புகழ் பாடியவர்

- 1) குமரகுருபரர் 2) கச்சியப்ப சிவாச்சாரியார்
3) அருணகிரிநாதர் 4) அபிராமிப்பட்டர்

14) சேக்கிழார் எந்த அரசனின் ஆட்சிக்காலத்தில் முதலமைச்சராக இருந்தார்

- 1) அநபாயசோழன் 2) இராஜஇராஜசோழன்
3) இராசேந்திரசோழன் 4) குளக்கோட்டன்

15) தடுத்தாட்கொண்ட புராணத்தின் காப்புச் செய்யுள்

- 1) திகட சக்கர..... 2) திருவாக்கும்
3) உலகெலாம் 4) நமச்சிவாய வாழ்க....

16) முருகனின் திருத்தக்க புகழைக் கூறுவது

- 1) தேவாரம் 2) திருவாசகம்
3) பராபரக்கண்ணி 4) திருப்புகழ்

17) பறளை விநாயகர் ஆலயம் அமைந்துள்ள இடம்

- 1) சுழிபுரம் 2) சுன்னாகம்
3) யாழ்ப்பாணம் 4) மானிப்பாய்

18) சங்கமம் என்பது

- 1) இலிங்கம் 2) சிவனடியார்
3) குரு 4) இறைவன்

19) தானாகத் தோன்றிய இலிங்கம்

- 1) கானலிங்கம் 2) மானிடலிங்கம்
3) சோபிதலிங்கம் 4) சுயம்புலிங்கம்

20) ஈழத்து ஈஸ்வரம் என எதனை அழைப்பர்

- 1) கேதீஸ்வரம் 2) முன்னேச்சரம்
3) கோணேஸ்வரம் 4) முனிஸ்வரம்

21) தொடக்கம் 24 ஆம் வினாக்களுக்கு பின்வரும் அட்டவணையைப் பயன்படுத்தி விடை எழுதுக

- A - திருஞானசம்பந்தர் E - உத்தமசோழபல்லவன் I - திருப்புகழ்
B - திருநாவுக்கரசர் F - ஆளுடையபிள்ளையார் J - பெரியபுராணம்
C - சேக்கிழார் G - மருணிக்கியார் K - வைகாசி மூலம்

D - அருணகிரிநாதர் H - முருகபக்தர் L - சித்திரைச் சதயம்

21) சமய முதற்குரவரின் இயற்பெயரின் சரியான ஒழுங்கு

- 1) B,G 2) A,F
3) C,E 4) B,F

22) தோத்திரப்பாடலைப் பாடியவரை ஒழுங்குபடுத்தினால்

- 1) DE,I 2) C,F,I 3) D,F,I 4) D,H,I

23) பொதிச்சோறு பெற்ற நாயனார்

- 1) A,F 2) C,H 3) B,G 4) D,F

24) பன்னிரண்டாம் திருமுறையைப் பாடியவர் ஒழுங்கில்

- 1) C,F 2) C,G 3) D,H
4) B,H

25) நாவுக்கரசரை கல்லோடு கட்டிக் கடலில் போட்ட போது பாடிய தேவாரம்

- 1) தோடுடைய செவி... 2) சொற்றுணை வேதியன்
3) மந்திரமாவது நீறு 4) திருவே என் செல்வமே ...

26) ஆயுதபூசை நடைபெறும் நாள்

- 1) சிவராத்திரி 2) விஜயதசமி
3) வருடப்பிறப்பு 4) தைப்பொங்கல்

27) சமணர்களால் துன்புறுத்தப்பட்டவர்

- 1) சம்பந்தர் 2) சுந்தரர்
3) அப்பர் 4) மாணிக்கவாசகர்

28) சண்டேசுவரரின் இயற்பெயர்

- 1) விசாரசுமார் 2) மருணிக்கியார்
3) ஆளுடைய அடிகள் 4) சடையனார்

29) விரதம் என்பதற்கு வரைவிலக்கணம் கூறியவர்

- 1) திருமூலர் 2) ஆறுமுகநாவலர்
3) சேக்கிழார் 4) சேர். பொன். இராமநாதன்

30) ஆழ்வார்கள் எத்தனை பேர்

- 1) 12 2) 10 3) 9 4) 15

31) பஞ்சாட்சர மந்திரம் பின்வருவனவற்றுள்

- 1) சூரியமந்திரம் 2) பிரணவமந்திரம்
3) சரவணபவ 4) சிவாயநம

32) மாத விரதங்கள் உள்ளடக்கப்பட்ட தொகுதி

- 1) கௌரிவிரதம், கந்தசஷ்டி, ஐப்பசி வெள்ளி
2) கந்தசஷ்டி, திருவெம்பாவை, மாசி மகம்
3) தைப்பூசம், மாசி மகம், பங்குனி உத்தரம்
4) திருவாதிரை, பரணி, கார்த்திகை

33) தேவாரத் திருப்பாடல்கள் அமைந்த ஏடுகள் எங்கே பூட்டப்பட்டிருந்தன?

- 1) மதுரை 2) தில்லை
3) திருவாரூர் 4) தோணிபுரம்

34) யாழ்முரி எனக் கூறப்படும் தேவாரம் எது?

- 1) மந்திரமாவது நீறு 2) சொற்றுணை வேதியன்
3) சிறையாரும் மட 4) மாதர்மடப்பிடயும்

35) ஒட்டுகட்டான் தான்தோன்றிச்சரத்தின் இறைவி பெயர்

- 1) பூலோகநாயகி 2) மீனாட்சி
3) கௌரியம்மன் 4) சிவகாமசுந்தரி

36) கல்நந்தி ஐயர் கொடுத்த புல்லை சாப்பிட்ட ஆலயம் எது

- 1) ஒட்டிகட்டான் தான்தோன்றிச்சரம்
2) கொக்கட்டிச்சோலை தான்தோன்றிச்சரம்
3) கண்ணகி அம்மன் ஆலயம்
4) நல்லூர் முருகன் ஆலயம்

37) கண்ணைக்கொத்தி காக்கை பிள்ளையார் என்று கூறும் ஆலயம்

- 1) கருதாவளை பிள்ளையார் 2) பாறளை பிள்ளையார்
3) பரராயசேகரப் பிள்ளையார் 4) மாமாங்கப் பிள்ளையார்

38) “இராவணன் மேலது நீறு” என்று பாடியவர்

- 1) சம்பந்தர் 2) அப்பர்
3) சுந்தரர் 4) மாணிக்கவாசகர்

39) உமாதேவியாருக்கு கைலாயத்தில் மலர் பறித்த இரு சேடிப் பெண்கள்

- 1) கமலினி, அறிந்திதை 2) சுந்தரவல்லி, அமுதவல்லி
3) தெய்வானை, வள்ளி 4) சித்தி, புத்தி

40) பெரியபுராணத்திற்கு “உலகெலாம்” என்று அடியெழுத்துக் கொடுத்தவர்

- 1) பிள்ளையார் 2) சேக்கிழார்
3) சிவபெருமான் 4) கச்சியப்பர்

பகுதி - 2

01)

- 1) தோத்திரப்பாடல்கள் 3 தருக?
2) விழுமியப் பண்புகள் 4 தருக?
3) பஞ்சபுராணம் ஒதும்போது கவனிக்க வேண்டிய விடயங்கள் எவை?
4) விவசாயிகள் மேற்கொள்ளும் சடங்குகள் எவை?
5) சமய குரவர்களில் அப்பர் செய்த அற்புதங்கள் 3 தருக?
6) தான்தோன்றிச்சர ஆலயங்களின் பெயர்களைத் தருக.
7) சித்திரைப் புத்தாண்டில் மேற்கொள்ளும் கருமங்கள் 3 தருக.
8) சமகாலத்தில் வாழ்ந்த நாயன்மார்கள் யாவர்? அவர்கள் சேர்ந்து செய்த அற்புதங்கள் எவை?
9) நாம் வீட்டில் இறை சிந்தனையுடன் ஆற்றும் கருமங்கள் 4 தருக.
10) கடவுளுக்குரிய இரு நிலைகள் எவை?

02) பின்வரும் திருப்பாடல்களில் கிரண்டினை அடிமுறை பிழையின்றிப் பாடியவர், தலம், பொருள் என்பவற்றை எழுதுக.

- 1) சிறையாரும் மடக்கிளியே.... 2) இடரினும் தளரினும்....
3) வேயுறு தோளிபங்கன் 4) திருவேயென் செல்வமே

கடமை நிறைவேற்று நிதி உதவியாளரை சேவைமூப்பின்படி நியமிக்க வேண்டும்

மன்னார் கல்வி வலய அதிகாரிகள் கோரிக்கை

(மன்னார்) மன்னார் வலயக்கல்வி அலுவலகத்திற்கான கடமை நிறைவேற்று நிதி உதவியாளர் நியமனத்தில் சேவை மூப்போ அல்லது கல்வித் தரமோ கருத்திற்கொள்ளப்படாமல் சுயவிருப்பின் அடிப்படையில் நியமனங்கள் வழங்கப்பட்டுள்ளதால் தமக்கு அந்நிதி இழைக்கப்பட்டுள்ளதாகச் சுட்டிக்காட்டுகின்ற பாதிக்கப்பட்ட இத்திணைக்கள அதிகாரிகள், இந்நியமனத்தை முதுநிலைப் பட்டியலின் அடிப்படையில் வழங்குமாறு வலயக் கல்விப் பணிப்பாளரிடம் கோரியுள்ளனர். சுமார் 10 உயர் அதிகாரிகளின் ஒப்பந்தத்துடன் இக்கோரிக்கைகள் அடங்கிய மகஜர் குறித்த வலயக் கல்விப் பணிப்பாளருக்கு அனுப்பிவைக்கப்பட்டுள்ளது. கடமை நிறைவேற்று நிதி உதவியாளர் நியமனம், வலயக் கல்வி அலுவலகம், மன்னார் எனத் தலைப்பிடப்பட்டுள்ள இம் மகஜரில், இவ்வலுவலகத்தில் கணக்குக் கிளையில் பல வருடங்கள் அனுபவமும் சேவை மூப்பமும் கொண்ட முகாமைத்துவ உதவியாளர் சேவையில் தரம் நான்கு தரம் இரண்டாம் போன்ற தரம்

களில் பல அலுவலர்கள் கணக்குக் கிளையிலும் ஏனைய கிளைகளிலும் கடமையாற்றி வருகின்றபோதிலும் முதுமுறைப் பட்டியலிற்கமைய இறுதி நிலையிலுள்ள முகாமைத்துவ உதவியாளர் தரம் III, அலுவலர் இப்பதவிக்குத் தங்களால் நியமனம் செய்யப்பட்டுள்ளனர். இதனால் சிரேஷ்ட அலுவலர்களின் சேவை, வினைத்திறமை, பதவியின் தரம் ஆகியன

திட்டமிட்டு புறக்கணிக்கப்பட்டுள்ளமை முதுநிலைப் பட்டியலில் முன்னிலையிலுள்ள அலுவலர்களுக்கு மிகவும் அநீதியும் இழைக்கப்பட்டுள்ளது. எனவே, இதனைப் பரிசீலனை செய்து பொருத்தமான நியாயப் பட்டியலின் அடிப்படையில் நியமனங்களை வழங்குமாறு பணிவுடன் கேட்டுக்கொள்கின்றோம் என்றும் குறிப்பிடப்பட்டுள்ளது.

கொள்ளையரின் வாள்வெட்டில் குடும்பப் பெண் படுகாயம்

(வவுனியா) வவுனியா புளியங்குள பொலீஸ் பிரிவிக்குட்பட்ட புதுர் சந்திப்பகுதியில் அமைந்துள்ள வீடொன்றில் திருட்டுச் சம்பவம் ஒன்று கடந்த செவ்வாய்க்கிழமை இரவு 11.40 மணியளவில் நிகழ்ந்துள்ளது. சின்னத்தம்பி தவராசா வயது 63 தவராசா பத்மாவதி வயது 51 என்ற இரண்டு நபர்களும் வசித்து வந்த வீட்டில் இனம் தெரியாதவாறு முகமூடி அணிந்து, நடந்து வந்த மூன்று நபர்கள் இக்கொள்ளைச் சம்பவத்தில் ஈடுபட்டுள்ளார்கள்.

கொள்ளைச்சம்பவத்தில் தவராசாவின் அரைப் பவுண் மோதிரத்தையும் ஆயிரம் ரூபா பணம் மற்றும் ஒரு கையடக்கத் தொலைபேசியையும் திருடி விட்டு தவராசாவை வாளால் வெட்டி போன வேளை மனைவி தடுத்த போது மனைவியின் கை வாள் வெட்டுக்கு இலக்கான நிலையில் சிகிச்சைக்காக வவுனியா வைத்தியசாலையில் அனுமதிக்கப்பட்டுள்ளார். இவர்களின் பிள்ளைகள் இருவரும் அவுஸ்ரேலியாவில் குடும்பமாக வாழ்ந்து வருகிறார்கள் என்பது குறிப்பிடத்தக்கது.

பனைசார் உற்பத்தியால் 39 மில்லியன் ரூபா வருமானம் பசுபதி சீவரத்தினம் தெரிவிப்பு

(யாழ்ப்பாணம்) வட, கிழக்கில் பெண்களைத் தலைமைத்துவமாகக் கொண்ட குடும்பங்கள் பனைசார் உற்பத்தி பொருட்கள் விற்பனையின் மூலம் இவ்வருடம் 39 மில்லியன் ரூபா வருமானத்தினைப் பெற்றுள்ளதாக பனை அபிவிருத்திச் சபையின் தலைவர் பசுபதி சீவரத்தினம் தெரிவித்தார். இது தொடர்பாக அவர் மேலும் தெரிவிக்கையில், "யுத்தத்தினால் பாதிக்கப்பட்ட மற்றும் பெண் தலைமைத்துவ குடும்பங்களுக்கு பனை அபிவிருத்திச் சபையினால் பனைசார் உற்பத்தி கைவினைப் பயிற்சிகள் வழங்கப்பட்டன. இந்தப் பயிற்சி மூலம் பனைசார் உற்பத்தி கைவினைப் பயிற்சிகள் வழங்கிய இனிய நிறைவு செய்த பெண்

தலைமைத்துவ குடும்பப் பெண்கள் தமது குடும்ப சமையினை போக்கும் முகமாக தங்களால் செய்யப்பட்ட கைவினைப் பொருட்களை விற்பனை செய்து வருகின்றனர். இவர்கள் இவ்வருடம் தாம் உற்பத்தி செய்த பொருட்களில் 30 மில்லியன் பெறுமதியான பொருட்களை தனியார் நிறுவனங்களுக்கும் 9 மில்லியன் பெறுமதியான பொருட்களை பனை அபிவிருத்திச் சபைக்கும் விற்பனை செய்துள்ளனர். அத்துடன், தற்போது காலநிலை சீரினமையினால் பனைசார் உற்பத்திகள் குறைவடைந்துள்ளதாகவும், பனங்கழி மற்றும் ஓடியல் வகைகளுக்கு தட்டுப் பாடு நிலுவதாக அவர் மேலும் தெரிவித்தார். (25)

விண்ணப்பம் கோரல்

வடமராட்சி கல்வி வலயத்தினால் கரவெட்டி கோட்டக் கல்வி அலுவலர் பதவிக்கு விண்ணப்பங்கள் கோரப்பட்டுள்ளன. வடமராட்சி கல்வி வலயத்தில தற்போது கடமையாற்றும் கோட்டக் கல்வி அதிகாரி அடுத்த வருட முற்பகுதியில் இளைப்பாறவுள்ளதை அடுத்தே விண்ணப்பம் கோரப்பட்டுள்ளது. விண்ணப்பதாரிகள் இலங்கை கல்வி நிர்வாக சேவை தரம் III இல் உள்ளவர்களாக இருக்க

வேண்டும் கல்வி நிர்வாக சேவை நிர்வாக சேவை அலுவலர்களிடமிருந்து விண்ணப்பங்கள் கிடைக்கப்பெறாத சந்தர்ப்பத்தில் இலங்கை அதிபர் சேவை தரம் I, தரம் 2 I ஐ சேர்ந்தவர்கள் விண்ணப்பிக்கலாம். விண்ணப்பதாரிகள் படிவத்தை வடமராட்சி கல்வி அலுவலக நிர்வாகப் பிரிவில் பெற்று எதிர்வரும் 29 ஆம் திகதிக்கு முன்னர் விண்ணப்பிக்குமாறு அறிவுறுத்தப்பட்டுள்ளது. (109)

யாழ்.மத்திய கல்லூரியில் தொழிற்சந்தை நிகழ்வு




யாழ்.மாவட்ட செயலகத்தின் மனிதவலு வேலைவாய்ப்புத் திணைக்களப் பிரிவினால் தொழிற்சந்தை நிகழ்வு 2013 நாளை சனிக்கிழமை யாழ்ப்பாணம் மத்திய கல்லூரியில் நடைபெறவுள்ளது. இதுதொடர்பான கலந்துரை யாடல் யாழ்.மாவட்ட செயலகத்தில் அரசுஅதிபர் சுந்தரம் அருமைநாயகம் தலைமையில் கூந்த செவ்வாய்க்கிழமை மாலை நடைபெற்றது. இதில் தொழிற்சந்தையினை நடத்தவுள்ள நிறுவனங்களின் பிரதிநிதிகள் கலந்துகொண்டனர். யாழ்.மாவட்டத்தில் வேலை வாய்ப்பற்றிருக்கும் இளைஞர் யுவதிகளுக்கு வேலைவாய்ப்புக்கள் மற்றும் தொழிற்பயிற்சி வகுப்புக்களைப் பெற்றுக் கொடுக்கும் நோக்கில் இந்த தொழிற்சந்தை நிகழ்வுகள் நடைபெறவுள்ளதாக அரசுஅதிபர் தெரிவித்தார். இதில், உள்நாட்டு வெளிநாட்டு தொழில் வெற்றிடங்களை நிரப்புவதற்கு ஆளணியினை தேர்வு செய்வதற்காக அரசு, தனியார் துறையினைச் சேர்ந்த உள்நாட்டு, வெளிநாட்டு வேலை வாய்ப்பு நிறுவனங்கள், ஆடைத் தொழிற்சாலைகள், தொழிற்சாலை பயிற்சி அதிகார சபை

(VTA), உயர் தொழில்நுட்ப நிறுவனம் (ATI), காகிள்ஸ் நிறுவனம், காப்புறுதித்துறை நிறுவனங்கள், ஹோட்டல்கள், பாதுகாப்புச் சேவை நிறுவனங்கள், நிதி நிறுவனங்கள், கணனி நிறுவனங்கள் மற்றும் உள்ளூர் உற்பத்தி நிறுவனங்கள் வருகை தரவுள்ளதாக அவர் மேலும் தெரிவித்தார். (25)

மன்னார் கல்வி வலயத்தால் ஆசிரியர்கள் கௌரவிப்பு

மன்னார் வலயக்கல்வித்திணைக்களத்தின் ஏற்பாட்டில் ஆசிரியர்தின நிகழ்வும் 25 வருடசேவையை பூர்த்தி செய்த ஆசிரியர்களை கௌரவிக்கும் நிகழ்வும் கடந்த செவ்வாய்க்கிழமை காலை மன்னார் சித்தி விநாயகர் இந்து தேசிய பாடசாலையில் இடம் பெற்றது. மன்னார் வலயக்கல்விப் பணிப்பாளர் எம். எம். சியான் தலைமையில் இடம்பெற்ற குறித்த நிகழ்வின் போது 25 வருட ஆசிரியர் சேவையில் உள்ள 108 ஆசிரியர்களும், அதிபர்களும், ஆசிரியர் சேவையில் உள்ள 108 ஆசிரியர்களும், 25 வருட ஆசிரியர், அதிபர் சேவையைப் பூர்த்தி செய்த 23 பேரும் இவ்வாறு கௌரவிக்கப்பட்டனர். இதேவேளை "பிரதீபா பிரபா

"விருது பெற்ற 14 அதிபர் ஆசிரியர்களும் மொத்தமாக 253 பேர் இவ்வாறு விருது மற்றும் சான்றிதழ்கள் வழங்கிக் கௌரவிக்கப்பட்டனர். குறித்த நிகழ்விற்கு பிரதம விருந்தினராக வடமாகாண கல்வி, கலாச்சார, விளையாட்டு, இளைஞர் விவகார அமைச்சர் த.குருகுலராசா, சிறப்பு விருந்தினர்களாக, மன்னார் மாவட்ட மேலதிக அரசாங்க அதிபர் திருமதி ஸ்ரான்லி டி மேல், மன்னார் நகரசபை முதல்வர் எஸ். ஞானப்பிரகாசம், வடமாகாண சபை உறுப்பினர் சட்டத் தரணி எஸ். பிரிமூஸ் சிராய்வா ஆகியோர் கலந்து கொண்டு விருதுகளை வழங்கி வைத்தனர். இதன்போது மன்னார் வலயக் கல்வித்திணைக்களத்தினால் வெளியீடு செய்யப்பட்ட



மகுடம் சஞ்சிகையினை அமைச்சர் த.குருகுலராசா வெளியீடு செய்து வைத்தார். இதன் போது மன்னார் வலயக்கல்வித்திணைக்கள அதிகாரிகள், அதிபர்கள் ஆசிரியர்கள் எனப் பலரும் கலந்து கொண்டனர். இதன்போது ஆசிரியர்களின் சிறப்பு நிகழ்ச்சிகளும் இடம் பெற்றமை குறிப்பிடத்தக்கது.

குற்றச் செயல்களுக்கு தண்டனை விதிக்காத விதிக்காத நிறுவன மாநடுவேண்டும் வலியுறுத்துகிறது பிரிட்டன்

இலங்கையில் குற்றச் செயல்களுக்கு தண்டனை விதிக்கப்படாத நிலைமை முடிவுக்குக் கொண்டு வரப்பட வேண்டுமென பிரித்தானியா தெரிவித்துள்ளது. பாலியல் வன்கொடுமைச் சம்பவங்கள் கட்டுப்படுத்தப்பட வேண்டியது அவசியமானது என பிரித்தானிய வெளிவிவகார அமைச்சர் வில்லியம் ஹேக் தெரிவித்துள்ளார். உலக அளவிலும், பொதுநலவாய நாடுகள் அமைப்பின் உறுப்பு நாடுகளிலும் இலங்கையிலும் பாலியல் வன்கொடுமைக்கு எதிராக நடவடிக்கை எடுக்கப்பட வேண்டுமென அவர் வலியுறுத்தியுள்ளார். யுத்தம் இடம்பெற்ற காலத்திலும் அதன் பின்னரும்



படையினர் கைதிகள் மீது துன்புறுத்தல்கள் மேற்கொண்டு வருவதாக மனித உரிமை அமைப்புக்கள் குற்றம் சமத்தி வருவதாகத் தெரிவித்துள்ளார். இடம்பெயர் மக்களை மீள் குடியேற்றல், நிலக்கண்ணி

வெடிகள் அகற்றல், மாகாண சபை தேர்தல் நடாத்தல் உள்ளிட்ட பல்வேறு ஆக்கபூர்வமான நடவடிக்கைகள் எடுக்கப்பட்டுள்ளதாகக் குறிப்பிட்டுள்ளார். பாலியல் குற்றச்செயல்களுக்கு எதிராக உரிய நடவடிக்கை எடுக்கப்படவில்லை என அவர் சுட்டிக்காட்டியுள்ளார். யுத்தத்தில் கணவரை இழந்த 90000 பெண்கள் வடக்கில் வாழ்ந்து வருவதாகத் தெரிவித்துள்ளார். சர்வதேச மனிதாபிமான சட்டங்களை மீறியதாக சமத்தப்பட்டிருந்த குற்றச்சாட்டுக்கள் குறித்து சுயாதீன விசாரணைகள் நடத்தப்பட வேண்டுமென வலியுறுத்தியுள்ளார்.

வதிவிடப் பயிற்சி

வடமாகாண சமூக சேவைகள் திணைக்களத்தின் கீழ் கடமையாற்றுகின்ற சமூக சேவைகள் அலுவலர்களுக்கு எதிர்வரும் 19,20,21 ஆம் திகதிகளில் வவுனியா தவசிக் குளத்திலுள்ள சேவாலங்கா பண்ணை வதிவிடத்தில் வதிவிடப் பயிற்சி ஒன்று இடம்பெறவுள்ளது. பாடசாலை செல்லும் மாணவர்களைக் கொண்ட வறிய குடும்பங்களுக்கு வழங்கப்படும் சுய தொழில் உதவித் திட்டம் தொடர்பான செயலம்வாகவே இவ்வதிவிடப் பயிற்சி நெறி ஒழுங்கமைக்கப்பட்டுள்ளது. வடமாகாணத்தின் அனைத்து பிரதேச செயலர் பிரிவுகளிலும் இந்தச் சுயதொழில் உதவித்திட்டம் இந்த வருடம் நடைமுறைப்படுத்தப்படவுள்ளது.

நாழத்தமிழருக்கு செய்தது என்ன? பட்டியலிடமுள்ளது இந்தியா



(புதுடில்லி)

கொமன்வெல்த் மாநாடு தொடர் பாக தமிழகத்தில் காங்கிரஸ் குடும்பம், மத்திய அரசுக்கும் எதிராக மக்கள் மன நிலை கிளர்ந்து எழுந்துள்ள நிலையில், அதைத் தணிக்கவும் வகையில் மத்திய அரசு பத்திரிகைகளின் உதவியை நாடியுள்ளது.

வட மாநில பத்திரிகைகளில் முழுப் பக்க அளவுக்கு ஈழத் தமிழர்களுக்கு மத்திய அரசு என்னென்ன செய்துள்ளது என்பதை அதில் பட்டியலிட்டுள்ளது.

போர் பாதித்த வடக்கு இலங்கையில் தமிழர்களுக்கு இந்திய அரசு செய்த நிவாரணம், மறு

கீரமைப்பு நடவடிக்கைகள் அதில் விளக்கிக் கூறப்பட்டுள்ளன.

இதுகுறித்து வெளியிடப்பட்டுள்ள அந்த விளம்பரத்தில் 2009ஆம் ஆண்டு முதல் இலங்கையில் தமிழ் மக்களுக்கு இந்தியா செய்த உதவித் திட்டங்கள் என்று தலைப்பிட்டு வரிசையாக சொல்லியுள்ளனர் மத்திய வெளியுறவுத்துறையின் ஏற்பாட்டில் இந்த விளம்பரம் வெளியாகியுள்ளது.

அதில், 30ஆண்டு காலப்போர முடிவுக்கு வரும் முன்பே பாதிக்கப்பட்டு இடம் பெயர்ந்து அவல நிலையில் இருந்த தமிழ் மக்களுக்கு இந்திய அரசு உதவிப் பொருட்களையும் நிவாரணங்களையும் அனுப்பியதாக கூறப்பட்டுள்ளது.

அந்த விளம்பரத்தில் சல்மான் குர்ஷித், வடக்கு மாகாண முதல்வர் விக்கனேஸ்வரன் ஆகியோர் சந்தித்தபோது எடுத்த படத்தையும் இணைத்துள்ளனர்.

அதில், இந்தியாவின் வளர்ச்சித் திட்டங்களால், வடக்கு

மற்றும் கிழக்கு மாகாணங்களில் இன்று பொருளாதாரம், வீட்டு வசதி, அடிப்படைக் கட்டமைப்பு, கல்வி, சுகாதாரம், விவசாயம், மின்வளம், தொழில் கலாசாரம், விளையாட்டு அனைத்துப் பிரிவுகளிலும் மக்கள் ஸ்திரமான நிலையைக் கண்டுள்ளதாகவும் கூறப்பட்டுள்ளது.

இந்திய அரசு கடந்த 2009ஆம் ஆண்டு முதல் ரூ. 577 கோடி மதிப்பிலான பல்வேறு திட்டங்களை செயல்படுத்தியுள்ளதாகவும், மேலும் அடுத்த 3 ஆண்டுகளில் ரூ. 1300 கோடி அளவுக்கு செலவிட உள்ளதாகவும் தெரிவிக்கப்பட்டுள்ளது.

மேலும், வடக்கு ரயில்வேத் திட்டத்திற்காக இந்தியா ரூ. 4000 கோடி அளவுக்கு கடன் வழங்க உறுதி பூண்டுகொள்கவும், அதில், ரூ. 1685 கோடி ஏற்கனவே செலவிடப்பட்டு விட்டதாகவும் தெரிவிக்கப்பட்டுள்ளது.



இலங்கை கடற்பரப்பில் தொடரும் இந்திய மீனவரின் அத்துமீறல் கிழக்கு பிராந்திய கடற்படைத்தளபதி பேட்டி

(சென்னை)

இலங்கை கடற்பரப்பிற்குள் இந்திய மீனவரின் அத்துமீறல் தொடர்ந்தும் இடம் பெறுவதாக இந்திய கிழக்கு பிராந்திய கடற்படைத்தளபதி அதுல்குமார் ஜெயின் ஊடகவியாலாளர்கள் ளிடம் தெரிவித்தார். இது தொடர்பாக அவர் மேலும் தெரிவித்துள்ளதாவது.

இலங்கை கடற்படையினரால் தமிழக மீனவர்கள் தொடர்ந்து தாக்கப்பட்டுவருவதாக புகார்கள் வருகின்றன. மீனவர்கள் எவரும் இதுவரை இந்திய கடல் எல்லைக்குள் தாக்கப்படவில்லை. மீனவர்கள், இலங்கைக் கடல் எல்லைக்குள் அத்துமீறி நுழைந்ததாக இலங்கை கடற்படை கூறுகிறது.

மீனவர்கள் மீதான தாக்குதலைத் தடுக்க இந்தியக் கடற்படை எந்த முயற்சியும் எடுக்கவில்லை என்று கூறுவது சரியல்ல. 6 மாதத்துக்கு ஒருமுறை இலங்கைக் கடற்படையுடன் இந்தியக் கடற்படைத் தலைவர்கள் பேச்சுவார்த்தை நடத்துகின்றனர். ஒரு வாரத்துக்கு முன்பு கூட பேச்சுவார்த்தை நடந்தது. அப்போதும் இலங்கைக் கடற்படையினர் அதே குற்றச்சாட்டைத் தான் முன்வைக்கின்றனர். நமது மீனவர்களுக்கு ஜிபிஎஸ் போன்ற கருவிகள் வழங்கப்பட்டுள்ளது. இருந்தும் அவர்கள் எல்லை தாண்டுகிறார்கள்.

வரும் டிசம்பரில் ஜப்பான் கடற்படையுடன் சேர்ந்து கிழக்குப் பிராந்திய கடற்படையினர் பயிற்சி மேற்கொள்ள உள்ளனர். இதற்காக ஜப்பானில் இருந்து மூன்று கப்பல்கள் வருகின்றன. இந்திய தரப்பிலும் 3

கப்பல்கள் இந்தப் பயிற்சியில் ஈடுபடுத்தப்படும்.

தற்போது 'விராட்' என்ற விமானம் தாங்கி போர்க்கப்பல், மும்பையில் இருந்து செயல்பட்டு வருகிறது. இந்த மாதம் முதல் 'விக்ரமாதித்யா' என்ற இரண்டாவது விமானம் தாங்கி போர்க்கப்பல், கர்நாடகாவில் உள்ள கார்வார் கடற்படைத் தளத்தில் இருந்து இயக்கி வைக்கப்படும். மூன்றாவது விமானம் தாங்கி போர்க்கப்பல் தற்போது கட்டப்பட்டு வருகிறது. அது விசாகப்பட்டினத்தில் இருந்து இயங்கும்.

இன்னும் 10 ஆண்டுகளுக்குள் இந்தியக் கடற்படையில் சுமார் 60 புதிய யுத்தக் கப்பல்கள் சேர்க்கப்பட இருக்கின்றன. தற்போது கிழக்கு மற்றும் மேற்குப் பிராந்திய கடற்படை இரண்டிலும் 134 யுத்தக் கப்பல்கள் உள்ளன என்றார்..

முழுநேர அரசியலில் சச்சின் திட்டம் தீட்டும் காங்கிரஸ்



(புதுடில்லி)

"கிரிக்கெட் வீரர், சச்சின் டெண்டுல்கரை, காங்கிரஸ் இழுக்க முயற்சி மேற்கொள்கிறது. மும்பையில் நடைபெறும், டெஸ்ட் போட்டியுடன், சச்சின், கிரிக்கெட்டிலிருந்து ஓய்வு பெறுவதாக அறிவித்ததை அடுத்து, அவரை முழு நேர அரசியலில் ஈடுபடுத்த, காங்., முயற்சியை தொடங்கியுள்ளது.

இது தொடர்பாக ராஜிவ் சக்லா கூறியதாவது: ராஜ்யசபா எம்.பி., பதவிக்காக, பி.சி.சி.ஐ., சார்பில், முன்னாள் கிரிக்கெட் வீரர்கள் கனில் கவாஸ்கர் மற்றும் கபில்தேவ் பெயர்கள் பரிந்துரைக்கப்பட்டன. எனினும், காங்., தலைவர் சோனியா, சச்சின் டெண்டுல்கரை, எம்.பி.,யாக்க வேண்டும் என விருப்பம் தெரிவித்தார். அதனால் தான், ராஜ்யசபா எம்.பி.,யாக, சச்சின் தேர்ந்தெடுக்கப்பட்டார். சச்சின் கிரிக்கெட்டிலிருந்து ஓய்வு பெறுவதாக அறிவித்துள்ளார். அவரின் ஓய்வுக்குப் பின், நாட்டின் மிக உயரிய விருதான, பாரத ரத்னா வழங்குவது குறித்து பரிசீலிக்கப்படும். இவ்வாறு, ராஜிவ் சக்லா கூறியுள்ளார். இதன் மூலம், சச்சினை காங்கிரஸ் கட்சியில் சேர்க்கவும், காங்கிரசுக்கு ஆதரவாக பிரசாரம் செய்ய வைக்கவும், அக்கட்சி முயற்சிப்பதாக, டில்லி அரசியல் நோக்கர்கள் தெரிவித்துள்ளனர்.

ஈரான் பேச்சு தோற்றால் யுத்தமே தீர்வாக முடியும்



ஈரானின் அமைதிப் பேச்சுவார்த்தை சுமுகமாக முடியவில்லை என்றால் யுத்தம்தான் தீர்வாக இருக்கமுடியும் என்று வல்லரசு நாடுகளுக்கு ஹிஸ்புல்லா இயக்கத்தலைவர் நஸ்ரல்லா எச்சரிக்கை விடுத்தார். கடந்த வாரம் உலக வல்லரசு நாடுகள் ஜெனிவாவில் ஈராணுடன் அந்நாட்டின் அணுசக்தி ஒப்பந்தம் குறித்த பேச்சுவார்த்தையை மேற்கொண்டன.

எச்சரிக்கிறது ஹிஸ்புல்லா

இதில் ஏற்படும் முன்னேற்றம் பொறுத்து ஈரான் மீது விதிக் கப்பட்டிருந்த உலக பொருளாதாரத் தடைகளும் படிப்படியாக விலக்கிக் கொள்ளப்படும் என்று தெரிவிக்கப்பட்டிருந்தது. ஆயினும், இந்தப் பேச்சுவார்த்தை எந்த குறிப்பிடத்தக்க முடிவும் இன்றி அடுத்த கட்டத்திற்கு ஒத்தி வைக்கப்பட்டுள்ளது. ஈரான் பலமுறை மறுத்தபோதிலும், இஸ்ரேல் உள்ளிட்ட மேற்கத்திய நாடுகள் ஈரானின் ஆணு ஆயுத உற்பத்தி குறித்த சந்தேகத்தில் உள்ளன.

இதனைக் குறிப்பிட்ட நஸ்ரல்லா, இஸ்ரேல் சில அரபு நாடுகளின் செய்தித் தொடர்பாளராகச் செயல்படுகின்றது என்

றார். சிரியாவில் அதிபர் பஷார் அல் ஆசாத் திறகு எதிரான போராட்டத்தில் ஆதரவு காட்டும் சவுதி அரேபியா மற்றும் கத்தார் நாடுகளை இது நேரிடையாக குறிப்பிட்டது. சிரியாவில் அரசியல் தீர்வு ஏற்படுவதை இந்த நாடுகள் தடுக்கின்றன. அது போல் ஈராணுக்கும் மற்ற உலக நாடுகளுக்கும் இடையே ஏற்படவிருக்கும் எந்த ஒரு ஒப்பந்தத்தையும் இந்த நாடுகள் எதிர்த்துக் கின்றன. இந்த நிலை நீடித்தால் இதற்கு ஒரே தீர்வு போராகத் தான் இருக்கமுடியும் என்று அவர் எச்சரிக்கை விடுத்தார். மேலும், ஈரான் மற்றும் சிரியாவின் நட்பு கூட்டணி என்றும் தொடரும் என்றும் அவர் குறிப்பிட்டார்.

இந்தியம்...

ஆனால் தாம் எதை செய்தாலும் இந்தியா தமக்கு எதிராகவே செயற்படும் என்று இலங்கை அரசாங்கம் நினைக்கும் நிலை ஏற்பட்டால் அவ்வரசாங்கம் இந்தியாவை புறக்கணித்து மேலும் சீனாவின் பக்கம் சாயலாம். அப்போது இலங்கையில் அதிகார பரவலாக்கல் இந்திய மீனவர்கள் பிரச்சினை ஆகிய விடயங்கள் மேலும் மோசமாகலாம் என அவ் அதிகாரிகள் மேலும் வாதிடுகிறார்கள்.

ஆனால் தமிழ் நாட்டுத் தலைவர்கள் அவ்வாறான பக்குவ நிலைப்பாட்டை கொண்டிருக்க விரும்பவில்லை. அங்கு இலங்கை தமிழர்கள் விடயத்தில் பரிந்து பேசி அடுத்த தேர்தலுக்காக வாக்குத் திரட்டும் போட்டியொன்று நடைபெறுவதால் உணர்ச்சிகளை தூண்டும் போட்டி நடைபெற்று வருகிறது. எனவே அவர்கள் இந்திய தேசிய நலன் ஒரு புறமிருக்க எந்த இலங்கைத் தமிழர்களுக்காக தாம் குரல் கொடுப்பதாக கூறுகிறார்களோ அதே தமிழர்களுக்கு எது நடந்தாலும் அதே தமிழர்களின் பெயரால் மாநிலத்தில் போட்டிக் கட்சியை வீழ்த்துவதை நோக்கமாகக் கொண்டே செயற்படுகிறார்கள்.

தொழிற்சங்க நடவடிக்கை; தயாராகிறது சமுர்த்தி உத்தியோகத்தர் சங்கம்

(யாழ்ப்பாணம்)
பின்வரும் காரணங்களை முன்னிறுத்தி எதிர்வரும் புதன்ன்று தொழிற்சங்க நடவடிக்கை ஒன்றை மேற்கொள்ள சமுர்த்தி அபிவிருத்தி மற்றும் விவசாய ஆராய்ச்சி உத்தியோகத்தர் சங்கத்தின் ஏற்பாட்டில் யாழ்ப்பாணம் மாவட்ட சமுர்த்தி அபிவிருத்தி உத்தியோகத்தர் சங்கம் தீர்மானித்துள்ளது.

மாத்தளை புதைகுழி; தயாராகிறது சிறிக்கை

இலங்கையில் மாத்தளை அரசாங்க பொது வைத்திய சாலை வளாகத்தில் சென்ற ஆண்டு இறுதியில் அகழ்வுப் பணியொன்றின் போது கண்டெடுக்கப்பட்ட மனித எலும்புக்கூடுகள் தொடர்பாக உண்மை நிலையை கண்டறிவதற்காக மாத்தளை நியமிக்கப்பட்டுள்ள ஜனாதிபதி ஆணைக்குழு பொதுமக்கள் விவகார அமைச்சர் கையிலே இது தொடர்பான அறிவித்தலை நேற்று வெளியிட்டிருக்கிறது.

வடகிழக்கு மாகாணத்திற்கு வெளியே பெரும் எண்ணிக்கையிலான மனித எலும்புக்கூடுகள் ஒரே இடத்தில் கண்டுபிடிக்கப்பட்ட இந்த சம்பவம் பெரும் பரபரப்பாக பேசப்பட்ட நிலையில், எதிர்க்கட்சிகளும் மனித உரிமை அமைப்புகளும் இதில் உண்மை நிலை கண்டறியப்பட வேண்டும் என அரசாங்கத்திற்கு தொடர்ந்து அழுத்தம் கொடுத்து வந்தன.

மகாநாடு...

வருடங்களுக்கு ஒரு முறை நடைபெறும் இம்மகாநாட்டின் தற்போதைய தலைமைத்துவத்தை அவுஸ்ரேலியா வகிக்கின்றது. அவுஸ்ரேலியப் பிரதமர் ரொனி அபேட்டிடமிருந்து இலங்கை ஜனாதிபதி மகிந்த ராஜபக்ஷவிற்கு இனி வரும் இரண்டு ஆண்டுகளுக்கான தலைமைத்துவம் கிடைக்கும்.

இந்த பொதுநலவாய 22 ஆவது அரசு தலைவர்கள் மகாநாடு ஆசிய நாடொன்றில் 24 வருடங்களுக்கு பிறகு நடைபெறுகிறது.

இந்த மாநாட்டில் பொதுநலவாய நாட்டு மக்களின் சமூக மற்றும் பொருளாதார அபிவிருத்தி உள்ளடங்கலாக சகல அபிவிருத்திகளும் சம்பந்தமாக ஆராயப்படுவதுடன் அவர்களது எதிர்கால நடவடிக்கைகள் பற்றி பேச்சு வார்த்தைகளும் நடத்தப்படும்.

சிறிய நாடுகள் முகங்கொடுக்கும் பிரச்சினைகள், சவால்கள் சம்பந்தமாக பரந்தளவில் ஆராயப்படுவதுடன் அவற்றை வெற்றி கொள்வதற்கான நடவடிக்கைகள் பற்றியும் கவனம் செலுத்தப்படும்.

இந்த மகாநாட்டில் முக்கிய விடயங்களாக சர்வதேச சமாதானம், பாதுகாப்பு, ஜனநாயகம், நல்லாட்சி, நிலையான அபிவிருத்தி, கடன் முகாமைத்துவம், கல்வி, சுற்றுலா, ஆண் பெண் சமத்துவம், சுகாதாரம், மனித உரிமைகள், தகவல் மற்றும் தொடர்பாடல், தொழில்நுட்பம், நீதி, இரு தரப்பு வர்த்தக முரண்பாடுகள், சிறிய நாடுகள் மற்றும் இளைஞர் விவகாரம் என்பன முக்கிய இடம் பிடிக்கும் என்று எதிர்பார்க்கப்படுகிறது.

இந்தியப் பிரதமர் வர...

வாய்ப்பு ஏற்பட்டிருக்கும். கடந்த காலத்திலும் பல நல்ல வாய்ப்புக்களை தமிழ் மக்கள் இழந்துபோனதுக்கு காரணமாக இருந்தவர்களே இப்போதும் தமிழ் மக்களுக்கு ஏமாற்றங்களை பரிசளித்துக் கொண்டிருக்கின்றார்கள். இத்தகைய செயற்பாடுகள், தமிழ் மக்களுக்கு அரசியல் தீர்வொன்று கிடைத்துவிடக்கூடாது என்று விரும்புகின்றவர்களுக்கு துணை போவதாகவே அமைந்துள்ளது. தமிழ் மக்களை தொடர்ந்தும் அரசியல் அநாதைகளாக வைத்துக் கொண்டிருப்பதன் ஊடாக தமது சுய இலாப அரசியலை செய்வே இவர்கள் விரும்புகின்றார்கள்.

எத்தனை அரசு தலைவர்கள் இலங்கை தமிழ் மக்கள் தொடர்பில் எதைக் கூறினாலும், இந்திய மத்திய அரசின் பங்களிப்பும், உதவிகளும் இலங்கை தமிழர்களின் அரசியல் பிரச்சினைக்கு தீர்வுக்கும், மீள் எழுச்சிக்கும் பலம் சேர்ப்பதாக அமையும் என்பதே எமது நம்பிக்கையாகும் என்று அவர் தெரிவித்துள்ளார்.

ரையாடிய பருத்தித்துறை பிரதேச செயலகத்தின் கீழ் வல் வெட்டித்துறை சமுர்த்தி வங்கிச் சங்கத்தில் கடமையாற்றி இடமாற்றம் செய்யப்பட்ட சமுர்த்தி உத்தியோகத்தரின் இடமாற்றம் இதுவரை இரத்துச் செய்யப்படவில்லை. எனவே அதனை இரத்துச் செய்தல்.

சமுர்த்தி அபிவிருத்தி உத்தியோகத்தர்களின் அனுமதி இல்லாமல் அவர்களுடைய அடிப்படை மனித உரிமைகளை மீறும்

அறிவித்தலில் எதிர்வரும் டிசம்பர் மாதம் 9 ஆம் திகதிக்கு முன்னதாக தனி நபராகவோ அல்லது அமைப்பு ரீதியாகவோ விபரங்களை சமர்ப்பிக்க முடியும். தேவையென கருதும் பட்சத்தில் சாட்சியம் பெறப்படும் என்று தெரிவிக்கப்பட்டுள்ளது.

ஓய்வு பெற்ற உயர் நிதிமன்ற நிதிபதி செய்யித இஸ்ரத் இமாம் தலைமையிலான இந்த ஆணைக்குழுவில் ஓய்வு பெற்ற மேல் நிதிமன்ற நிதிபதியொருவரும் இடம்பெற்றுள்ளார்.

நல்லிணக்கத்தை திணிக்க முடியாது

சிங்கப்பூர் அமைச்சர் சொல்கிறார்

யுத்தம் இடம்பெற்ற இலங்கையில் நல்லிணக்கத்தை புறச்சக்திகளினால் திணிக்க முடியாது என சிங்கப்பூர் வெளிவிவகார அமைச்சர் கே.சண்முகம் தெரிவித்துள்ளார்.

இலங்கையை தனிமைப்படுத்த

விதமாக இரகசியமான முறையில் உரையாடல்களை ஒலிப்பதிவு செய்யப்படும் நடவடிக்கைகள் உடனடியாக நிறுத்தப்படவேண்டும்.

பருத்தித்துறை பிரதேச செயலகத்தில் அண்மையில் குறித்த உத்தியோகத்தரின் அனுமதி இல்லாமல் இரகசியமான முறையில் மேற்கொள்ளப்பட்ட ஒலிப்பதிவு நடவடிக்கைக்கு எதிராக உரிய அதிகாரி மீது ஒழுக்காற்று நடவடிக்கை மேற்கொள்ளப்படவேண்டும்.

சமுர்த்தி அதிகார சபையினால் வெளியிடப்படும் சுற்றுநிருபங்கள் முறையான விதத்தில் நடைமுறைப்படுத்தப்படவேண்டும் என்பதுடன் இடமாற்ற கொள்கைகளுக்கு அமைவாகவும் இடமாற்ற சபையின் ஒப்புதலுடனும் எதிர்காலத்தில் இடமாற்றங்கள் மேற்கொள்ளப்படவேண்டும்.

சமுர்த்தி அபிவிருத்தி உத்தியோகத்தர்களின் வேலைத்திட்டங்களை செயற்படுத்தும் போது சேவை முப்பு கவனத்தில் கொள்ளப்பட வேண்டும்.

மேற்படி விடயங்கள் தொடர்பாக மேற்படி தொழிற்சங்க நடவடிக்கை மேற்கொள்ளப்படவுள்ளது.

துவதன் மூலம் நாட்டுப் பிரஜைகளுக்கு நன்மைகளை ஏற்படுத்திக் கொடுக்க முடியாது என அவர் சுட்டிக்காட்டியுள்ளார்.

வடக்கில் தேர்தல் நடத்தப்படமை வரவேற்கப்பட வேண்டிய விடயமாகும் என அவர் குறிப்பிட்டுள்ளார்.

இலங்கையில் நல்லிணக்கத்தை ஏற்படுத்த முழு அளவில் ஆதரவளிக்கப்படும் என அவர் தெரிவித்துள்ளார்.

இலங்கையுடன் பொதுநலவாய நாடுகள் அமைப்பின் உறுப்பு நாடுகள் ஆக்கப்பூர்வமான தொடர்புகளைப் பேணவேண்டுமென வலியுறுத்தியுள்ளார்.

வீடியோ...

கேட்டும் இலங்கை அதிகாரிகள் அவர்களை தடுத்துள்ளார்கள் என்று பி.பி.சி. தெரிவித்தது.

இந்திய...

றொழிலாளர்கள் முயன்று வருவதாகவும் அங்கிருந்து கிடைக்கும் தகவல் ஒன்று தெரிவித்தது.

இதேவேளை அண்மையில் நெடுந்தீவுக்கு நெருக்கமாக கடலில் அத்தமீறி தொழில் நடவடிக்கையில் ஈடுபட்டு இலங்கை கடற்படையினரால் கைதுசெய்யப்பட்டு யாழ்ப்பாணம் கிழக்கு மாவட்டம் நீரியல்வளத் திணைக்களத்திடம் ஒப்படைக்கப்பட்டனர்.

இவர்களை மல்லாகம் நீதிமன்றில் ஆஜர்படுத்திய திணைக்களம் அவர்களுக்கு எதிராக வழக்குகளையும் பதிவுசெய்திருந்தது. இந்த வழக்கு விசாரணை எதிர்வரும் 30 ஆம் திகதி மல்லாகம் நீதிமன்றத்தினால் விசாரணைக்கு எடுத்துக்கொள்ளப்படவுள்ளமை குறிப்பிடத்தக்கது. (பா)

சனல் - 4 குழு மீது பொலிஸ் முறைப்பாடு

வாகனக்கூலி தரவில்லை

சனல் - 4 ஊடகவியலாளர்களுக்கு எதிராக கொழும்பு - 2 கொம்பனி வீதி பொலிஸ் நிலையத்தில் முறைப்பாடு செய்யப்பட்டுள்ளது. சனல் - 4 ஊடகவியலாளர்களை அநுராதபுரத்தில் இருந்து கொழும்பு அழைத்து வந்த வான் சாரதியே இந்த

முறைப்பாட்டை செய்துள்ளார். வாடகை பணத்தை செலுத்தவில்லை என்றே சாரதி தனது முறைப்பாட்டில் தெரிவித்துள்ளார். வாடகை பணமான 30 ஆயிரம் ரூபாவை கொடுக்கவில்லை என்றே அந்த முறைப்பாட்டில் தெரிவிக்கப்பட்டுள்ளது.

பொதுபலசேனா செயலாளர் மீது ஐ.தே.க. ஆதரவாளர்கள் தாக்குதல்

பொதுபலசேனா அமைப்பின் செயலாளர் கலகொட அத்தே ஞானசார தேரர் ஐக்கிய தேசியக் கட்சியின் ஆதரவாளர்களினால் நேற்று தாக்கப்பட்டார். ஐக்கிய தேசியக் கட்சியின் தலைமையகத்தில் நடைபெற்ற மனித உரிமை தொடர்பான நிகழ்வுக்கு எதிராக ஞானசார தேரர் தலைமையிலான பொதுபலசேனா அமைப்பினர் நேற்று ஆர்ப்பாட்டம் நடத்தினர். ஞான

சார தேரர் ஐக்கிய தேசியக் கட்சியின் தலைமையகத்திற்குள் பிரவேசித்து நிகழ்வை குழப்ப முயற்சித்தார். இதனையடுத்து அங்கு மோதல் நிலைமை உருவாகியது. 2002 ஆம் ஆண்டு கொழும்பில் நடைபெற்ற சமாதான பேரணி ஒன்றில் புகுந்து நாசவேலை செய்ய முயற்சித்த பொழுதும் ஞானசார தேரர் தாக்கப்பட்டமை இங்கு குறிப்பிடத்தக்கது.

பன்னாட்டு...

செயலக உயரதிகாரிகளையும் சந்தித்து கலந்துரையாடினர். யாழ்ப்பாணம் அரசு அதிபரின் மாநாட்டு மண்டபத்தில் நடைபெற்ற இந்தச் சந்திப்பின்போது யாழ்ப்பாணம் மாவட்டத்தின் யுத்தத்திற்குப் பிந்திய அபிவிருத்தித் திட்டங்கள் குறித்து யாழ்ப்பாணம் அரசு அதிபர் சுந்தரம் அருமைநாயகம் குழுவினருக்கு ஒளிப்படத் தரவுகளுடன் கூடிய விளக்கங்களை வழங்கினார்.

அத்துடன் யாழ்ப்பாணம் மாவட்டத்தின் அபிவிருத்தித் திட்டங்கள் குறித்த நூல் ஒன்றும் குழுவினருக்கு வழங்கப்பட்டது. முன்னதாக குழுவினரை யாழ்ப்பாணம் அரசு அதிபர் சுந்தரம் அருமைநாயகம், மேதிலக அரசு அதிபர் ருபினி வரதலிங்கம், திட்டமிடல் பணிப்பாளர் திருமதி மோகனேஸ்வரன் உள்ளிட்டவர்கள் வரவேற்று அழைத்துச் சென்றனர். யாழ்ப்பாணம் செயலகத்திற்கான தமது விஜயத்தை முடித்துக்கொண்ட குழுவினர் நல்லூர் கந்தசுவாமி கோயிலுக்கும் சென்று பார்வையிட்டு வழிபாடுகளில் ஈடுபட்டனர். (பா)

இந்தியப் பிரதமருடன் கமரூன்...

மேற்கொண்டுள்ள டேவிட் கமரூன் நேற்று முன்தினம் புதுடிவில் வந்தடைந்தார்.

நேற்று மன்மோகன் சிங்குடன நடைபெற்ற சந்திப்பின் போது இரு நாடுகளுக்கிடையான வர்த்தகம், தொடர்புகள், பாதுகாப்பு, சர்வதேச பிரச்சினைகள் மற்றும் தீவிரவாதம் குறித்தும் பேச்சு நடத்தினார்.

இந்தியப் பிரதமரை சந்தித்த பிறகு செய்தியாளர்களிடம் பேசிய டேவிட் கமரூன், இந்தியா, இலங்கையில் நடைபெறும் கொமன் வெல்த் மாநாட்டில் பங்கேற்பது குறித்து எடுத்துள்ள முடிவை தான் மதிப்பதாக தெரிவித்தார்.

மேலும் அவர் தெரிவிக்கையில், கொழும்பில் நடைபெறும் மாநாட்டில் தாம் கலந்துகொள்வதன் மூலம் இலங்கையில் நடைபெற்ற போர்க்குற்றங்கள் மற்றும் சமாதான நடவடிக்கைகளை குறித்து கருத்து தெரிவிக்க முடியும் என்றும் இதன் மூலம் சர்வதேச சமுதாயத்தின் கவனத்தை ஈர்க்க வாய்ப்பு உள்ளதாகவும் தெரிவித்தார்.

புதுடிவில்லியில் இருந்து கொல்கத்தா செல்லும் இவர் அங்கு கல்லூரி மாணவர்களுடன் கலந்துரையாடல் நிகழ்ச்சியிலும் பங்கேற்கிறார். பின்னர் அகில இந்திய வானொலிக்கு பிரத்தியேக பேட்டி அளிக்கும் அவர் அங்கிருந்து கொழும்புக்கு செல்கிறார்.

வங்காள...

கொண்டிருக்கிறது. இந்தத் தாழ்முகமானது இப்போது வலுவான தாழ்முகமாக உருமாறி, வட தமிழ்நாட்டுக் கடலோரத்தின் நாகபட்டணம் ஊடாக நாளை பிற்பகலளவில் இந்தியாவை ஊடறுக்கும் என எதிர்பார்க்கப்படுகிறது.

வடக்கு, வடமத்திய, ஊவா மற்றும் கிழக்கு மாகாணங்களின் சில பகுதிகளில் மழை அல்லது இடியுடன் கூடிய மழை காணப்படும். இந்த இடியுடன் கூடிய மழை காணப்படும் சந்தர்ப்பங்களில் காற்று சுற்றுப் பலமாக வீசும்.

பொத்துவில் முதல் மட்டக்களப்பு ஊடான யாழ்ப்பாணம் வரையான ஆழ்கடல் பிரதேசங்களிலும், அம்பாந்தோட்டை முதல் மட்டக்களப்பு ஊடான யாழ்ப்பாணம் வரையான ஆழமற்ற கடல் பிரதேசங்களிலும் மழை அல்லது இடியுடன் கூடிய மழை காணப்படும். முக்கியமாக பிற்பகல் அல்லது இரவு வேளைகளில் இந்த இடியுடன் கூடிய மழை காணப்படும்.

கடல் பிராந்தியங்களில் காற்றின் வேகமானது மணித்தியாலத்திற்கு 30 கிலோ மீற்றர் முதல் 40 கிலோ மீற்றர் வரையான வேகத்தில் காணப்படும். மன்னார் வளைகுடா முதல் யாழ்ப்பாணம், திருகோணமலை ஊடான பொத்துவில் வரையான ஆழ்கடல் பகுதிகள் கொந்தளிப்பாகக் காணப்படுவதுடன் அங்கு காற்றின் வேகமானது இடையிடையே மணித்தியாலத்திற்கு 50 கிலோ மீற்றர் முதல் 60 கிலோ மீற்றர் வரை அதிகரித்து வீசலாம் என்று வளிமண்டலவியல் திணைக்களம் தெரிவித்துள்ளது.

அரசியல் உரை புறக்கணிப்பு; அரசியல் அநாகரிகச் செயல்



(யாழ்ப்பாணம்)

வடக்கு மாகாண சபையின் சுபீட்சமான எதிர் காலத் துக்கு ஆக் கபூர் வமான ஆலோசனைகளை உள்ளடக்கியதாகவும், வரலாற்று முக்கியத்துவம் வாய்ந்ததாகவும் ஆளுநரின் கொள்கை விளக்கவுரை அமைந்திருந்தது. வடக்கு மக்களின் விவசாயம், கடற்றொழில், வடக்கின் அபிவிருத்தி மற்றும் சமூக ஒருமைப்பாடு என்பவற்றின் மேம்பாட்டுக்காக மத்திய அரசிடமும் இணைந்து செயற்பட வேண்டியதன் அவசியத்தை தெளிவாகச் சுட்டிக்காட்டிய ஆளுநரின் உரை வரவேற்புக்குரியதாகும்.

இவ்வாறு வடக்கு மாகாண சபையின் எதிர்க்கட்சித் தலைவர் கந்தசாமி கமலேந்திரன் தெரிவித்துள்ளார்.

யுத்தம் நடைபெற்றுக் கொண்டிருந்த போதும், அதற்குப் பின்னர் வடக்கு மாகாண சபைக்கு மக்கள் பிரதிநிதிகள் தெரிவு செய்யப்படும் வரையும் பல்வேறு தேவைகளுக்கு வடக்கு மக்கள் முகம் கொடுத்து நின்றபோது ஆளுநர் என்ற வகையில் பல சவால்களுக்கு முகம் கொடுத்து அவர் வட மாகாணத்துக்காக ஆற்றிய சேவைகளை பாராட்டாமல் இருக்கமுடியாது.

விபத்தில் காயம்

(முள்ளியவளை)

இன்று நடைபெறவிருந்த திருமணத்திற்காகத் தயாராகவிருந்த மணமகன் ஒருவர் நேற்று இரவு 8.20 மணியளவில் முள்ளியவளையில் ஏற்பட்ட விபத்தில் படுகாயமடைந்துள்ளார்.

இச்சம்பவம் தொடர்பாக மேலும் தெரியவருவதாவது,

முள்ளியவளையைச் சேர்ந்த ரி.அருண் (வயது 34) என்பவருக்கு இன்று வவுனியாவில் உள்ள மண்டபம் ஒன்றில் திருமணம் இடம்பெறவிருந்தது.

இந்நிலையில் நேற்று இரவு இவர் முள்ளியவளை பிரதான வீதியில் மோட்டார் சைக்கிளில் சென்று கொண்டிருந்த போது கட்டாக்காலி மாடுகளுடன் மோதியடிக்கமடைந்த நிலையில் முல்லைத்தீவு மாஞ்சோலை மருத்துவமனையில் அனுமதிக்கப்பட்டு உடனடியாக மேலதிக சிகிச்சைக்காக வவுனியா வைத்தியசாலைக்கு அனுப்பி வைக்கப்பட்டுள்ளார்.

(125)

வருடாந்த பரிசில் தினம்

திருமறைக் கலாமன்றத்தின் கலைத்தூது அழகியல் கல்லூரியின் வருடாந்த பரிசில் தினம் நாளை மறுதினம் காலை 10.00 மணிக்கு திருமறைக் கலாமன்றத்தின் கலைத்தூது கலையகத்தில் இடம்பெறவுள்ளது. கல்லூரியின் அதிபர் திருமதி அஞ்சலா அல்போன்சஸ் தலைமையில் நடைபெறவுள்ளது. இந்நிகழ்வுக்கு பிரதம விருந்தினராக யாழ்ப்பாண பல்கலைக்கழக கல்வியியல்துறை பேராசிரியர் மா.சின்னத்தம்பி, சிறப்பு விருந்தினராக தீவக வலய கல்விப் பணிப்பாளர் தி.யோண்டி குயினர்ஸ் ஆகியோர் கலந்து சிறப்பிக்கவுள்ளனர்.

(27)

தாதியர்கள் போராட்டம் மன்னாரில் மருத்துவ சேவை பாதிப்பு

(மன்னார்)

தாதி உத்தியோகத்தர்களுக்கான மேலதிக நேரக்கொடுப்பனவு வழங்கப்படாமையை கண்டித்து அடையாள பணிப்புறக்கணிப்பில் மன்னார் தாதிமார்க்கு நேற்று ஈடுபட்டனர்.

கணிப்பில் மன்னார் தாதிமார்க்கு நேற்று ஈடுபட்டனர்.

காலை 9.00 மணியளவில் ஆரம்பிக்கப்பட்ட குறித்த அடையாள பணிப்புறக்கணிப்பு 10.00 மணி வரை நடைபெற்றது.

இதன்போது தாதி உத்தியோகத்தர்கள் மன்னார் பொது வைத்தியசாலையின் முன் வளாகத்தில் சுலோகங்களை ஏந்தியவாறு பணிப்புறக்கணிப்பில் ஈடுபட்டனர். இது தொடர்பாக தெரிய வருவதாவது, இவ்வருடம் தை மாதம் தாதி உத்தியோகத்தர்களுக்கான மேலதிக நேரக்கொடுப்பனவு தரங்களுக்கமைவாக அதிகரிக்கப்பட்டது.

எனினும், முன்னைய மாதங்களில் கடமைபற்றியதை போன்றே மணித்தியால எண்ணிக்கையிலான அதிகரிப்பு எதுவுமின்றி மேலதிக கடமைகளை ஆற்றி வருகின்றனர்.

எனினும் தாதி உத்தியோகத்தர்களுக்கான அடிப்படை சம்பளத்தைப் பார்க்கிலும் மேலதிக நேரக்கொடுப்பனவு அதிகரித்து காணப்படுவதாக தாதி

உத்தியோகத்தர்கள் தெரிவிக்கின்றனர்.

எனினும், வழமைபோலவே தாதி கடமைகளை செய்யவேண்டிய கட்டாய தேவையுள்ளதால் நோயாளர் நலன், பராமரிப்பு ஆகியவற்றை கருத்திற் கொண்டு தாதி கட்டாயம் செய்யப்பட வேண்டிய வேலை அல்லாத மேலதிக நேரக்கடமையை இரவு பகல் பாராது மறுப்பேதும் தெரிவிக்காது ஆற்றிவருவதாக தெரிவிக்கப்படுகிறது.

ஆனால் இவ்வருடம் தை மாதம் முதல் எதுவித முன் அறிவித்தலுமின்றி அடிப்படை சம்பள தொகைக்கு சமமான தொகை மட்டுமே மேலதிக நேரக்கொடுப்பனவாக வழங்கப்படுவதுடன் அடிப்படை சம்பளத்திற்கு மேலதிகமான மேலதிக நேரக்கொடுப்பனவு தொகை வெட்டப்பட்டே வழங்கப்படுகிறது.

அதன்பின் வைகாசி மாதம் முதல் அவ்வாறேனும் வழங்கப்பட்ட கொடுப்பனவும் நிறுத்தப்பட்டு சம்பளம் மட்டுமே வழங்கப்பட்டு வருகிறது.

பிரிட்டிஷ் வெளியுறவு அமைச்சருடன் கூட்டமைப்பு குழு சந்திப்பு

பிரிட்டானிய வெளிவிவகார அமைச்சர் வில்லியம் ஹேக், தமிழ் தேசியக் கூட்டமைப்பு உறுப்பினர்களை சந்தித்துப் பேச்சுவார்த்தை நடத்தியுள்ளார். அதிகாரப்பகிர்வு மற்றும் நல்லிணக்கம் தொடர்பில் பேச்சுவார்த்தை நடத்தப்பட்டதாக இலங்கைக்கான பிரிட்டானிய உயர்ஸ்தானிகராலயம் தெரிவித்துள்ளது.

மனித உரிமை செயற்பாட்டாளர்கள், தமிழ் சமூகத்தினர், குற்றச் செயல்களுக்கு தண்டனை விதிக்குமாறு கோரும் தரப்பினர் ஆகியோரை சந்திக்கும் நோக்கிலேயே தாம் இலங்கைக்கு விஜயம் செய்துள்ளதாக ஹேக் தெரிவித்துள்ளார்.

தமிழ்த் தேசியக் கூட்டமைப்பின் தலைவர் இரா.சம்பந்தன், நாடாளுமன்ற உறுப்பினர்களான சுமந்திரன், மாலை சேனாதிராசா, சுரேஷ் பிரேமச்சந்திரன் மற்றும் செல்வம் அடைக்கலநாதன் ஆகியோர் பிரிட்டானிய வெளிவிவகார அமைச்சர் வில்லியம் ஹேக்கைச் சந்தித்துள்ளனர்.

அமைதியானதும், ஸ்திரமானதுமான இலங்கையைக் கட்டியெழுப்ப முழு அளவில் ஒத்துழைப்பு வழங்கப்படும் என ஹேக்

தெரிவித்துள்ளார்.

சிறுபான்மையினரின் பாதுகாப்பை உறுதி செய்தல், மனித உரிமைகளை பாதுகாத்தல் ஆகியன மிகவும் அவசியமானது என அவர் சுட்டிக்காட்டியுள்ளார்.

யுத்தக் குற்றச் செயல்கள் தொடர்பில் வெளிப்படையானதும் பக்கச்சார்பற்றதுமான நீதியான விசாரணை நடத்தப்பட வேண்டுமென அவர் வலியுறுத்தியுள்ளார். தமிழ்த் தேசியக் கூட்டமைப்பும், அரசாங்கமும் ஆக்கபூர்வமாக இணைந்து செயற்பட வேண்டுமென அவர் தெரிவித்துள்ளார்.

மாதாந்தக் கூட்டம்

(ஆணைக்கோட்டை)

மாண்புமிகு பிரதேச வைத்தியசாலை நோயாளர் நலன் புரிச்சங்கத்தின் மாதாந்தக் கூட்டம் நாளை முற்பகல் 11.15 மணிக்கு வைத்தியசாலை பொதுப்பதிக்காரி ம.காந்தநேசன் தலைமையில் வெளிநோயாளர் பரிவு மண்டபத்தில் நடைபெறும்.

சகல நிர்வாக அங்கத்தவர்களையும் தவறாது கூட்டத்திற்கு கலந்து கொள்ளுமாறு கேட்டுக் கொள்ளப்பட்டுள்ளனர். (104)


கௌரவிப்பும், நூல் வெளியீடும்

குருநகரைச் சேர்ந்த கலைஞரும், எழுத்தாளருமான குருசமுத்து இராயப்ப (கலையார்வன்) எழுதிய 'உப்புக்காற்று' என்னும் நாவல் இவ்வாண்டு அரச இலக்கிய சாகித்திய விருது, வடக்கு மாகாண கல்வி அமைச்சின் விருது, எழுத்தாளர் ஊக்குவிப்பு மையத்தின் தமிழியல் விருது, இலங்கை இலக்கியப் பேரவையின் விருது என நான்கு இலக்கிய விருதுகளைப் பெற்றமைக்காக நூலாசிரியரைக் கௌரவிக்கும் நிகழ்வும், இவரது புதிய நாவலான 'வேப்பமரம்' நூல் வெளியீட்டு விழாவும் நாளை மாலை 4.30 மணிக்கு 286, பிரதான வீதி, யாழ்ப்பாணத்தில் அமைந்துள்ள திருமறைக் கலாமன்றத்தின் கலைத்தூது கலையகத்தில் இடம்பெறவுள்ளது. குருநகர் இளைஞர் கழகத்தின் ஏற்பாட்டில் இடம்பெறவுள்ள இந்நிகழ்வுக்கு குருநகர் சென்.ஜேம்ஸ் மகாவித்தியாலய அதிபர் ஏ.சி.எம். மகேந்திரன் தலைமை தாக்குவார். (27)

சங்கத்தில் திருட்டு

வடமராட்சி வடக்கு கடற்றொழில் கூட்டுறவுச் சங்க சமாச்சத்தில் நேற்று முன்தினம் இரவு திருட்டுச் சம்பவம் இடம்பெற்றுள்ளது. ஒரு பிரித்து பிரித்து கட்டத்தினுள் நுழைந்த திருடர்கள் வலைகள், நூல் கட்டைகள் உட்பட 50 ஆயிரம் ரூபாவுக்கும் மேற்பட்ட பொருட்களைக் களவாடிச் சென்றுள்ளனர்.

இச்சம்பவம் தொடர்பாக பருத்தித்துறை பொலிஸ் நிலையத்தில் முறையிடப்பட்டுள்ளதாக சமாச்சத் தலைவர் இ.அருள்தாஸ் தெரிவித்துள்ளார். (116)



நம்பியா ஜனாதிபதி ஹிபிகெயுனே லூகஸ் நேற்று பண்டாரநாயக்க சர்வதேச விமான நிலையத்தினூடாக இலங்கை வந்தடைந்தார். அவரை பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா வரவேற்று உரையாடுவதைக் காணலாம்.